
కుం ణత్తం తానం ఉయు 


ప్రతివారు ఎట్టకార్యమును ప్రారంభించు 
నపుడుగాని, మాట్లాడు నపుడుగాని అ 
జెప్పిన నాల్గు వాక్యములను మూడుసార్లు 
ఉచ్చరించి అర్థమును భావనజెసి ప్రారంభించిన 
ఆకార్యమును నిర్విఘ్నముగాను, నిర్లోషము 
గాను జరుగును. ఒంకారము నుచరించు 
నప్పుడు వారి వారి .మతానునారముగా ఇష్ట 
మరవ శన. ఎక్‌ ను ఆతను: 


జవం 


పరిక 


నిర్విమ్న యోగసిద్ది కలుగుటకై ముముక్షువులకు, భక్తులకు కావలసిన 
విషయము లన్నియు విస్తారమును సంక్షిప్తమును గాక (గ్రహించవలసిన 
సారమంతయు దీనియందు నిరూపించడమైనది. ప్రస్తుత మెచ్చట చూచినను, 
పురాతన బుషుల చరిత్రముల నవలోకించినను ముఖ్యముగ ఒక్క సంగతి 
కనబడుచున్నది. అదేవున ప్రీపురుషు లొకస్టలమునం దుండుటయే 
యగును. ఇది యభయులకును శ్రేయస్కరవు కాదు. దీనియందు 
ప్రీయొక్క దోషమేమియు ప్రత్యేకముగా చెప్పదగినది లేదు. సృష్టియొక్క శక్తి 
ఆలాగున నుంటున్నది. సృష్టికర్త తన శక్తినంతయు దీనియందే స్టిరపరచి 
యున్నాడు. అది లేనిచో సృష్టియే నశించును. ఎ తపళ్శక్తిచే బ్రహ్మసృష్టి 
చేసెనో, అట్టి తపఃప్రభావము గలవాడు మాత్రమే సృష్టిని జయించగల్లును. 
అయితే బ్రహ్మయొక్క తపఃప్రభావము అమోఘమైనది, అపారమైనది. లేనిచో 
బ్రహ్మాండములను, చరాచరప్రాణికోట్లను సృజింప జాలడు. మానవునకు 
తన యాత్మ జయమునకు అంత మహాతపస్సు అక్కర లేదు. తనయందుగల 
విషయ దోషమును రహిత మొనర్చిన చాలును. 


పృథివ్యాం యాన్తి భూతాని జిహ్యోపస్టనిమిత్తకమ్‌ । 

జిహ్వోవస్టపరిత్యాగే కో న ముచ్యేత బన్టనాత్‌ ॥ 

భూలొకములోగల సమస్త ప్రాణికోటులును జిహ్వేంద్రియ, 
గుహ్యెంద్రియములకొరకే సకల కార్యములను చేయుచున్నవి. ఈ 
రండింద్రియములను ని(గ్రహించినవాడు ఎవడు ముక్తుడు కాకున్నాడు? అని 
పరాశర మునివరుడు వచించెను. ఈ రెండం|ద్రియుము లెంతవటికు 
తెరువబడి యుండునో అంతవరకు మోక్షద్వారము మూయబడి 
యుండును. ఈ యింద్రియద్వయ మెప్పుడు మూయబడునో మోక్షద్వార 


F2 


మప్పుడు తెరువబడును. అయితే ఈ యింద్రియ ద్వంద్వమును బంధించిన 
ఎట్లు జీవించ గలుగుదుమని సందేహపడ నక్కరలేదు. ఈ యింద్రియములు 
రెండింటిలో రెండేసి వృత్తులు గలవు. తక్కిన నేత్రాదింద్రియము లన్నిటిలోను 
ఒక్కొక వృత్తిమాత్రమే గలదు. ఈ యింద్రియములలోగల ఒక్కొక వృత్తిని 
తొలగించిన సమరసజ్ఞానము గలుగును. జొహ్వేంద్రియమునకు రసమును 
గ్రహించుట, వాక్యము నుచ్చరించుట యని యుభయవృత్తులు గలవు. 
గుహ్యేంద్రియమునకు దేహసంరక్షణకొటికు నీరును వదలుట, ముటీ 
యొక్కటి సృష్ట చేయుట యనునవి గలవు. ఇచట సృష్టి హేతుకార్య 
ముపేక్షించిన వానికి పునర్జన్మ ముండదు. పురుషునకైననేమి, స్త్రీ కైననేమి ఈ 
సృష్టివృత్తు లెంతకాలమువటికుండునో, అంతవరకు పునర్ణన్మము తప్పక 
గలుగును. జన్మరాహిత్యము పొందదలంచువాడు ఈ యింద్రియములను 
నిరోధించుకొనవలయును. అలాగుననే రసమును గోరి భోగపరత్వమును 
పొందనీయక యోగపరత్వమునకు దగిన యాహారము భుజించిన 
ఈజొహ్వేంద్రియమును నిరోధించినవాడగును. అట్టివా డమృతత్వమును 
పొందగలుగును. కావుననే శాస్త్ర మీలాగున వచించుచున్నది? 


వేధా ద్వేధా (భ్రమం చక్రే కాంతాసు కనకేషు చ । 
తాసు తేష్వప్యసకో హి నరో నారాయణో భవేత్‌ *॥ 


బ్రహ్మదేవుడు రెండు ఎధములగు (భ్రమలతో గూడ మానవులను 
సృష్టించెను. ఆ (భ్రమ లెవ్వియన కాంతలయందును కనకవుందును 
కలుగునవి యని గ్రహించేది. ఈ యిరుతెగల భ్రమలనుండి విముక్తి నొందిన 
నరుడు నారాయణుడగును. లేక అట్ట మనుష్యుడు ఈశ్వరుడగును. ఈ 
జీవుడే శివత్వము నొందగలుగును. శివజీవైక్య్వము, నరనారాయణైక్యము, 
ఆత్మ పరమాత్మైక్యము పొందగలవా డిట్టిస్టితి గలిగియుండవలయును. అట్టి 
బీవిమాత్రమే సంసార కాలచక్రమునుండి, సంసార భ్రమనుండి విముక్తి 
పొందగలుగును. కావుననే “'బ్రమంచక్రి' అని ప్రయోగింపబడినది. 
“ఖండతం హి జగత్సర్వం సదేవాసురమానుషమ్‌”* - సర్వ ప్రాణికోటులును, 


దేవతలును, అసురులు, రాక్షసులు వీరెల్లరు దీనివలననే బద్దులైరి అని 
దతాత్రేయులు వచించిరి. దీనిని జయించిన వాడు మాత్రమే భ్రమరహితు 
డగును. కావుననే భారతమున నిట్లు వచించడమైనది. ఈ[క్రింద కనబడు 
శోకము భారతమునందేగాక మనుస్మృతి మొదలగు అనేక [గ్రంధములలో 
కనబడుచున్నది. మనుమహర్షి కృతయుగమునందుండిన వారగుటచే ఆ 
మనుస్మృతి శ్లోకమును ఈవల నుండువా రంగీకరించియున్నారు. ఆ 
శ్ఞాకమున కట్టి ప్రభావము గలిగి యుండుటచేతనే స్మృతులలోను, 
సంహితలలోను, పురాణములలోను కనబడుచున్నది. ఆ శ్లోకమిది : 


మాత్రా స్వస్రా దుహిత్రా వా న వివికాసనో భవేత్‌ | 
బలవానిందద్రియ గ్రామో విద్యాంసమపి కర్షతి ॥ 


విరక్తుడై బ్రహ్మనిష్ట చేయువాడు తల్లితో గాని, కుమార్తెతో గాని తోడ 
బుట్టువుతోగాని యొకే స్టలమున ఉండరాదు. ఏలయన ఇంద్రియ 
సమూహము మిక్కిలి బలము గలిగినది. బ్రహ్మవేత్తయొక్క మనస్సునైనను 
కరుగజేయగలుగును. స్తీలనుండి పురుషులకు చెప్పేలాగున, పురుషుల 
నుండి స్ర్రీలును సంరక్ష చేసికొనవలయును. మటీయు బ్రహ్మనిస్టనుండి 
పతితుడగుటకు కారణమొండు గలదు. అది ఈ క్రింద నిరూపింపబడు 
చున్నది. 

విహితస్యాననుష్టానాత్‌ నిషిద్ధస్య చ సేవనాత్‌ । 

అని[గ్రవాచ్చే న్రియాణాం నరః పతనమృచ్చతి ॥ 

విధిప్రకారము తనయొక్క అనుష్టానమును చేయకపోవుటచేతను, 
నిషిద్ద కార్యములలో ్రవేశించుటవేతను, ఇంద్రియముల నిరోధము 
కలుగకపోవుటచేతను మానవుడు పతితుడగుచున్నాడు. ఓహో! దీనికన్న 
పరమోపదేశము మటీయొకటి కావలయునా? 


ఇక నీ పీఠికను వ్రాసి పెంచదలంచలేదు. ఒక బుషిదగ్గర చిరకాలము 
సేవ చేయుచుండిన శిష్యుడు తీరయాత్ర చేయవలయునను తలంపుతో 


౮ 


గురుదేవుని ప్రార్టించగా ఆ మహాత్ముడు కరుణ గలిగి ఆశీర్వదించి ఈక్రింద 
చెప్పెడి శ్లోకము నుపదేశించి దీని నెప్పుడెప్పుడు స్మరింతువో అప్పుడు 
నాదగ్గణ నుండినవాడ వగుదువు అని చెప్పి పంపెను. 

బ్రహ్మచర్యమహింసాం చ సత్యం వైవాపరిగ్రహమ్‌ | 

యత్నేన హే రక్షత హే రక్షత హే రక్షతేతి ॥ 


ఓ కుమారుడా! ఆత్మపుత్రుడా! ప్రయత్న పూర్వకముగ (బ్రహ్మ 
చర్యమును అహింసను, సత్యమును, అపరిగ్రహమును ఎల్లప్పుడు 
రక్షింపుమా! రక్షింపుమా! రక్షింపుమా! యని ముమ్మారులు పలికెను. నిర్మల 
హృదయమున్న, గురుదైవములయందు విశ్వాసమున్ను కలిగినవానికి 
దీనికన్న ఎక్కువ చెప్పవలసిన పని లేదు. “*గురుదైవత భకానాం న భయం 
విద్యతే క్వచిత్‌*- గురుదేవుని యందును, ఇష్టదైవము నందును విశ్వాసము 
గలవారి కచ్చుటను విఘ్నవును, భయమును గలుగవు. పురుషులకు 
బ్రహ్మనిష్టయందెంత యధికారము గలదో, (స్త్రీలకును అట్టి యధికార 
మనాదికాలమునుండి యేర్పడియున్నది. విశాలమైన ప్రదేశమున స్ర్త్రీ 
పురుషులకు (ప్రత్యేక స్థలము లేర్చడియుండిన ఒకే స్థలములో నుండుట అంత 
విరోధము లేదుగాని, అట్టుగానిచో నుభయులును వేరు వేరు 
ప్రదేశములయం దుండుటయే శ్రేయస్కరము. 


లోకాస్సమస్పాస్సుఖినో భవన్తు. 
ఓం తత్‌ సత్‌ ఓమ్‌. 


చరాచర సుఖాఖభిలాష్ని 


(శ్రీమలయాళస్వామి. 


యోరగసిది 
లు 
ఓం సహ నావవతు ! సహ నౌ భునక్తు ! సహ వీర్యం కరవావహై | 
తేజస్వి నావధీతమస్తు । మా విద్విషావహై ॥ 
ఓం శాన్సి శ్నాన్తి శ్శాన్తిః 


సహ - నౌ- అవతు- సహ- నౌ - భునక్తు - సహ - వీర్యం- కరవా 
వహై - తేజస్వి - నౌ- అధీతం - అస్తు - మా - విద్విషావహ్ఞై॥ 


(బ్రహ్మ=పరబ్రహ్మము), నౌ సహ=గురుశిష్యులగు మా యిరువు 
రను, అవతు = రక్షించునుగాక! నౌ సహ = మా యిరువురను. భునక్తు= 
(ఆత్మజ్ఞానమును) అనుభవింపజేయుగాక! సహ = మేమిరువురముగూడ, 
వీర్యం = సామర్థ్యమును, కరవావహై = సంపాదింతుముగాక! నౌ= మా 
యిద్దరియొక్క, అధీతం = అధ్యయనము, తేజస్వి= తేజోవంతమైనది, 
అస్తు= అగుగాక, మా విద్విషావ్హై= పరస్పరము ద్వేషింపకుందుముగాక! 


పరబ్రహ్మము( పరమేశ్వరుడు) శిష్యాచార్యులమగు మమ్ము రక్షించు 
గాక! మమ్ములను పాలించు గాక! మేమిద్దరమును విద్యాసామర్ర్యమును గలిగి 
యుందుము గాక! మా యిద్దరియొక్క యధ్యయనము తేజోవంత మగును 
గాక! మేమిద్దరము వైమనస్యము లేక యుందుముగాక! 


ఆధ్యాత్మిక - అధిభౌతిక - ఆధిదైవికము లను దోషత్రయము 
శమించుట కొరకును, కాయిక వాచిక మానసికములను దోషత్రయము 
శాంతించుటకొఅకును, ఉచ్చారణ క్రియా ద్రవ్యములలో లోపమేదైన 
ఉండినచో క్షయించుటకొబికున్ను ముమ్మారు శాంతివుంత్రమును 

పఠించడమైనది. ఇది కృష్ణయజుర్వేద తైత్తిరీయోపనిషత్తుయొక్క 
శాంతిపొఠమై యున్నది. దీనిని పవిత్రభావముతో పఠించువారికి పైజెప్పీన 
దోషత్రయము నశించుటయేగాక, గురుశిష్యులకు ఎప్పటికిని 
మనోవైరుద్ద్యము గలుగక పోవునదేగాక, సదా పరస్పర(ప్రేమయు, 
ఆంతరంగిక విశ్వాసమున్ను గలిగి యుందురు. 


యోగసిద్దేశ్చా నరాయా బలాదాయా న్లి భూరిశః | 
తేషాం నివ ర్తనోపాయః గురుదైవతధర్మతః ॥ 


యోగసిద్దికి అనేకముగా విఘ్నములు ప్రకృతిబలమువలన వచ్చు 
చున్నవి. వాటిని నివర్ణించు ఉపాయము గురువు, దైవము, ధర్మము అను 
వానివలన సిద్దించుచున్నది. శ్రీగురుదేవునియొక్కయు, ఈశ్వరుని 
యొక్కయు, ధర్మదేవతయొక్కయు కడుంగడు అనుగ్రహముచే 
బహుళముగా సంభవించుచున్న యంతరాయము అన్నియు దొలగుచున్నవని 
భావము. 


ఈశ్వరకరుణగాని, గురుదేవుని యనుగ్రహముగాని, ధర్మదేవత 
యాశీర్వాదముగాని లేనిచో సాధకునికి గల విఘ్నములు దొలగవు. (ప్రతి 
దానికిన్ని ఒక్కొక్క ధర్మదేవత గలదని యార్షసిద్దాంతము. ఆస్తికు 
లయినవారు ఈశ్వరునిపై నమ్మకము గలిగియుందురు. ఆస్తిక్యబుద్ది లేనివారు 
కూడ ధర్మబుద్ది గలిగి ప్రవర్తించుదురు. వాస్తవముగ విచారించిన రెండును 
ఒకటియే. ధర్మబుద్ధి గలిగి ప్రవర్తించువారిని ధర్మదేవత ఎల్లప్పుడును రక్షించు 
చుండును. వారికి ఎలాటి అపాయమున్ను గలుగనీయక తన నీడవలె వెంబ 
డంచి రక్షించుచుండును. రాజును అంగరక్షకులు ఏలాగున ఏలాటి అపాయ 
మున్ను గలుగనీయక చూచుచుందురో, ఈ ధర్మదేవతయు నాలాగున విఘ్న 
ములు గలుగనీయక సంరక్షించుచుండును. కావుననే “ ధర్మో రక్షతి రక్షితః” 
ధర్మమును రక్షించువారిని ధర్మము రక్షించునని చెప్పుట. ధర్మమున 
కధిదేవత యేలాగున నుంటున్నదో, ఆలాగున నధర్మమునకున్ను అధిదేవత 
గలదు. అది సమయము దొరకుటకు కనిపెట్టి సమయము దొరకగానే 

విఘ్నములను గలుగజేసి పతితునిగా జేయును. పాతకకృత్యము లొనర్ఫెడి 
గొప్పదొంగను పోలీసువారు కనిపెట్టియుండి సమయము దొరకినప్పుడు 
ఎట్టు బంధింతురో అధర్మపరుని గతియు నాలాగున నుండును. కావుననే 
గురువుయొక్క కృపయు, లేక యీళ్వరకరుణయు, లేక ధర్మదేవత యను 
[గ్రహము గలిగేలాగున ప్రతివారును చూచుచుండవలయును. అందువలననే 
కొన్ని కార్యములు తీర్మానము చేయదలంచినపుడు కుదరకపోయిన ఇచ్చట 
కొన్ని దుష్టశక్తులు గలవని చెప్పుదురు. 

తపోభిః క్షీణపాపానాం శాంతానాం వీతరాగిణామ్‌ । 

ముముకూణామపక్షోల_ య మాత్మబోధో విధీయతే ॥ 


( అత్మబోధము 


శాస్రోక్రములయిన జప, ధ్యాన, తపము లీశ్వరార్చణ బుద్దితో చేయు 
నపుడు సమస్తపాపములు నశించి, ప్రకృతివికృతులు క్షయించి, నిర్మల హృద 
యులై పరమశాంతు లగుదురు. తదుపరి రాగద్వేషములు నశించి, విషయ 
విరక్తి గలిగి వైరాగ్యమును పొందుదురు. పిమ్మట మోక్షమందు తీవ్రతర 
విచారణ గలుగును. అట్టున్నవారు నిరతిశయానంద మోక్షము నొందుదురు. 
ఈలాగున ఆత్మశుద్ది గలుగకపోవుటయే అనేక విఘ్నములు గలుగుటకు 
కారణమగుచున్నది. 


పరివక్వం మనో యేషాం కేవలోతి_యం చ సిద్దిదః | 
గురుదైవతభకానాం సర్వషాం 'సులభో జవాత్‌ ॥ 


పె నుదాహరించిన ప్రకార మాచరించువారి హృదయము దూదివలె 
పవిత్రమై యుండును. అగ్ని ప్రవేశించినపుడు దూది యేలాగున భస్మమగు 
చున్నదో ఆలాగుననే గురూపదేశ సమయములందు హృదయ[గ్రంథులు 
నశించి, స్వరూపజ్ఞానసిద్ది యుదయించును. ఆలాగుననే గురువునందును. 
దైవమునందును భక్తి గల సకల మనుజులకును ప్రయాసము లేకయే 
త్వరలోనే యాత్మసిద్ది గలుగునని యపరోక్షానుభూతి. 

యదా సర్వే ప్రముచ్య నే కామా యే£_స్య హృది శ్రితాః | 
అథమర్యోలి_మృతో భవత్యత్ర బ్రహ్మ సమళ్ళుతే ॥ (కఠోపనిషత్తు 


ఒకని హృదయమందున్న సమస్త సంకల్పములు, సంస్కారములు 
నశించునప్పుడు శరీరముతో గూడియుండినను ఈ లోకములోనే అతడు 
ముక్తుడును, పరబ్రహ్మానందము ననుభవించినవాడును అగుచున్నాడు. 


కొందజాత్మతత్తము నెజుంగుదు మటంచు 

గర్వులై నిక్కి చి త్తనిగ్రహము లేక 

ఉపరతిసుఖంబు గానక విపులవిషయరాగ 

లోలత జెడుదు రూరక మవిత్మ! (సీతారామాంజనేయము.) 


వేదాంతమునకు అనగా బ్రహ్మవిద్యకు గలిగిన పతనమునకు ఇదియే 
కారణము. ముముకు అవస్థలో, సాధనావస్టలో, అభ్యాసావస్టలో, జిజ్ఞాసా 
వస్టలో నుండువారు తమ్ము ముక్షాత్ముల మయితిమని తలంచి విధినిషేధ 
ముల నతిక్రమించి (ప్రవర్తించిరి. ఆ (ప్రవర్గనమే అపాయములో బడిపోవుటకు 
కారణమైనది. పైజెప్పిన నలువురకును వాసన నశించదు. ఆ పేర్లలోనే దీని 
యొక్క రహస్యము గలదు. మోక్షము నిచ్చించువాడు ముముక్షువనియు, 
సాధ్యావస్థకు యత్నించువాడు సాధకుడనియు, ఆరూఢస్టితి నొందుటకు 
ప్రయత్నించువా డభ్యాసియనియు, తత్త(మును దెలిసికొనుట కాసక్తి 
గలవాడు జిజ్ఞాసువనియు అర్ధము గలిగియున్న సంగతిని మజచుటచేతనే 
ఇంత యనర్దము గలిగినది. వీరు తవులోగల దోషములను గనిపెట్టి 
ప్రాయశ్చిత్తాదులు చేయుచుండుటవే త్వరలోనే శుద్దాత్ము లగుదురు. 


వాసనా ద్వివిధా ప్రోకా శుద్దా చ మలినా తథా | 
మలినా జన్మ హేతుస్వ్యాత్‌ శుద్దా జన్మవినాశినీ ॥ 


జీవులకు శుద్దమనియు, అశుద్దమనియు వాసనలు ద్వివిధములు. 
మలిన వాసన యైనయెడల విషయమందు ప్రవేశించి యనేకమైన జననమరణ 
ములను దుఃఖసాగరమునకు పాత్రుడగును. శుద్దవాసన యైనచో జన్మరహిత 


మొదటి భాగము వ్‌ 


మగు శాశ్వతానంద ముక్తిని పొందును. 


శుభాశుభాభ్యాం మార్గాభ్యాం వహన్తీ వాసనాసరిత్‌ | 
పౌరుషేణ ప్రయత్నేన యోజనీయా శుభే పథి ॥ 


మంచి చెడుగులను రెండు మార్గములుగా ప్రవహించెడు వాసనయను 
నదిని గొప్ప పురుష ప్రయత్నముచే యశుభ వాసననుండి శుభవాసనా 
మార్గముగా |ద్రిపవలయును అని వాసిష్టము. 


నదిలో ప్రయాణము చేయు నావికులు నది రెండు పాయలుగ 
చీలుచుండు స్టలమున ఏ పాయలో తాము పోవలయునో ఆ దారికి పడవను 
దెప్పి గమ్యస్టానమును జేరునట్లు ధీమంతులు తమ వాసనను శుభమార్గము 
లోనికి మరలించుటకు ప్రయత్నించవలయును. 


అసంయతాత్మనా యోగో దుమ్రాప ఇతి మే మతిః | 
వశ్యాత్మనా తు యతతా శక్యో౭_వాప్తుముపాయతః ॥ 


అభ్యాస వైరాగ్యములచే మనస్సును స్వాధీనము జేసికొనుటకు 
సాధ్యము గానివానికి యోగానుభవము సిద్దింపదని నాయొక్క నిశ్ళ్చయాభి 
ప్రాయము. కాని ప్రతిదినము క్రమక్రమముగా వైరాగ్య ధ్యానాభ్యాస 
ప్రయత్నములచే మనస్సు స్వాధినమగును. ఇది నా మతము అని గీత. 


స్వేచ్చగా అరణ్యములో సంచరించెడు గజమునుబట్టి క్రమాభ్యాస 
మచే నెట్లు మావటివారు స్వాధీనము జేసికొందురో, ఆలాగున విషయారణ్య 
ములో సంచరించెడు మనస్సనెడి గజమును అనుష్టానముచే క్రమముగా 
వశపరచుకొనవలయును. స్వాధీనపడువజికు మితమైన యాహారమును బెట్టి 
సాయంప్రాతఃకాలములలో మావటివాడు శిక్షణ నిచ్చుచుండును. ఆలాగున 
యుకాహారము, రెండు సంధ్యలలో ధ్యానానుష్టానములను జేయువారికి 
కొంతకాలమునకు మనస్సు వశపడును. 


ఇంద్రియాణాం హి చరతాం యన్మనోల_ నువిధీయతే । 
తదస్య హరతి ప్రజ్ఞాం వాయుర్నావమివా£_మృసి || 

ఇంద్రియములు పూర్వసంస్కారముచే ప్రపంచవిషయములపై బోవు 
నపుడు అట్లు పోనీక అడ్డుపరచి ధ్యానమందు నిలుపవలయును. అట్లు 
పోయినచో సముద్రమందు గొప్పగాలికి లోబడిన నావ మునుగునట్లు వీని 
ప్రజ్ఞయు నశించును. 


తుపానుగాలి రేకెత్తు లక్షణమును నావికులు తెలిసికొని యోడను 
అపాయము గలుగని స్టలములోనికి జేర్చునట్లున్ను, లేక లంగరువేసి కట్టి 
వేయునట్టున్ను సాధకుడు ఏ స్టలములో నుండిన విషయవాసనచే 
మనస్సునకు మాలిన్యము గలుగునని తోచునో ఆ స్టలమును తప్పక 
విడువవలయును. ఎంత చక్కని దృష్థాంతముతో భగవాను డుపదేశించెనో 
అది గ్రహించిన ఇంద్రియములు ఎట్లు ప్రవర్తించినను మనసే ప్రధానమని 
చెప్పెడివారి స్థితిని గ్రహించుకొనవచ్చును. 

అకృత్వా శత్రుసంహారమగత్వా౬_ ఖిలభూ శ్రియమ్‌ । 

రాజా£_హమితి శబ్బాన్నో రాజా భవితు మృర్లతి ॥ 


రణరంగమునందు ధీరుడై శ|త్రుసంహారముజేసి మహామండలా 
ధిపత్యమును బొందక నేను రాజు, నేను రాజనిన మాత్రమున రాజగునా? 
కాడుగదా? ఆలాగుననే యింద్రియములనెడి సైన్యములను, మనశ్చిత్తాహం 
కార బుద్దులనెడి మంత్రిప్రభృతులను జయింపక మోక్షసామ్రాజ్య పట్టా 
భిషక్తుడై రాజయోగి గానేరడు అని వివేకచూడామణి. 

బాహ్యరాజ్య జయమెట్టిదో ఆత్మరాజ్య జయమున్ను అట్టిదే. 

అనుభూతిం వినా మూఢో వృథా బ్రహ్మణి మోదతే | 

(ప్రతిబింబితశాఖా గ్ర ఫలాస్వాదనమోదవత్‌ ॥ 

మూఢు డనుభవములేక పరబ్రహ్మానుభవము గలవానివలె వ్యర్హముగా 
సంత్‌ షించుచున్నాడు. అది యెట్లున్నదనగా చెరువుకట్టయందున్న వృక్షాగ్ర, 
పలము నీటియందు ప్రతిఫలించుచుండగా దానిని జూచి తాను నీటిలో 
మునిగి పండును తీసికొని భుబించుటకు యత్నించువానివలె నున్నది. 


జా, 


మొడటి భాగము / 


ఈదృషాంత మెటువంటిదో పుస్తకములలోగల వేదాంతవాక్యములను 
మాత్రము వళ్లీంచి చెప్పువాని స్తితియు నాలాగుననే యుండును. 


పతత్యసౌ (ధ్రువం భిక్షుర్యస్య భిక్షోర్ట్యయం భవేత్‌ | 
ధీపూర్వం రేత ఉత్సర్లో ద్రవ్యసంగ్రహ ఏవ చ ॥ 


సన్నాసి యయినవానికి రెండు దోషములున్నచో వాడు నిశ్చయముగా 
పతితుడగును. అవి యేవనగా, ఒకటి మనఃపూర్వకముగా కృత్రిమభావముతో 
రేతోనష్టము గలుగజేయుట, రెండవది స్వార్టమునకు [ద్రవ్యమును సమ 
కూర్చుట. ఈ రెండును బ్రహ్మనిష్పల కుండరాదని సన్వ్యాస సముచ్చయము. 


తావదేవ నిరోద్దవ్యం యావద్ద్రది గతం క్షయమ్‌ । 
ఏతద్‌జ్ఞానం చ ధ్యానం చ శేషో౭_న్వో (గ్రంథవి స్తరః ॥ 


ఎంతవజకు హృదయమందు వృత్తిరాహిత్యము గలుగలేదో అంత 
వజఅకును బ్రహ్మానుసంధానవుగు ధ్యానమున్ను, శ్రవణ, వునన, నిది 
ధ్యాసనములనున్ను విడువరాదు. యోగముచేతను, జ్ఞాన శా(స్త్రముచేతను. 
గురుముఖమునుండియు ఈ రహస్యమే తెలిసికొనందగినది. ఇతరములగు 
సమస్త వేదాన్త శా(స్త్రములయొక్క సారమిది యొకటియే. 


అంకుశేన వినా మతో యథా దుష్టమతంగజః | 
విజేతుం శక్యతే నైవ తథా యుక్తా వినా మనః ॥ 


ఏలాగున మదించిన దుష్టగజము అంకుశము వినా స్వాధీనము గాదో, 
ఆలాగున విషయములలో ప్రవర్తించు మనస్సు వైరాగ్యపరమగు ధ్యాన 
నిషాభ్యాసము వినా స్వాధీనపడదు. అనగా మనోనిరోధమునకు వైరాగ్య" 
పరమగు ధ్యానయోగమే ముఖ్యసాధన మగును. 


ధర్మోవదేశసమయే జనాస్పర్వే£_పి పండితాః । 
తదనుష్టాన సమయే మునయో౭_ప న పండితాః ॥ 


పరుల కుపదేశించెడి సమయములో జనులందరును మహాపండితులే 
గాని తానుపదేశించున ట్లు అనుష్టించెడి విషయములో మునులుగూడ 

అసమర్జ్హులుగా నుంటున్నారు. 


పరోపదేశే పాండిత్యం సర్వేషాం సుకరం నృణామ్‌ | 
ధర్మే స్వకీయే£_నుష్టానం కస్యచిత్తు మహాత్మనః ॥ 


వేదాంతమును పరుల కుపదేశించుట చాలా సులభము. ఆచెపె ప్పెడి విధ 
ముగా ననుష్టానవుందుండు మహాత్ముడు ఎచ్చటనో యొకానొకడు 
మాత్రము గనిపించును. 


కుశలా బ్రహ్మవార్తాయాం వృత్తిహీనాః సురాగిణః | 
తేర_వ్యజ్ఞానతయా నూనం పునరాయా న్లియాన్లిచ ॥ 


బ్రహ్మమునుగూర్చి మాట్లాడుటబయందు మహాసమర్జులై యుండియు, 
పరిశుద్ద సదాచారహీనులును, విషయాసక్తులు నైనవారెవరు గలరో వారు 
నిశ్చయముగ అజ్ఞానాంధకారమగు తమస్సులో బడియుండువారు. వీరు 
మజిల మటల చచ్చుచు పుట్టుచు నుందురుగాని మోక్షమును బొందజాలరు. 


యథా భర్ణితబీజుస్య (ప్రరోహిత్వం వినశ్యతి । 
తథా౭_౭_త్మజ్ఞానినో నిత్యం జగద్బుద్దిర్విలీయతే ॥ 


ఏలాగున అగ్నియందు వేగించిన వి త్తనమునకు అంకురించు శక్తి 
నశించి యుండునో ఆలాగున జ్ఞానాగ్షియందు దక్రమైన సంస్కారముగల 
యాత్మ జ్ఞానికి ప్రపంచ విషయవృత్తులు భస్మములై యుండును. 


నిప్పులో వేగిన ఎత్తనమును, పచ్చివిత్తనములును చూచునపుడొకే 
విధముగ నుండినను వేగిన విత్తనమును భూమిలో నాటిన మొలకెత్తదు. 
పచ్చిదియైైనచో మొలచును. ఆలాగున విషయవాసన నశించని వానికి 
విషయసంసర్గము గలుగునప్పుడు ఎకారము గలుగును. వాసనా తయము 
గలిగిన యోగి యైనచో విషయవికారము గలుగదు. 


అబ్దివద్ద తమర్యాదా భవన్లి విగతాశయాః | 
నియతిం న విముంచంతి మవాోన్లో భాస్కరా ఇవ ॥ 

వుహాత్ములగు విగతాళయులు సవు[ద్రమువలె వుర్యాదను 
గాపాడుదురు. సూర్యాదులవలె ఎధిప్రకారము సన్మార్గమున తప్పక 
నడతురు అని వాసష్టము. 


ఏలాగున సముద్రము గొప్పదైనను తన కేర్పడిన చిన్నదైన కట్టను 
దాటక హద్దులో నిలిచియుండునో, మజీయు సూర్యాది[గ్రహము లెంత గొప్ప 
'ప్రకాశవంతము లయినను తమ కేర్పడియుండు జ్యోతిళ్ళ క్రరేఖనుండి తప్పక 
నడుచుచుండునో ఆలాగున ఎంత మహిమగల జ్ఞానియైనను, తన విధిని దాటి 
యొక్క యడుగన పెట్టడు. ఒక చిన్నకార్యము నయిన జేయడు. 


కర్మానురూపేణ గుణోద్గమో భవేద్దుణానురూపేణ మనః ్రవృత్తిః | 
మనోనుగస్తెరుభయాత్మకేం[ద్రియైగ్నివర్హ్యతే పుణ్యమపుణ్యమత్ర ॥ 
కర్మమునకు తగినట్టు గుణము కలుగును. గుణమునుబట్టి మనస్సు 


ప్రవర్తించును. మనస్సు ననుసరించి యింద్రియములు పుణ్యమునుగాని, 
పాపమును గాని యాచరించుచుండునని శ్రీశంకర భగవత్సాదులు. 


కర్మశుద్ది గలుగనిచో మనళ్ళుద్ది గలుగదనియు, మనళ్ళుద్ది లేనిచో 
ఇంద్రియములకు శుద్ది సిద్దించదనియు ఇందువలన గ్రహంచుకొనవల 
యును. మనస్సే ప్రధానమని చెప్పి విషయలోలురై యుండువారి మత మిచ్చట 
ఖండించడమైనది. కర్మయే ప్రధానమని చెప్పబడియున్నను దేహేంద్రియ 
ములు చేయు (ప్రవృత్తికి మాత్రమే మనస్సు కారణమగును. కొంత లోతుగా 
దిగి విచారించిన కర్మానుగుణముగానే మనస్సు ప్రవర్ణించునను సత్యమును 
కనుగొనగలము. కావున కర్మమును (ప్రవర్తనమును) మార్చు చేసికొనిన 
మాత్రమే మనస్సులో మార్పు గలుగును. 


వంతెన మొదలగు పనులు జేయువారనేకు లుండినను వారికి కారణ 
పురుషుడు ఇంజనీరుగా సామాన్యజనులు దలంతురు. పనిలోగాని, పనివారిలో 
గాని యేదైన మార్పు చేయవలసి యుండిన సాధారణజనులు ఇంజనీరుతో 
మాట్లాడుదురు. ఇంజనీరులో ఏవైన లోపము లుండిన గొప్పవారు మాత్రమే 

ఇంజనీరుకు కారణభూతమగు ప్రభుత్వముతో మాట్లాడుదురు. 


ఆలాగున సాధారణ మానవులు ఇంద్రియములు చేయు చేష్టలకు 
మనస్సు కారణవుని తెలిసికొనువఅకు మాత్రమే వెళ్ళుదురు. గొప్పు 
ప్రజ్ఞావంతు డగాధముగా విచారించిన మనస్సునకు కారణము కర్మ యని 
గ్రహించుకొని కర్మను సవరించుటకు యత్నించును. అప్పుడే యది 
సరిపడును. అట్టుగానిచో శుభాశుభ గుణములు గలిగి మనస్సుండుటకు 
కారణమేమి? అను (ప్రశ్నకు సమాధానము లభించదు. “ఇంద్రియాణాం మన 
శ్చాస్మ*యని గీతలో వచించుట కిదియే కారణము. మటీయొక స్థలమున 
“గహనా కర్మణో గతిః” అనియు, “కవయోలి_ప్య త్ర మోహితాఖ* అనియు 
ప్రయోగించుట కిదియే కారణము. ఒకస్తలమున మనస్సు కారణముగా 
కనిఎంచినను ద్లీర్ణముగా ఆలోచించిన మనస్సు కార్యముగాను, కర్మ 
కారణముగాను గోచరించక మానదు. 


మలినో హి యథా౭_9_దర్శో రూపాలోకస్య న క్షమః | 
తథాల._వివక్ష్వకరణ ఆత్మజ్ఞానస్య న కమః ॥ 


మలినమయిన యద్దములో నేలాగున తనరూపము గనుపించదో 
ఆలాగున పరిపక్వముగాని హృదయము గలవారికి తనలో తానై వెలుగు 
చుండు దైవస్వరూపము గోచరింపదని మునిభావబోధిని. 


మలినమగు అద్దములో జూచువారు బ్రాహ్మణులుగాని, అబ్రాహ్మ 
ణులుగాని, స్తీలుగాని పురుషులుగాని, గృహస్టులుగాని, సన్చ్యాసులుగాని, 
పండితులుగాని, పాండిత్యము లేనివారుగాని యేలాగున తవు 
స్వరూపమును జూడజాలరో, ఆలాగున మలిన హృదయు లెవరైనను తనలో 
వెలుగుచుండు పరమాత్మను దర్శింపజాలరు. 


యతో నిర్విషయస్యాస్య మనసో ము క్రి రిష్యతే। 
తస్మాన్నిర్విషయం నిత్యం మనః కార్యం ముముక్షుణా ॥ 
ఎకారణముచేత మనస్ఫ్సుయొక్క నిర్విషయస్టితియే ముక్తియని చెప్ప 

బడుచున్నదో, అట్టి కారణమువలన ముముక్షువైనవాడు నిరంతరము మన 
స్సునకు నిర్విషయపస్టితి గలిగేలాగున ప్రయత్నించు చుండవలయును. 


ఆచారహీనం న పునంతి వేదా యద్యప్య ధీతాస్సహ షడ్డిరంైః | 
ఛందాంస్యేనం మృత్యుకాలే త్యజంతి నీడం శకుంతా ఇవ జాతపక్షాః ॥ 


నాలుగు వేదములున్ను, షడంగములైన ఆరు శా।న్రములున్ను చదివిన 
వాడైనను ఆచరణ లేనివాడైనచో పక్షులు రెక్కలు రాగానే గూటిని విడిచి వెళ్ళి 
పోవునట్లు అంత్యకాలమున వీడు చదివిన వేదశా(న్త్రము లన్నియు వీనిని విడచి 
వెళ్ళిపోవును. 


న తవస్తప ఇత్యాహు ర్రహ్మచర్యం తపోత్తమమ్‌ । 


ఊర్హ్యరేతా భవేద్యస్తు స దేవో న తు మానుష ॥ 

మహర్షులు కేవల తపస్సును తపస్సని చెప్పరు. మజీయేమన ఉత్తమ 
మైన బ్రహ్మచర్యమునే తపస్సని వర్ణించిరి. ఎవ డూర్దరేతస్సు గలవాడగునో 
యట్టివాడు మనుష్యుడు గాడు; దేవుడే యగును అని జ్ఞానసంకలన 
తంత్రమున ఈశ్వరవచనము. 


““తైలక్షయే యధా దీపో నిర్వాణమధిగచ్చతి*- తైలము నశించిన 
వెంటనే జ్యోతి యారిపోవునట్లు బ్రహ్మచర్యమనెడి యోజస్సు క్షీణించినచో 
మానవుని ప్రజ్ఞయు క్షయించును. మజీయు పెట్రోలు మొదలగు వానిచే 
నడుపబడు యంత్రములు నూనె యయిపోయినచో ఎట్లాగిపోవునో, 
ఆలాగున శరీరమ నెడి యంత్రమునకు తైలమువంటి శుక్రము కీణించిన 
మానవుని మానసిక కాయికశక్తి యంతయు క్షీణించిపోవును. కావుననే శుక్ష 
వృద్దియగు ఇరువది సంవత్పరములవఅకున్ను, శుక్లము క్షీణించిన 
ర0సంవత్సరముల ఆవలనున్ను ఉద్యోగమున కృర్ణత లేదని చెప్పెడి 
రహస్యము. 

ఈ (బ్రహ్మచర్యము నాలుగు విధములు. 1.నైష్టీక బ్రహ్మచారి 
యనియు, 2.గృహస్ట బ్రహ్మచారి యనియు, 3౩.విధుర బ్రహ్మచారి 


12 నిర్విఘ్న యోగసెడ్డి 


యనియు, 4. అఖండ బ్రహ్మచారియనియు ఈ బ్రహ్మచారులను పిలిచెదరు. 
1. ఆజీవితము బ్రహ్మచర్యమును శీలించువాడు నైష్టిక బ్రహ్మచారి యనియు, 
2.బుతుకాలమున మాత్రము విషయమందు ప్రవర్తించువాడు గృహస్థ 
బ్రహ్మచారి యనియు, 3. కొంతకాలము గృహస్థా శ్రమమందుండి విరక్తి గలిగి 
వానప్రస్థ జీవితమును గడుపువారు లేక దాంపత్య వియోగము గలిగిన 
పీమ్మట బ్రహ్మచర్యమును నిర్వహించువారు విధురబ్రహ్మచారు లనియు, 
4. అఖండ |బ్రహ్మాకారవృత్తి గలిగి బ్రహ్మమందే విహరించువారిని నఖండ 
బ్రహ్మచారులనియు (గ్రహించుకొనవలయును, 


వీరిలో శుకగార్లులు నైష్టిక బ్రహ్మచర్యమును అనుష్టించినవారలు. 
చూడాలా జనకులు గృహస్టబహ్మచర్య వ్రతమును సలిపినవారలు. విశ్వామిత్ర 
మైత్రేయాదులు విధుర బ్రహ్మచర్యమును శీలించినవారలు. బ్రహ్మభావముతో 
విహరించువారు అఖండ బ్రహ్మచారులని పిలువబడుదురు. 


యదేవేహ తదముత్ర యదముత్ర తదన్విహ । 

మృత్యోస్స మృత్యుమాప్నోతి య ఇహ నానేవ వశ్యతి ॥ 

ఇహలోకమున జీవించియున్నపుడు మీ హృదయములో ఏ భావము 
గలిగియుండునో, పరలోకములోను మీ కట్టి భావము గలిగియుండును. 
పరలోకమున నెట్టి భావముండునో, దాని కనుగుణమగు జన్మమే మటల 
గలుగుచుండును. కావున ఇచ్చటనే బ్రహ్మాకారవృత్తి గలిగియుండిన 
పరములోను అట్టి బ్రహ్మాకారస్టితి గలుగును. ఇచట భేదబుద్దిని గలిగి 
యుండువాడు మజల మటిల జననమరణములనే పొందుచుండును అని 
కఠోపనిషత్తు. 


ఇచ్చట ఆత్మశుద్ధి లేక యాత్మజ్ఞానమును బొందకపోయిన 
పరములోను, మజీయొక జన్మము వచ్చునపుడును అదే (ప్రకారముండును. 
కనుక జీవించి యుండునపుడే జీవేశ్వరుల యైక్యజ్ఞానమును బొందేలాగున 
జూడవలయును. సాధారణముగ వైష్ణవులు చనిపోయినపుడు పరమపదము 

వేంచేసినారనియు, ఆలాగున శెవులు మరణించునపుడు శివలోక ప్రాప్తిని 
పొందిరనియు చెప్పుదురు. అట్టి విష్ణుత్వముగాని, శివత్వముగాని 
జీవించియున్నపుడు గలిగిన మాత్రమే మోక్షము గలదుగాని వేుమార్గము 
లేదని శ్రుతియే చెప్పుచున్నది. 


నహీ దుఃఖ(ప్రదం వస్తు సుఖం దాతుం సమ్మర్లతి | 
కిం విషం పిబతో జంతో రమృతత్వం ప్రయచ్చతి ॥ 


దుఃఖమును గలుగజేసెడి కృత్యము సుఖమును గలుగజేయజాలదు. 
ఎట్లన, విషపానమును జేసినవానికి మరణము గలుగునేగాని యమృతత్వ 
మెట్టు గలుగును? 


కావున ఇచ్చటనే నిర్విషయస్టితిని పొంది యమృతత్వమును బొందే 
లాగున జూడవలయును. అట్లు గాక యిచ్చట విషయముల ననుభవించు 
వారికి అమృతత్వమెట్లు లభించును? 


అమృతం వై వ మృత్యుళ్చ ద్వయం దేహే వ్రతిష్థ్రితమ్‌ | 

మృషా హీ సాధ్యతే మృత్యుః సత్యేన సాధ్యతే£మృతమ్‌ ॥ 

ప్రతివారియొక్క హృదయములో నమృతకలశమున్ను, విషకుంభ 
మున్ను |(ప్రతిష్టితములై యున్నవి. అసత్యవర్తనము గలవానికి మరణ 
హేతువగు విషపాత్రవే లభించును. సత్యవర్తనము గలవానికి మృత్యు 
రహితమగు అమృత కలశము సిద్దించును. 


అసత్య (ప్రవర్తనముచే లాభము, సుఖము లభించునని కొందణు తలం 
తురు. వారికి దుఃఖమున్ను, నష్టమున్ను గలుగునేగాని సుఖమున్ను, 
లాభమున్ను గలుగదు. సత్య(ప్రవర్తనము గలవానికే సుఖలాభములు 
సిద్దించును. మాయయొక్క _ (భ్రాంతివలన ఈసత్యమును జను 
లెరుంగకున్నారు. 

అనిష్కల్మషవిత్తస్య సర్వతీర్జేషు మజ్జనమ్‌ । 
౯ నరస్యాంగారకస్యేవ సదా క్షీరాభిషేవనమ్‌ ॥ 

కల్మషముగల మనస్సుతో గూడినవాడు సమస్త తీరములయందు 
స్నానము జేయుటచేత పాపవిముక్తుడు గాడు. ఎట్లన బొగ్గును తెల్లని గోక్షీర 
ములో ఎంత కడిగినను దానికి ఎట్టు నలుపుబోయి తెలుపు రాజాలదో ఇతని 
యొక్క స్టితియు నాలాగున నుండును. 


ఆవుపాలు పవిత్రముగాను, తెల్లగాను ఉండినను బొగ్గును తెలుపు 
చేయుటకు అపాలలో నెన్ని సారులు ముంచి కడిగినను తెలుపు కాదుగదా! 
తీరయాత్రలు చేయువా రీసత్యమును హృదయములో నుంచుకొనిన 
పుణ్యాత్ము లగుదురు. 


సర్పిషా కాష్ట్రభారేణ వర్రతే£_గ్నిశిఖా యథా | 
ఉపభోగేన కామేన వ్యోశా చోపరివర్షతే ii 


అగ్నిహోత్రుడు కట్టెలచేతను, నెయ్యిచేతను ఎట్లు వృద్దిని బొందు 
చుండునో ఆలాగున విషయభోగములచేత ఆశ వముజఅల వుజల వృద్ది 
నొందునేగాని శాంతి నొందదు. 


విషయసుఖముల ననుభవించిన శాంతించునని కొందరు చెప్పుదురు. 
పైదృహ్థాంతముచే నిది తెలీసికొనవచ్చును. ఘృతసమిధాదులను వేయక 
యుండిన అగ్ని యలాగున స్వయముగా చల్లారిపోవునో, ఆలాగున విషయ 
త్యాగముచేతనే ప్రకృతి శమించును గాని వేటు మార్గము లేదు అని 
మనుస్కతి. 

యేషాం త్వంతగతం పాపం జనానాం పుణ్యకర్మణామ్‌ । 

తే ద్వంద్వ మోహనిర్ముకా భజంతే మాం దృఢవ్రతాః ॥ 


పాపక్షయమునకును; ఆత్మశుద్దికిని తగిన పుణ్యకర్మలను జేసెడు ఏ 
జనులయొక్క పాపము నశించినదో, అట్టివారు రాగద్వేషమువలన గలిగిన 
మోహమునుండి విడువబడినవారై అచంచలమైన |ప్రతనిష్థ గలవారై నన్ను 
ధ్యానించుచున్నారు అని గీత, 


ఈళశ్లోకముచే పాపము గలిగినందుచేతనే తాను ప్రారంభించిన 

అనుష్టానము అన్నిటికి విఘ్నములు గలుగుచున్నవనియు, అట్టి పాపము 
ఈశ్వరార్పణ బుద్దితో నాచరించెడు పుణ్యకర్మలచే మాత్రమే నశించు 
ననియు, పాపము నశించిన మాటత్రమే ఏలాటీ విఘ్నములు గలుగక 
నిరాటంకముగ బ్రహ్మనిష్ట జప, ధ్యాన, తపో, యోగాదులు జరుగ గల 
వనియు (శ్రీభగవాను డుపదేశించెను. 


మచ్చి త్తస్పర్వదుర్గాణి మ[త్రసాదాత్తరిష్యసి। 

అథ చేత్త్వమహంకారా న్న శ్రోష్యసి వినజ్‌క్యసి ॥ 

ఓ యర్హునా! నా యందు చిత్తము నేకా గ్రపరచి యుందువేని నీయొక్క 
సమస్త (ప్రతిబంధములున్ను నశించి నా అనుగ్రహమునకు పా త్రుడవు 
కాగలవు. ఈ వాక్యమున విశ్వాసము గలిగి ఆచరింపక పోయితివేని తప్పక 
పతన మొందగలవు అని గీత. 


యావదాత్మా న లబ్టో౭్షియం శుద్ధం జ్ఞానం చ నోదితమ్‌ । 
మలీనవిషయే రాగస్తావదజ్ఞానినో భవేత్‌ ॥ 


ఎంతవరకు ఈ ఆత్మ లభించలేదో, శుద్దమైన జ్ఞాన ముదయము 
కాలేదో, ఎంతవరకు విషయవాసన నశించలేదో, అంతవరకు తానజ్ఞాన 
దళలో నున్నల్లే తలంచవలయును. 


ఈశ్గోకముచేతనే బ్రహ్మనిష్ణ లెచట పొరపాటు పొందుచున్నారో తెలు 
పడమైనది. నిర్విషయస్థితి పొందకయు విషయవాసన నశింపకయు తాము 
జీవన్ముక్తుల మైతిమని తలంచుటవల్లనే ప్రమాదములో పడిపోవుచున్నారు. 


ఆంతస్తిమిరనాశాయ శాబ్దబోధో నిరర్ధకః | 
న నళ్యతి తమో నామ కృతయా దీపవా ర్రయా |1 


గృహాంతర్భాగములో గల చీకటి దీపముయొక్క వార్తవలన నేలాగున 
నశింపదో, ఆలాగున హృదయగుహయందు గల అజ్ఞానతమస్సు శాస్త్రము 
లను పఠించుటచేగాని, చెప్పుటచేగాని తొలగదు. చక్కని అనుష్టానము 
గలిగియుండిన నశించును. 

గురువులుగాను, ప్రబోధకులుగాను ఉండువారు ఈ పరమసత్య 
మును మరువక యుందురుగాక! 


అంతశ్ళుద్దివిహీనై స్తు యే£_.ధ్వరా వివిధాః కృతాః । 
న ఫలంతి ముని శ్రేష్ట! భస్మని న్యస్తహవ్యవత్‌ ॥ 


ఆత్మశుద్ది లేనివారు అనేక విధములగు యజ్ఞములుగాని, వ్రతములు 
గాని దానములుగాని, తీర్ణయాట్రలుగాని చేసినను అవి ఫలమును కలుగ 
జేయజాలవు. అవి యన్నియు బూడిదయందు హూమించిన హవిస్సువలె 
వ్యర్ణములగును. 

యతంతో యోగిన శ్లైనం పశ్యంత్యాత్మన్యవస్థితమ్‌ । 

యతంతో౭._ప్యకృతాత్మానో నైనం పశ్యంత్యచేతసః ॥ 

జ్ఞానసిద్ధికొజకు యత్నించుచున్న ధ్యానయోగానుష్టానపరులు తమ 
యందున్నట్టి పరమాత్మను దర్శించుచున్నారు. ఆత్మసంస్కారము లేనివారు, 
అంతఃకరణశుద్ది లేనివారు పైజెప్పిన వారివలె (ప్రయత్నించువారుగా 
నటించినను ఈ ఆత్మను చూడజాలరు. 


వేషముచేతను, పరుచేతను మహాత్ములవలె నటించినను ఆత్మశుద్ది లేని 
వారు తమలోగల పరమాత్మను జూడజాలరు. సారవంతమైన భూమిలో వ్యవ 
సాయమును జేయువారు పొందెడి ఫలమును ఊషరక్షేత్రములో జేయు కృషీ 
వలు లెట్లు పొందగలరు? అనగా విత్తనమున్ను, వ్యవసాయపు పనులున్ను ఉభ 
యుల కొకేవిధముగ నున్నను క్షేత్రమందు గల భేదముచే ఫలాఫలములు ఎట్టు 
భేదము గలిగియున్నవో, అంతఃకరణశుద్ది గలవారికిని, లేనివారికిని ఇట్టి 
భేదము గలిగియుండును. 


నావిరతో దుళ్చరితాన్నాశాంతో నాసమాహితః | 
నాశాంతమానసో వా౬_పి (ప్రజ్ఞానే నైనమాప్నుయాత్‌ ॥ 


దుర్వ్యాపారమునుండి విరమింపనివాడు ఈయాత్మను బొంద 
జాలడు. ఇంద్రియవిషయములనుండి శాంతి నొందని వాడున్ను ఈ 

యాత్మను బొందజాలడు. మనస్సు సమాహితము కానివాడును ఈయాత్మను 
దర్శింపజాలడు. మనోవృత్తులు సంపూర్ణముగ విలయము నొందనివాడును ఈ 
యాత్మను బొందజాలడు. వుజల నెవరికి ప్రాప్తించును? (ప్రజ్ఞాన 
సాక్షాత్కారము గలవారికి మాత్రమే ఆత్మ సిద్దించును అని కఠ శ్రుతి. 


యేన నారాధితో దేవో యస్య నో గుర్వనుగ్రహః | 

న వశ్యం హృదయం యస్య తస్య శాంతిర్న సిద్ద్యతి ॥ 

ఎవడు నిర్మలభక్తితో సర్వేశ్వరుని ఆరా ధించలేదో, ఎవనికి సద్గురుకృప 
గలుగలేదో, ఎవనికి హృదయము స్వాధీనముగా లేదో వానికి ఆత్మ 
శాంతి(జ్ఞానసిద్ది) గలుగనేరదు అని సర్వవేదాంతసార సంగ్రహము. 

నాస్తి బుద్దిరయు క్తస్య నచాయుక్తస్య భావనా । 

న చాభావయతళశ్శా న్తిరశాన్తస్య కుతస్సుఖమ్‌? ॥ 

మనోనిగ్రహము లేనివారికి బ్రహ్మభావము గలుగదు. బ్రహ్మభావన 
లేనివారికి ప్రకృతిదోషము శమించదు. ప్రకృతి నశింపని వానికి ఆత్మసుఖ 
మెక్కడిది? అని గీత. 


ఆత్మశుద్ది లేనివారికి స్వస్తానమునందుగాని, ఇతర పుణ్య ప్రదేశము 
లలో గాని, యేకాంతమునం దుండినను శాంతి గలుగదు. 


దేవద్విజగురు ప్రాజ్ఞ పూజనం శాచమార్దవమ్‌! 
బ్రహ్మచర్యమహింసా చ శారీరం తప ఉచ్యతే ॥ 


శివవిష్టాది దేవతలను, బ్రహ్మనిష్టలను, గురువులను, జ్ఞానులను 
పూజించుటయు, మృజ్ఞలములచేత శరీరశుద్దియును, సత్యదయాదులచే 
హృదయశుద్దియు, సన్మార్గవర్తనము, బ్రహ్మచర్యవ్రతమును, జీవహింస చేయక 
యుండుటయును శరీరముచే జేయందగిన తపస్సని బుషులు చెప్పుచున్నారు. 

అనుద్వేగకరం వాక్యం సత్యం ప్రియహితం చ యత్‌ । 

స్వాధ్యాయాభ్యసనం చైవ వాజ్మయం తప ఉచ్వతే ॥ 

పరులమనస్సును నొప్పించనిదియు, నిజమైనదియున్ను, హితముగ 
నుండునట్టిదియు నగు వాక్య మేది కలదో, అట్టి వాక్యమును చెప్పుటయు, 
వేదోపనిషత్‌ గీతలను పరించుటయు, ప్రణవాది మంత్రములు జపించు టయు 
వాచిక తపస్సని వేదముచే చెప్పబడుచున్నది. 

మనః ప్రసాదస్పౌమ్యత్వం మౌనమాత్మవిని[గ్రహః । 

భావసంశుద్దిరిత్యేతత్తపో మానసముచ్యతే ॥ 

నిర్మలమైన మనస్సు కలిగియుండుటయు, అందరి ఎడల సౌమ్య 
భావము కలిగియుండుటయు, మౌనము అనగా బ్రహ్మచింతన చేయుటయు, 
లెస్సగా మనోనిగ్రహము కలిగియుండుటయు, శుద్దమైన మనస్సు కలిగి 
యుండుటయు ( బహ్మభావన గలిగియుండుటయు) అనునవి మానసికమైన 
తపస్సని చెప్పబడుచున్నది. 

ఈ మూడు శ్లోకములలో త్రివిధ తపస్సులను గురించి వివరించడ 
మైనది. 1.దేహతపస్సు,2. వాక్తపస్సు,3. మానసికతపస్సు, తపళ్ళబ్దమునకు 
శుదము చేయుట, దహింపజేయుట యని అర్ధములు గలవు. దేహశుద్దియు, 
వాక్ళుద్దియు, మనళ్ళుద్దియు గలిగియుండుట, లేక దేహదోషము, వాగ్‌ 
గ్రోషము, మానసిక దోషము భస్మీకరించుట అనియు (గ్రహించదగును. 
ఈత్రికరణశుద్ది లేకపోవుటచేతనే అనేక విఘ్నములు కలుగుచున్నవి. దేహశుద్ది 
గలిగిన బ్రహ్మచర్య శుద్దియు, శీతోష్టముల సహించుశక్తియు, వజై 
కాయమును కలుగును. ఇట్టివారు ఎంతసేపు నిష్టలో నుండినను శరిరము 
నకు బాథ కలుగదు. వాక్‌శుద్ది కలిగిన చెప్పిన వాక్యములన్నియు ఫలించును. 
హృదయశుద్ది కలిగిన సంకల్పము లన్నియు ఫలించును. ఇదే త్రివిధ తపస్సు 
లచే గలిగెడు ప్రయోజనము. కావుననే మహనీయులను గురించి చెప్పినపుడు 
వారు వాక్‌శుద్ది, వాక్‌సిద్ది, సంకల్పశుద్ది, సంకల్పసిద్ది కలవారని జనులు చెప్పు 
వాడుక గలిగియున్నది. 


ఈశుద్దిత్రయము లేనికారణముచేతనే అనేక విఘ్నములు గలుగు 
చున్నవి. (శ్రీకృష్ణభగవానులు అందరికిని ఆచరించుటకు తగిన తపస్సునే 


మొదటి భాగము 19 


చెప్పిరి. అట్లుగాక కొన్ని శాస్త్రములలో తపస్సని చెప్పినపుడు అరణ్యవాసము, 
కందపక్వ్ష సలాదులను భుజించుటనియు, నిరాహారత్వము కలిగి 
యుండుటనియు వినినప్పుడే జనులు భయపడెదరు. కావుననే భగవానులు 
“బహవో జ్ఞానతపసా పూతా మద్భావమాగతాళి అని సెలవిచ్చిరి. పైచెప్పిన 
ప్రకారము అనేకులు జ్ఞానతపస్సుచేత పవిత్రాత్ములై పరమాత్ముడగు తన్ను 
పొందుచున్నారని చెప్పిరి. 

నివృత్తిమార్లే దాంపత్యం సానుకూలం భవేద్యది | 

పూర్వస్మిన్‌ పుణ్యపుంజేన నా స్తిచేత్‌ (ప్రవ్రజేత్‌ పుమాన్‌ ॥ 


(స్త్రీలకుగాని, పురుషులకుగాని యుండవలసిన భాగ్యములన్నిటి 
లోను ముఖ్యమైనది అనుకూల దాంపత్య మేర్పడుట యగును. ముఖ్యముగా 
నారీమణులకు అనుకూల దాంపత్యమునకు మించిన వుహాపుణ్యము 
మటీయొకటి లేదు. ఇది కలుగనిచో ఎంత (శ్రీమంతులైనను, ఉన్నతో ద్యోగు 
లైనను శాంతి గలుగదు. అట్టు దాంపత్యానుకూలత గలుగనిచో నివృత్తి 
మార్గమున మహాసంకట మేర్చడును. కలిగెనేని పూర్వజన్మములో నుభయు 
లును ఒకేదైవమును, లేక ఒకే గురువును ఆరాధించిన వారలుగా నుండవల 
యును. అనుకూలము కలుగనిచో సన్యాసము తప్ప మరి గతి లేదు. 


అనా 
పుణ్యపుంజేన శుద్దం తచ్చి త్రమైకా(గ్యమ్మర్లతి ॥ 


అనాత్మయగు దృశ్యవిషయములో అరుచి కలుగుటయు, ఆత్మ 
ధ్యానమం దభిరుచి గలుగుటయు గలిగెనేని పూర్వజన్మములో చేసిన అనేక 
పుణ్యకర్మపలవమునియే (గ్రహంపవలయును. అట్లెననే ఆత్మశుద్ది గలిగి 
చిత్తెకాగ్రత యేర్పడును అని అనుభూతి ప్రకాశము. 


విషయాసంగరూపో యః పాప్మా౭_సావాసురత్వతః | 
విద్యేచ్చాం ప్రతిబధ్నాతి సో౭_యమాదౌ నివ ర్హ్యతామ్‌ ॥ 


విషయాసక్తి స్వరూపమేది కలదో, అది పాపస్వరూప మనియు, 

ఆసుర 'స్వరూపవునియు (గహించుకొనవలయును. ఇది మోక్షేచ్చను 
ప్రతిబంధించును. అందువల్ల ముముక్షువులు ప్రప్రథమమున విషయవాంఛను 
నివృత్తి చేసికొనవలయును. 


యథా కాష్టమయో హ స్తీ యథా చర్మమయో మృగః | 

యళ్ళీ విప్రో. నధీయాన(న్త్రయస్తే నామ బిభ్రతి ॥ 

కజ్దతో చేయబడిన యేనుగున్నూ, చర్మముతో చేయబడిన 
జింకయున్ను, అధ్యయనము చేయని విఫ్రుడున్ను (సన్వ్యాసియు ఈ 
మువ్వురు నామమాథ్రమేగాని ప్రయోజనము లేదు. అనగా నామధారులని 
యర్దము అని మనుస్ఫృతి. 


పరాన్నేన తు భు క్తేన మైథునం యో౭౬_ధిగచ్చతి | 

యస్యాన్నం తస్య తే పుత్రా అన్నాచ్చుక్రం ప్రవర్తతే ॥ 

పరాన్నము భుజించెడు ఏ గృహస్టుడు భార్యతో చేరునో వానికి 
బుట్టెడు సంతానములు ఆ అన్నము పెట్టిన వానివే యగును. ఏలన అన్నము 
చేత పురుషులకు శుక్షమున్ను, స్త్రీలకు రక్తమున్ను ఏర్పడును. ఈ రెండింటి 
వల్లనే పిండోత్పత్తి యగును అని శంఖలిఖిత స్మృతి. 


పాపాన్నముచే నేర్చడిన బిడ్డలు పాపరూపులే యగుదురు. పుట్టిన తరు 
వాత వారి నెంత శిక్షించినను మంచిస్టితికి రాజాలరు. కావున వంశోద్దార 
కులగు ఉత్తవుసంతానములు గలుగవలసియుండిన మాతాపితరులు 
ఆహారములో జాగ్రత్త వహించవలయును. ఆలాగున పాపాహారము భుజించి 
తప మొనర్చువారుకూడా మెలకువ గలిగియుండవలయును. ఏలన అన్న 
ముచే రసము, రసమునుండి రక్తము, రక్తమునుండి మాంసము మొదలగు 
సప్తథాతువులున్ను, మనోబుద్ది చిత్తాహంకారములును ఏర్పడును. సాత్తి 
కాహారమని తలంచిన చాలదు. వస్తువు శుద్దమైనను వచ్చే మార్గము అశుద్ద 
మైనచో అది పాపాహారముగాను, తామసాహారముగాను తలంచవలయును. 
కావున సొత్తికాహార మెచట దొరకునో యని భ్రమపడి పరుగెత్తకూడదు. 


శం 

సత్యార్టిత ధనముచే శుద్దవస్తువుతో చేయబడు పదార్దమే సాత్తికాహార 
మగును. 


అవ్రతా హ్యనధీయానా యత్ర భైక్షవరా ద్విజాః | 
తం గ్రామం దండయేద్రాజా చోరభుక్తి ప్రదో హి సః ॥ 


బ్రహ్మచర్య వేదవ్రతాదినిష్ట లేనివారున్ను, గురుదీక్షా వ్రతమును 
శీలించని వారును, వేదోపనిషద్గితాదులను చక్కగా అధ్యయనము 
చేయనివారును అగు బ్రాహ్మణులుగాని, సన్వ్యాసులుగాని భిక్షాన్నము 
భుజించి |ద్రిమ్మరులై తిరుగుచుండిన అట్టివారికి అన్నముపెట్టు (గ్రామస్తులను 
రాజైనవాడు దండించవలయును. ఏలన దొంగలకు అన్నముపెట్టి పోషించు 
వారు ఎట్టు దండనార్హులో వీరును అట్టి వారే యగుదురు అని పరాశరస్కృతి. 


వేదకాలమున రాజ్యమును, మతమున్ను రాజశాసనములో నుండెను. 
అందువల్లనే అట్టి కాలపు విషప్రలునుు యతులుసు, వేదవేదాంత పారంగతు 
లును, బ్రహ్మనిష్టాపరులును నైయుండిరి. 


పరాంచి ఖాని వ్యతృణత్న్స్వయంభూస్తస్మాత్సరాజ్‌ వశ్యతి నాంతరాత్మన్‌ | 
కళ్చిద్దీరః ప్రత్య గాత్మానమైక్షదావృత్తచక్తురమృతత్వమిచ్చన్‌ ॥ 
బ్రహ్మదేవుడు ఇంద్రియములను బహిర్ముఖముగా సృజించెను. కావున 
సర్వజీవులు బాహ్యమునే గాంచుచున్నారుగాని అంతరాత్మను చూచుట 
లేదు. ఎవడో అంతఃకరణ శుద్దిగల ధీరుడు మాత్రమే అమృతత్వ 
స్వరూపమగు ఆత్మ నవలోకింప దలంచి అంతర్ముఖుడై పరగి తుదకు 
ప్రత్యగాత్మను సాక్షాత్కరింప జేసికొన గలుగుచున్నాడు అని కఠోపనిషత్తు. 
ఒక వెడల్పుగల అద్దమును పట్టుకొని బాహ్యముగా నుంచినచో పురో 
భాగవస్తువు లన్నియు దానియందు ప్రతిఫలించునేగాని అద్దము పట్టుకొనిన 
వాని దేహము ్రతిబింబించ జాలదు గదా? అట్టి అద్దమును తనవైపు త్రిప్పిన 
బాహ్యదృశ్యము (ప్రతిబింబింపక తనదేహము ప్రతిఫలించున ట్లు 
అంతర్హృష్టియు, బాహ్యదృష్టియు గల వానిస్థితి గలిగియుండును. కావున 

చిత్తనిరోధమున్ను, నిర్మలత్వమును ఎంత అవసరమో (గహించుకొనవచ్చును, 


కామబంధనమేవేదం నాన్యద స్తీహ బంధనమ్‌ । 
కామబంధన ముకో హీ నేహ భూయో౭._భిజాయతే ॥ 


కామము( విషయాసక్తి) ఒకటియే ఈజీవుని కిచట బంధనమునకును, 
పతనమునకును, విఘ్నములకును కారణము. ఇది ఒకటి తప్ప ఏ బంధన 
మును, విఘ్నమును లేదు. ఈ కామబంధనమునుండి విడుదల బొందిన జీవి 
మరల జనన మరణములను పొందదు. కామబంధనమే బంధనము గాని 
మటీయొకటి ఆత్మను బంధించునది లేదని శ) వేదవ్యాస భగవానులు 
శిష్యులతో అనేకసార్గు చెప్పిరి. 


LA... 


ఆండవభాగము 
యోగవిష్నములు 


యశ్ళందసామృషభో విశ్వరూపః । ఛందో భ్యో౭_ధ్యమృతాత్సంబభూవ । 
స మేంద్రో మేధయా స్పృణోతు । అమృతస్య దేవ ధారణో భూయాసం । 
శరీరం మే విచర్షణం। జిహ్వా మే మధుమత్తమా ! కర్ణాభ్యాం భూరి విజ్రువం। 
బ్రహ్మణః కోశోల_సి మేధయా పిహితః ! శ్రుతం మే గోపాయ ॥ 


యః-ఛందసాం- బుషభః - విశ్వరూపః - ఛందోభ్యః - అధి- అమృ 
తాత్‌- సంబభూవ - సః- మా - ఇంద్రః - మేధయా -స్పృణోతు - అమృ 
తస్య - దేవ - ధారణః - భూయాసం - శరీరం- మే - విచర్గణం - జిహ్వా- 
మే - మధుమత్తమా - కర్ణాభ్యాం - భూరి - విశ్రువం - బ్రహ్మణః - కోశః- 
అసి - మేధయా - పిహితః - శ్రుతం - మే - గోపాయ॥ 


యః = ఏ ప్రణవము ( ఈశ్వరుడు, ఛందసాం = వేదములలో, 
బుషభః = గ్రేష్టమైనదో, విశ్వరూపః = సర్వరూపమైనదో, ఛందోభ్యః = వేద 
రూపములైన, అమృతాత్‌ = అమృతమునుండి, అధి సంబభూవ = గలిగెనో, 
ఇంద్రః = పరమేశ్వర స్వరూపమైన, సః = అట్టి పరమాత్మ, మా = నన్ను, 
మేధయా = స్రజ్ఞచేత, స్పృణోతు = సంతోష పెట్టునుగాక! హే దేవ= ఓ 
ప్రకాశస్వరూపుడవగు పరమేశ్వరా! అమృతస్య = బ్రహ్మజ్ఞానముయొక్క, 
ధారణః= ధరించువాడనుగా, భూయాసం = అగుదును గాక! మే, 
నాయొక్క, శరీరం=దేహము, విచర్షణం- యోగ్యమైనదిగా (భూయాత్‌= 
అగుగాక!), మే=నా యొక్క, జిహ్వా=నాలుక, మధుమత్తమా = అమృత 
స్వరూపముగా, (భూయాత్‌=అగుగాక!) కర్ణాభ్యాం=చెవులతో, భూరి= 
అతిశయముగా; _ విశ్రువం=[(శ్రవణము చేయునుగాక! బ్రహ్మణః= 
పరమాత్మకు, కోశః= నివాసస్ట్రానముగా, (త్వం=నీవు) అసి= అగుచున్నావు. 
మేధయా= లౌకిక ప్రజ్ఞచేత, పిహితజ కప్పుబడితివి.(సః= అటువంటి) (త్వం= 
నీవు మే=నాయొక్క, శ్రుతం= శ్రవణముజేసిన వేదజ్ఞానమును, గోపాయ= 
రక్షించుమూ! 

ఏ ప్రణవస్వరూపుడగు పరమేశ్వరుడు వేదములలో గ్రేష్ణుడు 
గానున్నాడో, అమృతరూపములైన వేదములనుండి సముతృ్పన్నమైన 
సర్వరూపుడై యున్నాడో, అట్టి సర్వేశ్వరుడు నన్ను ప్రజ్ఞావంతునిగను, 
సంతోషవంతునిగను చేయుగాక! ఓ ప్రకాశస్వరూపుడవగు పరమాత్మా! నేను 
బ్రహ్మజ్ఞానమును ధరించువాడనుగా నగుదునుగాక! నా శరీరము 
జ్ఞానయోగ్యమైన దగునుగాక! నానాలుక అమృతస్వరూప మగునుగాక! 
శ్రోత్రములచేత విశేషముగా వినువాడ నగుదునుగాక! ఓ పరమాత్మా! నీవు 
పర |బ్రహ్మమునకు అధిష్టానముగా నున్నావు. లౌకిక జ్ఞానముచేత 
నావరింపబడి యున్నావు. ఆ నీవు నాశ్రవణ జ్ఞానమును రక్షించుమా! 


ఈలాటి వేదములలో చెప్పబడిన శాంతిమంత్రములను అర్దము తెలిసే 
లాగున పఠించి ప్రార్టింపక పోవుటయే విఘ్నములు కలుగుటకు కారణమగు 
చున్నది. విఘ్నములు నశించుటకొటుకే వేదములలో ఇట్టి మంత్రములను 
పరమేశ్వరుండు ఏర్పరచుట య్లైనది. 

అన్నదోషేణ చిత్తస్య కాలుష్యం సర్వదా భవేత్‌ | 

కలుషీకృతచిత్తానాం ధర్మస్సమ్యక్‌ న భాసతే ॥ 

ఆహారదోషముచే సర్వదా చిత్తమునకు కల్మషము గలుగును. 
కల్మషచిత్తము గలవారికి ధర్మరహస్యమైన జ్ఞాన ముదయించదు. 


బురదనీటీయందు చంద్రబింబము (ప్రకాశించనట్లు కలుషిత హృద 
యములలో జ్ఞానము ప్రకాశించదు. ఆహారము శరీరమునకు గదా, మనస్సు 
నకేమి సంబంధమని తత్తచంతన లేనివారు పలుకుదురు. ఆహారముయొక్క 
కనిష్టభాగము మనోబుద్ది చిత్తాహంకారములుగా మారుచుండునన్న 
సత్యమును వారరుంగకయున్నారు. దానికి సంబంధించిన ప్రమాణము క్రింద 
తెలుప బడును. ఆహారనియమము లేనివానికి ఆత్మనియమ ముండదు. 


ఆహారశుద్దా సత్త్వశుద్దిః సత్వశుద్దా ధ్రువా సృతిః । 
స్మృతిలాభే సర్వగ్రంథీనాం విప్రమోక్షః ॥ 

శుద్దాహారముచే మనఃశుద్దియు, మనళ్ళుద్దిచే దృఢమైన ప్రజ్ఞయు 
కలుగును. దృఢ ॥ప్రజ్ఞచే సర్వ(గంధులు (హృదయములోని ముడులు 
నిశ్ళేషముగా నశించును అని సన్వ్యాస సముచ్చయము. 


అత్యావారః ప్రయాసళ్ళి ప్రజలోో నియమ॥గ్రహః । 

జనసంగళ్ళ లౌల్యం చ షడ్ఫిర్యోగో వినశ్యతి ॥ 

శుద్దాహారమైనను మితిమీరి తినుటయు, అధికశరీర పరిశ్రమ చేయు 
టయు, అధికభాషణమును, మూర్థపు పట్టుదల గలిగియుండుటయు, 
ప్రాకృత జనులతో కలిసియుండుటయు, విషయలోలత్వము కలిగి 
యుండుటయు- అను ఈ ఆరింటివల్ల యోగమునకు విఘ్నము కలుగునని 
హఠయోగ ప్రదీపిక. 


వ్యాధిస్తానసంశయ ప్రమాదాలస్యావిరతి భ్రాంతిదర్శనా 
లబ్దభూమికత్వానవస్థితతత్వాని చిత్తవికేపాస్తేల_.నరాయాః ॥ 


రోగము, యోగనిష్టాన్ష్గత, సంశయము, అజా[గ్రత్త (సోమరి 
తనము), మత్తత (మాంద్యము), అతృప్తి, భ్రమ, సమాధియందు మనస్సు 
నిలువకపోవుట, చిత్తచాంచల్యము అను ఈ తొమ్మిదిన్నీ చిత్తస్తెర్య భంగకర 
ములు, యోగమునకు విఘ్నములని పతంజలిమహర్షి అభిప్రాయము. ఈ 
విఘ్నములనుండి నివృత్తి గలుగుటకు అనన్యభక్తితో పరమేశ్వరుని ధ్యానించ 
వలయును. ఈ విషయమై యోగపాదమున 23వ సూత్రమును చూడుడు. 


ఈశ్వరప్రణీధానాద్యా | 

ముందు వివరింపబడిన శ్రద్దాద్యుపాయములవలన సమాధియు, 
తత్సలమును మిగుల శీఘ్రముగా సిద్దించుచున్నను, భగవత్రణిధానమను 
సుకరమగు సాధనవలన అంతకన్న శీఘ్రముగ సమాధియు, తత్సలమును 
ప్రాప్తించును. 


అష్టాంగ యోగసాధనములకన్న సులభముగా కేవల ఈశ్వరార్చణ 
హృదయముతో పరమేశ్వరుని ధ్యానించువానికి నిర్వికల్ప సమాధియు, 

కైవల్య ప్రాప్తియు కలుగును. 


(స్త్రీణాం (స్త్రీసంగినాం సంగం త్యక్యా దూరత ఆత్మవాన్‌ | 
క్షే మే వివిక్త ఆసీనశ్చింతయేన్మామతంద్రితః ॥ 


తీవ్రతర ముముక్షు వైనవాడు (స్త్రీలను, (స్త్రీలతో సంబంధముగల 
పురుషులను సహా దూరముగా విడిచి యేకాకియై నిర్మలమైన ఏకాంత స్థలము 
నందు ఆసీనుడై యింద్రియి సంయమియై ఆత్మచింతన చేయవలయునని 
శుకులు భాగవతమున తెల్పీరి. 


(స్త్రీసంబంధము గలవాడైనచో విరక్తుని మనస్సునుకూడ క్రమముగా 
విషయవాసనలోనికి గాని, వివాహములోనికిగాని దింపుటకు అవకాశము 
కలదు. పురుషులకు చెప్పినది (స్త్రీలకుగూడ అన్వయించును. వైరాగ్యము గల 
(స్త్రీలు పురుషులుండే స్టలములో ఉండుట మంచిది గాదు. 


రసాయన క్రియావాదో జ్యోతిషం క్రయవిక్రయమ్‌ । 
వివిధాని చ శిల్పాని వర్ణయేత్ప్సరదారవత్‌ ॥ 


రసాయన (క్రియలున్ను, రసవాదవిద్య (బంగారము చేయుట), 
వైద్యము, మాంత్రికము, జ్యోతిషము, క్రయవిక్రయములు వురియు 
అనేకములగు శిల్పములు మొదలైనవానిని తీవ్రతర ముముక్షుత్వము 
గలవాడు ఎకపత్నీవ్రతనిష్ట గలవాడు పరస్త్రీలతో సంబంధము చేయనట్లు 
వర్ణించవలయును. 


పెజెప్బనవానివల్ల ప్రాకృత జనులు ఎక్కువగ జేరి బ్రహ్మనిష్టకు ప్రతి 
బంధమును కలుగజేయుదురు. దీనివల్ల పరోపకారదూరులై యుండవల 
యునని అభిప్రాయము గాదు. పై తెలిపిన కార్యములు చేయువారు అనేకులుం 
టున్నారు. తీవ్రబ్రహ్మనిష్టులు చాలా అరుదైరి. పైన నిరూపించినవారు దేహ 
మునకు సంబంధించిన రోగమును నివృత్తి చేయుదురేగాని ఆత్మకు సంబం 
ధించిన భవరోగమును రహిత మొనర్భజాలరు. భవరోగము గలవారు 
దేహారోగ్యమును, భోగమున్ను గలిగియుండినను ఆత్మశాంతిని, మానసిక 

సుఖమును పొందజాలరు. 


సమాధా క్రియమాణే తు విఘ్నాశ్చాయాంతి వై బలాత్‌ | 
అనుసంధానరాహిత్యమాలస్యం భోగలాలసమ్‌ ॥ 


లయస్తమళ్ళ వికేపో రసాస్వాదళ్ళ్చీ శూన్యతా । 

ఏవం యద్విఘ్నబాహుళ్యం త్యాజ్యం తద్రహ్మవిజ్ఞనైః ॥ 

యోగసమాధి నభ్యసించువానికి విఘ్నములు తనంతటనే బలాత్కా 
రముగానే వచ్చుచుండును. అవేవనగా (బ్రహ్మానుసంధానము లేకుండుట 
సోమరితనము, భోగాసక్తి ఏమియు తెలియక పోయెడు అవస్ట, నిద్ర, 
వివేకము మందగించుట, రసాస్వాదము (నేను బ్రహ్మానుభవము పొందిన 
వాడనను అభిమానము), ఏమియు తోచకపోవుట అను ఎనిమిదిన్నీ 
యోగవిఘ్నములు. (అపరోక్షానుభూతి 127, 128) 


ఇట్టి విఘ్నములను ఆహారనియమముచేతను, కొంత ప్రాణాయా 
మముచేతను, మెలకువగల |బ్రహ్మనిష్ణుల దగ్గర నుండుటచేతను నివృత్తి 
చేసుకొనవలయును. 


అగ్నికుండసమా నారీ ఘృతకుంభసమో నరః | 
సంసర్గేణ విలీయేత తస్మాత్తాం పరివర్ణయేత్‌ ॥ 


స్త్రీ నిప్పుకుండవంటిది, పురుషుడు నేతికుండతో సమానుడు. 
కాబట్టి యీ రెండింటి సంయోగముచే నాశముకల్లును. కనుక స్త్రీని వర్ణించ 
వలయును అని అవధూతగీతలో దత్తా త్రేయవచనము. 


నిప్తుకుండపై నేతికుండను పెట్టిన ఎట్టు కరుగక యుండదో బ్రహ్మ 
నిష్ణులగు (స్త్రీపురుషులయొక్క ఏకస్టల నివాసమున్ను అటువంటిదే. పురు 
షులకు చెప్పేలాగున బ్రహ్మచర్య వ్రతమును సల్పు నారీమణియు (గ్రహించు 
కొనవలయును. ప్రకృతియొక్క శక్తి ఆలాగున నుండునని (శ్రీదత్తా త్రేయులే 
చెప్పియుండగా, ఇక సందేహము ఏల? విశాలమైన (ప్రదేశములలో దూర 
దూరముగా స్త్రీపురుషులకు ప్రత్యేక నివాసస్టల ముండిన అంత బాధా 

కరము గాదు. 


గౌడీ మాధ్వీ తథా పైప్ట విజ్లేయా త్రివిధా సురా । 
చతుర్చీ (స్తీ, సురా జ్లేయా యయేదం మోహితం జగత్‌ ॥ 


1. బెల్లము, చెరుకుపాలు మొదలగువానిచే చేయు సారాయి. 2. 
ఇప్పపువ్వు, మరికొన్ని వస్తువులు కఠిపి చేయు సారాయి, 3.మినపపిండి, 
తుమ్మచెక్క మొదలగు కొన్న వస్తువులు కలిపి ఉత్పత్తి చేయు సారాయి(కల్టు) 
అని సారాయి మూడు విధములు, ఆడుది నాల్గవదియైన గొప్ప సారాయి 
యని తెలిసికొనుము. ఈ (స్త్రీమోహమను సారాయిచేత సమస్త ప్రాణులును 
బద్దుల గుచున్నవి.(అవధూతగీత) “దేవాసుర మానుషరి- దేవతలు, 
అసురులు, రాక్షసులు, మానవులు ఈ నాల్గవ సారాయిచేత మోహపరవశులై 
పోవుచున్నారు. పైజెప్పిన మూడు సారాయిలవల్ల కొంతసేపు మాత్రమే కైపు 
కలిగి ఒడలు తెలియక పోవునేగాని, నాల్గవ సురాపొనముచే గలిగెడు వైపు ఈ 
జన్మ అంతమువరకే గాక మరుజన్మమువరకు నిలచియుండును. ఇది పూర్వ 
జన్మవాసన యని చెప్పబడును. 


వేధా ద్వేధా భ్రమం చక్రీ కాంతాసు కనకేషు చ । 
తాసు తేష్యప్యసకో హి నరో నారాయణో భవేత్‌ ॥ 


బ్రహ్మదేవుడు రెండు విధములగు మాయలచేత జీవులను సృష్టించెను. 
అవి యేవన కాంతయు, కనకము నగును. ఈ రెంటినుండి విముక్తి బొందిన 
నరుడు నారాయణుడగును. ఆలాగున పురుష సంబంధమును, ధనమును 
విడిచినచో నారి నారాయణి యగును. ఇది ఉత్తమ గృహస్థాశ్రమములో 
నుండువారిని గురించి చెప్పినది కాదు. విరక్తులై బ్రహ్మనిష్ట చేయువారిని 
గురించి తెల్పీనదని గ్రహించుకొనవలయును. 


అసమ్మానాత్త పోవృద్దిః సమ్మానాత్తపసః క్షయః । 
అర్చితః పూజతో విప్రో దుగ్దా గౌరివ సీదతి ॥ 


బహుమాన సత్కారాదులు కలుగవలెనని తలంచి యుండు యోగీ 


నే జా స. 

క్రమముగా కృష్ణపక్ష చంద్రునివలె క్షయించును. ఆలాగున గౌరవాదులు కావ 
లయునని తలంపులేని యోగి శుక్లపక్ష చంద్రునివలె వృద్దినాందును. 
వమటీయు గౌరవాదులకు లోబడిన యోగిజ్ఞానముకూడ పాలు పితికిన 
తరువాత ఆవుయొక్క పొదుగు చిక్కిపోవునట్లు క్షయించును అని 
మనుస్ఫృతి. 


మనో నామ మహావ్యా(ఘో విషయారణ్యభూమిషు | 
చరత్యత్ర న గచ్చంతు సాధవో హే ముముక్షవః ॥ 


విషయవును వుహారణ్యమునందు మనస్సును ( ప్రకృతియను 
పెద్దపులి తిరుగుచున్నది. కాబట్టి సాధువులగు ముముక్షువులారా! మీ 
రచ్చోటికి వెళ్లవద్దని వివేకచూడామణి. 


అభక్యభక్షణే శ్రద్దా తథా౭౬భక్యస్య భకణమ్‌! 

అభక్యం బ్రహ్మవిజ్ఞానవిహీనస్యైవ దేహినః ॥ 

శాస్త్రనిషిద్ద భక్షణమునందు ఆశయు, ఆలాగున నిషిద్దాహారము 
భుజించుటయు బ్రహ్మజ్ఞానమునకు హానికరము అని పాశుపత 
బ్రహో్మోపనిషశ్‌. 

ఉపనిషత్తులే ఈ లాగున నుద్దోషించుచుండగా అది తినిన నేమి? 
త్రాగిన నేమి? మనస్సే కదా కారణమని చెప్పువారిని గురించి లోకమే 
[గ్రహించుకొనవచ్చును. 


జ్ఞానే మమోదితే భోగాః కిం కుర్వంతీతి యే విదుః 
భోగే సంగం మతేర్భంగం జ్ఞాన థైల్యమాప్నుయుః॥ 


జ్ఞానము కలిగిన పిమ్మట భోగము మమ్ము ఎమి చేయునని యెవరైన 
విచారశూన్యులు తలంచిరేని విషయభోగములచే వారి మనస్సు చెడిపోవు 
ననియు, జ్ఞానముకూడ గాలిచే మేఘము శిథిలమై పోవునట్లు నశించుననియు 
గ్రహించుకొనవలయును. 
F4 

యశ్ళా(న్రవిధిముత్స్రజ్య వర్తతే కామకారతః। 
న స సిద్దిమవాప్పోతి న సుఖం న పరాం గతిమ్‌॥ 


ఎవడు శా(స్త్రమునందు చెప్పబడిన విధుల నతిక్రమించి యధేచ్చగా 
సంచరించునో వాడు తత్వజ్ఞాన మొందడు. స్వర్గఫలమునుగూడ అను, 
భవింపడు. ఇహలోకసుఖమునుకూడ పొందలేడు. మరి యేమన దుర్లతినే 
హౌందును; 

సర్వే బ్రహ్మ వదిష్యంతి సంప్రాప్తే తు కలౌ యుగీ। 

నానుతిస్టంతి మైత్రేయ! శిశ్నోదరపరాయణాః॥ 

ఓ మైత్రేయుడా! కలియుగమున అందరున్నూ వేదాంతు లగుదురు. 
బ్రహ్మమును గురించియే మాట్లాడుదురు. బ్రహ్మనిష్టులు చేయవలసిన అను 
ష్టానములను కొంచెమైనను చేయరు. మరియు నెట్టుందురనగా శిశ్నోదర 
పరాయణులై ప్రబలముగా తిరుగుచుందురని పరాశరవచనము. 


శిశ్నోదర పరాయణులనగా జొహ్వేంద్రియ గుహ్యేంద్రియ సుఖములనే 
కోరువారు. ఈ రెండింటియొక్క నిరోధ మెంతవరకు కలుగలేదో, అంత 
వరకు ముక్తిద్వారము తెరువబడదు. వీటి నిరోధ మెప్పుడు కలుగునో 
అప్పుడే బ్రహ్మరంధ్రము తెరువబడును. 

ఉత్తమాం వృత్తిమాశ్రిత్య నీచవృత్తిం సమాశ్రితః | 

ఆరూఢపతితో జ్ఞేయః సర్వకర్మబహిష్కృతః ॥ 


ఎవడు పరమపావనమగు బ్రహ్మనిష్టాది సద్వాత్తుల నాశ్రయించి నీచ 
వృత్తియగు విషయభోగాదుల నవలంబించునో వాడు ఆరూఢపతితుడని తెలి 
యదగినది. అట్టివాడు సమస్త పుణ్యకర్మములనుండి బహిష్కరింపద గిన 
(భ్రష్ణుడని భావము. 

ఇందద్రియాణాం హి చరతాం విషయేషు స్వభావతః। 

బలాదాహరణం తేషాం ప్రత్యావారస్స ఉచ్యతే ॥ 

ఇంద్రియములకు స్వభావముగా విషయములందు సంళగించుట 
నెజగుణము. ఆ యింద్రియములను ధ్యానబలము గల బుద్దిచే నాకర్షించి 
పరబ్రహ్మనిషస్టయందు నిలుపుట ప్రత్యాహారమని చెప్పబడును. 


ప్రవృత్తిమార్గముయొక్కయు, నివృత్తిమార్లముయొక్కయు స్వభావ 
మిచ్చట నిరూపించడ మైనది. విషయములలో సంచరించు స్వభావమును 
దానినుండి మజలించుటయే నివృత్తిమార్గస్టుని కార్యము. ప్రవాహవేగమునకు 
లోబడిపోయెడి అచేతనవస్తువులు సముద్రములోనికి చేరును. చైతన్యజీవులు 
ప్రవాహమున కెదురేగి గమ్యస్టలములోనికి చేరుదురు. ఇదియే ప్రవృత్తి నివృత్తి 
మార్గములలో నుండువారి లక్షణమని [గ్రహించవలయును. 


మణిమంత్రౌషధైెర్వహ్ని స్సుదిపో౭ పి యథేంధనమ్‌! 

(ప్రదగ్దుం నై వ శక్తస్యాత్‌ (ప్రతిబద్ద స్తథైవచ ॥ 

జ్ఞానాగ్నిరపి సంజాతః (వ్రదీ ప్తస్సుదృఢో౭ పి చ। 

(ప్రదగ్టుం నై వ శ క్తస్స్యాత్‌ ప్రతిబన్దస్తు కల్మషమ్‌ ॥ 

మండుచుండెడి యగ్గిని మణిమంత్రౌషధములచే కట్టు గట్టునప్పుడు 
ప్రజ్వలించినట్లు కనిపించినను ఎట్టు దహనశక్తి లేకుండ పోవునో; యాలాగున 


శా(స్త్రజ్ఞానాగ్ని ప్రకాశించి దృఢబోధ గలిగినను విషయవాసన యుండినచో 
కర్మబీజములను దహింపజేయ శక్తి గలిగియుండదు అని పరాశరసంహిత. 


ఘుటిక మొదలగు మణిమంత్రౌషధములచే అగ్నియొక్క దహనశక్తిని 
కట్టిన మామూలుగా వెలుగుచున్నట్లు కనపడినను కాల్చెడి శక్తి యుండదు. 
ఇట్టి ఘుటికావుణి మొదలగు ప్రయోగములవలననే కొందరు అగ్ని 
గుండములో గూర్పొనియున్నను కాలకుందురు. అది జ్ఞానశక్తిగాని, 
యోగశక్తి గాని కాదు. జనులను భ్రమింపజేయుటకు మాత్రమే యుపయోగ 
పడును. ' 


న ప్రమాదో£_త్ర క ర్తవ్యో విదుషా మోక్షమిచ్చతా। 
(ప్రమాదే జృంభతే మాయా సూర్యాపాయే తమో యథా॥ 

మోక్షమును గోరువారు సమాధినిష్ట విషయమై యజా(గత్త నొంద 
దగదు. సూర్యుడస్తమింపగా చీకటి ఉజ్జుంభించినట్న్లు ప్రమాదమునందు 
మాయ ఉజ్ఞృంభించుచున్నడి అని వివేకచూడామణి. 

విపరీతార్థధీర్యావన్న నిశ్శేషం నివర్తతే । 

స్వరూపస్సురణం యావన్న ప్రసిద్ద్యత్యనర్గళమ ॥ 

ఎంతవటికు ఆత్మస్వరూపముయొక్క విపరీతభావన నిశ్శేషముగా 
తొలగదో, ఎంతవజకు స్వరూపానుభవ మనర్గళముగ సిద్దింపదో, అంత 
వజకు వారు సమాధినిష్టలను, నిదిధ్యాసనముల నభ్యసించుచుండవలయు 
నని సర్వవేదాంతసం[గ్రహము. 

గృహకర్మసమాస క్రమహం బ్రహ్మేతి వాదినమ్‌! 

కర్మబ్రహ్మాభయ(భ్రష్టం తం త్యజేదంత్యజం యథా॥ 

గృహకృత్యములలో ఆసక్తిగల చిత్తముగలవాడై నేను బ్రహ్మసాక్షాత్కా 
రము గలవాడనని చెప్పువాడు కర్మ, బ్రహ్మ ఉభయములనుండి భ్రష్టు 
డగును. అట్టివాడు అంత్యజునివలె సజ్జన సంఘములనుండి తొలగింప 
బడదగినవాడు. 


గృహస్తాశ్రమసంబన్ట ధర్మమును విడువనివాడును, బ్రహ్మసాక్షాత్కా 
రస్టతిని పొందనివాడును ఉభయ భ్రష్టు డనబడును.చెట్టు నెక్కినవాడు పై 
క మ్మయందు కాలిని పెట్టుటకు ముందుగా రెండవపాదము నెత్తిన ఏలాగున 
క్రిందపడిపోవునో ఆలాగున గృహస్టధర్మము ననుష్టించక, బ్రహ్మధర్మమును 
బొందక తన ధర్మమును విడిచినవాడును పతనము నొందును. 


మక్షీకాపాదమాత్రం తు యథా హి విషమం విషమ్‌ | 
క్రియా తు నిభీలాఐ_ల్ఫాపి విపాకే దారుణా భవేత్‌ ॥ 
అణుమాత్రం విషం య త్తద్రాహకాలే లవాగ్నివత్‌ | 
తథైవానుభవే భోక్తుర్మహాపీడాం కరోతి హీ ॥ 

a 


తథైవ పాతకం కర్మ క్రియాకాలే£_ల్పమేవ యత్‌ | 
తద్భోగసమయే కర్తుర్విపాకే మేరుతాం వ్రజేత్‌ ॥ 


ఓ మానవుడా! కర్మఫలము మిగుల విచిత్రమైనది. చెప్పుద వినుము. 
మిగుల తెలివి గలవాడుకూడ కర్మకు లోబడి కష్ట మొందుచున్నాడు. ఈగ 
కాలు మాత్రము మిగుల స్వల్బమైనను విషము చాలా చెడ్డది. కర్మ 
లొనర్చునపుడు స్వల్పముగా నున్నప్పటికిని అవి యనుభవకాల మప్పటికి 
మిగుల దారుణము లగును. విషమును అణుమాత్రము పుచ్చుకొనినను 
అనుభవకాలమునకు స్వల్పమగు అగ్ని విశేషముగ (ప్రజ్వలించున ట్లు 
విశేషబాధను గలిగించును. అదే రీతిగా పాపకార్యమును జేయునపుడు 
మిగుల స్వల్పముగ నున్నప్పటికిని అనుభవకాలము వచ్చునప్పటికి మేరు 
పర్వతమువలె మిగుల గొప్పుది యగును అని మాఘపురాణము. 


పాపకర్మముయొక్క స్వభావమును వన్నారుగదా! మట్టీ విత్తనము 
ఎంత సన్నదియ్సునను వృక్షముగా పరిణమించునపు డెంత గొప్పదిగా 
నుండునో పాపముయొక్క స్దతియు నాలాగున నుండును. 


చిత్రామృతం నామృతమేవ విద్ది చిత్రానలం నానలమేవ విద్ది | 
చిత్రాంగనా నూనమనంగనేతి వాచావివేక స్వవివేక ఏవ ॥ 


ఓ! రామచంద్రా చిత్రమందలి యమృత మమృతము గాదు. చిత్ర 
మందలి యగ్ని యగ్నిగాదు. చిత్రమందలి (స్తీ, స్ర్రీగాదు. ఇట్లే వాచా వివేకము 
వివేకము గానేరదు. అది యవివేకమే యగును. 


అనుష్టానములేని వేదాంతబోధ లన్నియు సినిమాలో గనిపించెడి 
క్షీరసాగర మథనమున గలిగెడు అమృతమువలెను, లంకాదహనము వలెను, 
(స్త్రీబొమ్మలవలె నుండును. అట్టి యమృతమును భుజించిన దేవత్వము 
సిద్ధించునా? అట్టి నిప్పులో తృణమైనను కాలునా? అట్టి (స్త్రీతో సంసార 
మును జేసి సంతానమును గనగలుగునా? పైజెప్పిన బోధలవలన గలిగెడు 
ప్రయోజన మిట్టిదే. 

ఇహైవ నరకవ్యాధేశ్ళికిత్సాం న కరోతి యః | 

గత్వా నిరౌషథం దేశం వ్యాధిస్టః కిం కరిష్యతి! 

ఈ జన్మమునందే నగకవ్యాధికి చికిత్సను ఎవడొనర్పడో అనగా 
సంసార తరణోపాయమునకై యత్నింపడో అతడు పరలోకమును పొందినను 
ఏమి చేయగలుగును? జౌషధమును, వైద్యుడున్ను లేని దేశములో రోగము 
గలవాడు వెళ్ళి ఏమి బాగుచేసికొనగల్లును? అనగా సత్కర్మలచే స్వర్గాది లోక 
ముల పొందినను అచట మోక్షసాధన కార్యముల నేమియు జీవులు చేయ 
జాలరు. దానికి మనుష్యలోకమే తగియున్నది. కామ్యకర్మల ఫలవును 
భవించుటకు మాత్రము స్వర్గలోక మేర్చడినది. అనగా మనుష్యజన్మలో 
మాత్రమే బ్రహ్మధ్యానమును జేయుటకు తగిన యంతఃకరణసృష్టి 
యేర్చడియున్నది. అట్టి సామర్హ్యము దేవతలకుగాని, మరి యెవ్వరికిగాని 
కలిగియుండలేదు. జన్మము అన్నింటిలోను మానవజన్మము జ్ఞానముతో 
గూడిన దనియు, ఉత్కృష్ట మైనదనియు చెప్పుటకు కారణమిదియే. 


ఉపసర్గాః ప్రవర్తంతే దృష్టి హ్యాత్మని యోగినః। 


కామ్యాః (క్రియా స్తథా కామాన్మనుష్యో యో౭_భివాంఛతి | 
(స్త్రియం దానఫలం విద్యాం మాయాం కువ్యం ధనం దివమ్‌ 


దేవత్వమమరేశత్వం రసాయనం వయః క్రియామ్‌ । 
మరుత్రవదనం యజ్ఞం జలాగ్య్యావేశనం తథా ॥ 


(శొద్దానాం సర్వదానానాం ఫలాని నియమాం స్తథా | 
తథోపవాసాత్‌ పూర్తాచ్చ దేవతాభ్యర్చనాదపి ॥ 


విఘ్నమిత్ధం ప్రవర్తేత యత్నాద్యోగీ నివర్హయేత్‌ 
బ్రహ్మసంగి మనః కుర్వన్నుపనర్గిః ప్రముచ్యతే । 

యోగుల కాత్మదర్శన కాలమం దేవిఘ్నములు గలుగుచున్నవో, 
వాటిని నీకు సంగ్రహముగా జెౌప్పెద వినుము. కామ్య క్రియలున్ను; అట్లే 
కామముచేత పురుషుడు, (స్త్రీ దానఫలము, విద్య, వంచనము, బంగారు, 
వెండి మొదలగునవిన్ని దానికంటె అన్యములైన లోహములున్ను, ధనము, 
స్వర్గము, దేవత్వము, ఇంద్రత్వము, రసాయనము, వయస్సు, క్రియ 
వాయువులో చరించుట, యాగము, జలస్తంభనము, అగ్నిస్తంభనము నందు 
ప్రవేశించుట, అ ట్లె శ్రాద్దముయొక్క ఫలమును, సకలదానముల ఫలమును, 
వివేకములేని నియమముల నిచ్చగించుచున్నాడు. అట్లే కఠినోపవాసముల 
చేతను, ఇష్టాపూర్తములయిన గుంటలు, బావులు, తటాకములు మొదలగు 
నని నిర్మించుటచేతను, దేవతార్శనలచేతను, అతిథులచేతను, బాహ్య 
కర్మములచేతను కలుగు విఘ్నములను గోరుచున్నాడు. ఈలాటి విఘ్నములు 
కలుగుచున్నవి. వాటిని యోగియైెనవాడు ప్రయత్నముచేత మరలించి 
మనస్సును బ్రహ్మమునందు లగ్నముచేసి త్యజించి యావిఘ్నములనుండి 
విడివడుచున్నాడు అని హఠయోగ ప్రదీపిక- పీఠిక. 

ఇది ఒక్కొక్కదానిని విశదీకరించి వ్రాయవలసినచో (గ్రంథ బాహుళ్య 
మగును. కనుక అనుభవజ్ఞులద్వారా (గ్రహించుకొనవలయును. 

విహితస్యాననుష్మానాన్నిషిద్దస్య చ సేవనాత్‌ | 

అని(గ్రహాచ్చేగన్రియాణాం నరః పతనమృచ్చతి ॥ 

విహితమైన యనుష్టానమును చేయకపోవుటచేతను, నిషిద్దకార్య 
మును చేయుటచేతను, ఇం[ద్రియములయొక్క నిగ్రహము లేకపోవుటచేతను 
మనుజుడు పతితు డగుచున్నాడు. 

యతతో హ్యపి కౌంతేయ! పురుషస్య విపశ్చితః। 

ఇంద్రియాణి ప్రమాథీని హరన్తి ప్రసభం మనః॥ 

ఓ యర్జ్హునా! ఇంద్రియములను విషయములనుండి మజలించుటకు 
ప్రయత్సి- నుచున్న విద్వాంసుడైన పురుషునియొక్క మనస్సునుగూడ క్షోభ 

మును గలుగబజేయునట్టి యింద్రియములు బలాత్కారముగ హరించుచున్నవి 
అని గీత. 


దీనియందు “యతళః విపఖ్సితణ* అను రెండు పదములను 
ప్రయోగించ డమైనది. ప్రయత్నము జేయువాడును, విద్యావంతుడు 
అగువాని మనస్సు గూడ ఆకర్షింపబడునని చెప్పుచుండగా తదితరులను 
గుటీంచి చెప్పవలయునా? 

ధ్యాయతో విషయాన్పుంసస్సంగ స్తేషాపజాయతే । 

సంగాత్సంజాయతే కామః కామాత్‌ క్రోధో౭_భిజాయతే ॥ 

క్రోధాద్భవతి సమ్మోహస్సమ్మో హాత్స్మృ తివి భ్రమః। 

స్పృతిభ్రంశాద్చుద్దినాశో బుద్దినాశా త్రణశ్యతి ॥ 

ఇంద్రియ విషయములను చింతించుచున్న మనుజునకు ఆ విషయ 
ములందాసక్తి కలుగుచున్నది. అట్టి యాసక్తిచే కోరిక గలుగుచున్నది. కోరిక 
వలన కోపము జనించుచున్నది. కోపమువలన నవివేకము గలుగుచున్నది. 
యుక్తాయుక్త వివేకము లేని యవివేకమువలన మతిభ్రమ గలుగుచున్నది. 
మతిభ్రమవలన బుద్ది నశించుచున్నది. అట్టి బుద్దినాశమువలన తాను తప్పక 
నశించుచున్నాడు. 


ఇవన్నిటికిని విషయవాంఛయే కారణ మగుచున్నది. అట్టి సంకల్పము 
గలుగునపుడే నివృత్తి చేసిన ప్రమాదము గలుగదు. చింతచెట్టు అంకురించు 
నపుడే సులభముగ గోటితో శత్రుంచివయవచ్చును. పెద్ద మానైనచో 
తీసివేయుట కెంత ప్రయాసమో వాసనావృత్తులయొక్క స్వభావ మాలాగున 
నుండును. 

న కర్మణామనారమాన్నైష్కర్మ్యం వురుషోది_శ్చ్నుతే | 

న చ సన్న్యసనాదేవ సిద్ధిం సమధిగచ్చతి ॥ 

పురుషుడు చేయవలసిన యనుష్టానములను చేయకపోవుటచేత నిష్కామ 
కర్మముచేత పొందలసిన మోక్షమును బొందడు. నిష్కావుకర్మాను 

ప్థానమును వదలుటచేతను, లేక దేహసన్న్యాసము మాత్రముచేతను నెష్కర్మ్య 
సిద్దిని పొందడు. 


ఇంద్రియ స్యం ద్రియస్యార్టే రాగద్వేషా వ్యవస్థితౌ | 

తయోర్న వశమాగచ్చేతా హ్యస్య పరిపన్టినౌ ॥ 

ప్రతి ఇంద్రియముయొక్క విషయమునందును ఇష్టానిష్టములు గలిగి 
యుంటున్నవి. కనుక ఆ రాగద్వేషములకు అధీనము గాకూడదు. ఆ రాగ 
ద్వేషములు ఈ ముముక్షువగు పురుషునకు శత్రువులు. అనగా విఘ్నకారులు. 

నాత్యశ్నతస్తు యోగో౨ స్తీ న వైకాన్త మనశ్నతః | 

న చాతిస్వవ్నశీలస్య జా[గ్రతో నైవ చార్జున! ॥ 

గ యధర్జునా! యధికముగా భోజనము జేయువానికిని, బ్‌త్తిగా 


భుజింపని వానికిని, నధికముగా నిద్రించువానికిని, బొత్తిగా నిద్రించని 
వానికిని యోగము సిద్దింపదు. 


1. ఎక్కువ భుజించుట, 2.భోజనము లేకుండుట, 3. అధికముగా 
నిద్రించుట, 4. నిద్రలేకపోవుట - యో నాలుగు యోగమునకు ఎఘ్నములు. 

ప్రయత్నాద్యతమానస్తు యోగీ సంశుద్దకిల్చిషః | 

అనేకజన్మ సంసిద్దస్తతో యాతి పరాం గతిమ్‌ ॥ 

పట్టుదలతో యత్నించుచున్న యోగనిష్ణుడు పాపరహితుడై అనేక 
జన్మములందు అనుష్టించుటవ లన పొందదగిన యోగసిద్దిని బొందు 
చున్నాడు. పిమ్మట సర్వోత్తమమగు మోక్షమును బొందుచున్నాడు. 


ఏ వృక్షమునుండి యెక్కువ ఫలము లభించునో, యది ఫలించుట 
కున్ను ఎక్కువ కాలము పట్టును. స్వల్పఫలము నిచ్చెడు కూరగాయల చెట్టు 
త్వరలో ఫలించినను శీఘ్రముగనే నశించును. బ్రహ్మనిష్టలు హృదయ 
క్షేత్రమున ప్రణవస్వరూపమగు పరబ్రహ్మబీజమును బెట్టి పోషించుచున్నారు. 
దీని ఫలమారంభించిన యనంత కల్పములవఅకును నశించని బ్రహ్మానంద 

ఫలమును గలుగజేయున దగుటచే ఫలించుట కెక్కువ కాలము పట్టును. 
కావుననే “న స పునరావర్తతే” అనియు, “యస్మాద్భూయో న జాయతే: 
యనియు (్రుతిస్మృతులు ఘోషించు చున్నవి. “యం ప్రాప్య న నివర్తంతే 
తద్దామ పరమం మమ” యని గీతాచార్యు డుపదేశించుట కి దియే హేతువు. 
యయా స్వవ్నం భయం శోకం విషాదం మదమేవ చ । 
న విముంచతి దుర్మేధా ధృతిస్సా పార్ట తామసీ ॥ 


ఓ యర్జ్హునా! దుష్టబుద్దిగల యే మనుజుడు అతినిద్రను, భయమును, 
దుఃఖమును, దిగులును, మదమును విడువడో అట్టి స్వభావము తామస 
గుణమే యగును. ఇవిన్ని యోగమునకు విఘ్నకారులు అని గీత. 


స తరతి స తరతి స లోకాంస్తారయతి | 


ఎవడు సంసార సాగరమును దాటునో వాడే దాటినవాడు. వాడు 
లోకములో నుండువారిని దాటించుటకు శక్తిమంతు డగునని నారదభక్తి 
సూత్రము. 


దీనివలన తాను తరించిన పిమ్మటనే ఇతరులను తరింపజేయుటకు 
యత్నించవలయును. లేనిచో ప్రయోజన ముండదు. (శ్రీ బుద్దదేవుని జీవిత 
చరిత్రములో నీ విషయము గనందగును. శ్రీశంకర, శ్రీయేసు, (శ్రీమహ 
మ్మదు మొదలగు (ప్రవక్త లాలాగుననే చేసిరి. వారి చరిత్రములో నీ విషయము 
తెలిసికొనవచ్చును. 


స్త్రీ ధన నాస్తిక చరిత్రం న శ్రవణీయమ్‌ ॥ 


భగవద్భక్తులు, విరక్తపురుషులు (స్త్రీ) ధన నాస్తికులయొక్క చరిత్రము 
లను వినరాదు. ఈ మూడును బ్రహ్మజ్ఞానమునకు విఘ్నములు. 


శుద్దిద్వయం మహత్కార్యం దేవానామపి దుర్లభమ్‌ | 
కౌపీనశుద్ధిః ప్రథమా వాక్యశుద్దిరనంతరా ॥ 


దేవతలకు సహా మహత్కార్యవుగు ఈ శుద్దిద్వయము మహా 

క 
దుర్లభము. మొదటిది కౌపీనశుద్ది - రెండవది వాక్యశుద్ది. 


కౌపీనశుద్ది యనగా బ్రహ్మచర్యవ్రతము. వాక్‌ శుద్దియనగా సత్య 
వచనము, నిషిడ్డాహారమును కోరకుండుట. దేవతలు మొదలు మనుష్యు 
లందరును ఈ శుద్దిద్వయమును పొందకనే మాయామోహములో బడిపోవు 
చున్నారు. ఈ ద్వివిధశుద్దులు లేకపోవుటయు విఘ్నకారణము. 


ద్వయమేతన్న సిద్ధం చేజ్జీవితం తు నిరర్ధకమ్‌ । 
యథా త్వం విద్ధి పుణ్యాత్మన్‌ రంధ్రపాత్రే చ పాచనమ్‌ ॥ 


జొహ్వోపస్టల రెంటియొక్క శుద్ది గలుగనివో నతని జీవితము నిరర్ద 
కము. ఓ పుణ్యాత్ముడా! అదెట్లనిన వినుము. రంధ్రము పడిన పాత్రము 
పచనక్రియ కెట్టపయోగపడదో యాలాగున నుండును. 


ఉలూకస్య యథా భానురన్దకారః (ప్రతీయతే | 
స్వస్రకాశే పరానందే తమో మూఢస్య జాయతే ॥ 


గుడ్డగూబకు సూర్య ప్రకాశము చీకటిగా కనబడునట్లు మూఢునకు 
స్వప్రకాశ పరానందమునందు చీకటియే కనబడును. 


అంతఃకరణమున తమోగుణము గలవానికి నిరతిశయానంద బ్రహ్మ 
సుఖమందు దృష్టి గోచరింపదు. 


లయ, విక్షేప కషాయ, రసాస్వాదేభ్యో రక్షితం 

మే చిత్తమవిఘ్నేన బ్రహ్మణ్యవస్థితం భూయాత్‌ ॥ 

లయము (ఆలస్యము), సోమరితనముచేగాని, నిద్రచేగాని ప్రవృత్తి 
రహితమైనది. విక్షేపము- వృత్తి బహిర్ముఖ మగుట, కషాయము రాగాది 
దోషమువలన కలిగెడి వునోమాలిన్యము, రసాస్వాదము- తాను 
యోగసమాధిని పొందినట్లు గలిగెడి భావము. ఇది యానందమయ 
కోళమున గలుగును. పైజెప్పిన నాలుగును నిర్వికల్ప 'సమాధినిష్టకు 
(ప్రతిబంధకములు. అనగా విఘ్నములు అని బ్రహ్మవిదాశీర్వాద పద్దతి. 

(ప్రతివారును ధ్యానానుష్టానానంతరము ఈ బ్రహ్మవిదాశీర్వాద పద్దతి 
యను చిన్న(గ్రంధమును పారాయణచేయుట మంచిది. అట్లయిన యోగ 
విఘ్నములను దెలిసికొనవచ్చును. విఘ్నునివృత్తియును త్వరలో సిద్దించును. 


వాసనాక్షయ, వునోనాళ, తత్త్వజ్ఞానాభ్యాసవశాత్‌ జ్ఞానరళా, 
తపస్సిద్దిః, 'సర్వసమత్వం, దుఃఖనివృత్తిక సుఖావిర్భావ ఇత్యేతత్పంచ 
ప్రయోజనసిద్దిర్భూయాత్‌॥ 

వాసనానాశమువలనను, మనోనాశమువలనను, తత్తజ్ఞానాభ్యాసము 
వలనను కలిగిన జ్ఞానరత్ష తపస్సీద్ది, సర్వసమత్వము, దుఃఖ నివృత్తి సుఖా 
విర్భావము అను నీ అయిదు ప్రయోజనములయొక్క సిద్ది కలుగునుగాక! 


ఇట్టి యీశ్వర ప్రార్దనమువలన విఘ్నములు తొలగును. 

రాహు(గ్రస్తస్య సోమస్య యథా జ్యోత్న్నా న భాసతే। 

తథా తమో౭_భిభూతానాం భూతానాం నశ్యతే సుఖమ్‌॥ 

ఏలాగున రాహువుచే [గ్రస్తమైన చంద్రునియొక్క (ప్రకాశము 
కొంచెమైనను కనుపించక యావరణమైపోవునో, ఆలాగున తమోగుణముచే 
వ్యాప్తమైన హృదయముగల జీవులయొక్క ఆఅత్మప్రకాశమున్ను ఆవరణమై 
పోయి శాశ్వతమైన దివ్యసుఖమును పొందజాలరు. 

సంపూర్ణ రాహుగ్రస్త గ్రహణకాలమున చంద్రప్రకాశము కొంచెమయి 
నను కనుపంచదు. [గ్రహణవిమోచనము గలిగి రాగా రాగా ఏలాగున 
కొంచెము కొంచెముగా ్రకాశమేర్చడి పూర్ణవిమోచనము గలుగునపుడు 
బాగుగా (ప్రకాశించునో, ఆలాగున అనుష్టానముచే ప్రకృతిదోషము 
హృదయమునుండి తొలగుచుండ కొంచెము కొంచెము ఆత్మశాంతియు, 
ఆత్మసుఖమున్ను గలుగుచు, సంపూర్ణముగా (ప్రకృతి నశించునపుడు 
నిరతిశయానందము గలుగును. 


యోగాభ్యాసేన మే రోగ ఉత్పన్న ఇతి కథ్యతే। 
తతో౭_భ్యాసం త్యజేదేవం ప్రథమం విఘ్నముచ్యతే॥ 

ద్వితీయం సంశయాఖ్యం చ తృతీయం చ (ప్రమత్తతా । 
ఆలస్యాఖ్యం చతుర్థం చ నిద్రారూపం తు పంచమమ్‌ | 


షష్టం తు విరతి(ర్రాన్తిః సప్తమం పరికీర్తితమ్‌ | 
విషమం చాష్ట్రమం చైవ అనాఖ్యం నవమం స్మృతమ్‌ ॥ 


అలబ్రిర్యోగతత్త్వస్య దశమం స్రోచ్యతే బుధైః | 

ఇత్యేతద్విఘ్నదశకం విచారేణ త్యజేద్భుధః ॥ 

1.యోగానుష్టానముచేత నాకిట్టి వ్యాధి గలిగినదని తలంచి 
అందువలన నేను అనుష్టానమును విడిచితినియనునది మొదటివిఘ్నము, 
2. సంశయము, ౩. ప్రమాదము, 4. ఆలస్యము, 5. అతినిద్ర, 6. అనుష్టానము 
నందు పీతి లేకుండుట. 7.భ్రవు, 8.ప్రయాసమని తోచుట, 
9. అశా(న్హ్రప్రవర్తనము, 10. ఆత్మనిష్టయందు నిలుకడ లేకపోవుట- 
యోగీశ్వరులచేత ఈవిధముగ దశవిఘ్నములు చెప్పబడినవి కావున బుద్ది 
మంతుడు ఈ పైజెప్పిన దశవిఘ్నములు గలుగనీయక చూడవలయును. 


జపంతః (ప్రణవం నిత్యం ముచ్యంతే సర్వపాత్వకైః | 
సదా£_భ్యాసేన సంయుకాః పరం మోక్షం లభన్తి చ ॥ 


ఈ విఘ్నములు నశించుటకును, పాపదోషములు క్షయించుటకును, 
బ్రహ్మభావముతో గూడిన ప్రణవమును నిత్యమును జపించవలయును. దిని 
వలన సర్వవిఘ్నములును, పాపములును నశించును. ఈ లాగున అను 
ష్టానమును జేయువారు పరమమయిన మోక్షమును పొందగలరు. 


ఎంతవజకు హృదయమున పాపముండునో అంతవటకు విఘ్నములు 
గలుగుచుండును. _(ప్రణవమును గాని యితరములగు దివ్యవుం 
త్రములనుగాని హృదయములో మనస్సు నుంచి యీశ్వరభావముతో 
జపము చేయుచుండిన దోషము నశించును. జపకాలములో తాను జపించెడి 
యిష్టదేవతయొక్క భావమును హృదయమున నిల్పి ప్రతిమంత్రమున్ను, దివ్య 
శక్తిని గలిగినదిగా భావించి ప్రతిబీజాక్షరమున్ను హృదయమున స్ఫురించే 

లాగున నెమ్మదిగా జపమొనర్ప వలయును. అట్టయినమాత్రమే పాప 
రాసులన్నియు నిప్పుచే దూది కాలిపోవునట్టు భస్మము లగును. 

సర్వపాపేషు నష్టేషు బుద్దిర్భవతి నిర్మలా । 

సెవ బుద్దిస్సమాఖ్యాతా జ్ఞానశబ్దేన సూరిభిః ॥ 

ఎప్పుడు ధ్యాన జప తపస్సులచే పాపకర్మము లన్నియు నశించునో 
అప్పుడు బుద్ది నిర్మలమగును. విఘ్నములు నశించును. అట్టి దోషరహితమైన 
విశుద్దబుద్ది యేది గలదో అట్టి బుద్దియే జ్ఞానోపలబ్దిని కలుగజేయునని 
మహర్షులు చెప్పిరి. 

యది శెలసమం పాపం విస్తీర్ణం బహుయోజనమ్‌ । 

భిద్యతీ ధ్యానయోగేన నాన్యో భేదః కదాచన ॥ 


అనేక యోజనముల విస్తీర్ణమై మహాపర్వతమువలె నుండు పాపముల 
న్నియు, ధ్యానయోగము ఒక్కదానివే మాత్రమే నశించుటకు యోగ్యమగునే 
గాని వేటు ఏ యుపాయముచేతను, ఒకప్పుడును భేదింప శక్తి చాలదు. 


అనేక యోజనముల విస్తీర్ణము గలిగి యనేక కాలములనుండీ 
పడియుండు కట్టెలన్నియు, అగ్నికణము పడినంతనే యెట్లు బూడిదయై 
పోవునో ఆలాగున దివ్యవుంత్రమును దివ్యభావముతో జపించెడివారి 
పాపకర్మములున్ను, విఘ్నములున్ను నశించును. 

యావచ్చ పాతకం దేహే తావత్సిద్దిర్ష్న జాయతే । 

గతే చ పాతకే తస్య సర్వం చ సఫలం భవేత్‌ ॥ 


ఎన్ని ధ్యానానుష్టానములు చేయువాడైనను ఎంతవటికు దేహములో 
పాతకము నశించలేదో అంతవటికు దైవజ్ఞానసిద్ది యేమియు కలుగదు. ధ్యాన 
జపాదులచే పాపములు నశించునపుడు సమస్త సాధనలు ఫలమును 
గలుగజేయును. 


ఒకప్పుడు తప్పుపని చేసి కారాగృహములో నెంతకాల ముండ 

వలయునని శిక్ష యేర్చడి యుండునో అట్టి కాలము పూర్తియగులోపల 
బయటికి వచ్చుటకు యత్నించిన కాపలావారు అడ్డగించి లోపలకు 
త్రోయుదురు. కాలము పూర్తియగునపుడు ఇదివజలో తన్ను నిరోధించిన 
విరోధులే (పీవుతో బయటికిని విడిచిపెట్టుదురు. ఆలాగున పాతక 
ముండువజకు పరవుశాంతితో నిష్టయందుండుటకు యతల్నించినను 
విఘ్నములు గలుగుచునే యుండును. పాపము నశించిన నిరతిశయ 
పరమసుఖనిష్టలో నుండవచ్చును. అయితే కారాగృహములో నుండువారి 
ప్రవర్తనము మంచిదిగా నుండిన సంవత్సరమునకు రెండు మాసములుగాని, 
నాలుగు మాసములుగాని శిక్ష తగ్గించు నేర్పాటు గలదు. ఇచ్చటగూడ 
దుష్టప్రవృత్తి గలిగియున్నచో కాలమును పొడిగించు పద్దతిగూడ ఉన్నది. 
ఆలాగున అనుష్టాన కాలములో గలిగెడి విఘ్నములను ఓర్చుకొని వ్రతమును 
చెడనీయక యుండెనేని త్వరలోనే విఘ్నములు నశించును. అట్టుగాక 
ప్రవర్తనము చెడెనేని ద్లీర్ణకాలము దుఃఖము ననుభవించవలసి యుండును. 


ఆచారాన్మోవితో విప్రో న వేద ఫలమశ్చుతే । 
ఆచారేణ తు సంయుక్షస్సంపూర్ణనలభాక్‌ భవేత్‌ ॥ 


వేదాధ్యయన తత్పరుడై యున్నను ఆచరణయందు జాగ్రత్త లేక 
పోయిన వేదాధ్యయన తపస్సుల ఫలము ననుభఎంపజా లడు. ఆచరణయందు 
జా(గత్త గలవాడు తపస్న్యాధ్యాయేశ్వర ప్రణిధానముల కెంతసలము 
శాస్త్రములో చెప్పబడియున్నదో దానిని తప్పుక పొందగల్లును అని మనువు. 


ఎంత శ్రేష్టమైన బాషధథసేవ చేయుచున్నను పథ్యము సరిగా లేనిచో 
జాషధముయొక్క ఫలము నెట్టు పొందజాలడో, దీనియొక్క స్టితియు 
ఆలాగున నుండును. 

భయం క్రోధమథాలస్యమతిస్వస్నాతిజాగరమ్‌ | 

అత్యాహారమనావారం నిత్యం యోగీ వివర్జయేత్‌ ॥ 


భయము, కోపము, సోమరితనము, అతినిద్ర, అతిజాగరణము, 

అత్యాహారము, అనాహారము- వీనిని ధ్యాననిష్టగల యోగి ఎల్లప్పుడును 
విడువవలయును. ఇవియు విఘ్నములే. 
వనే£_పీ దోషాః ప్రభవ న్తి రాగిణాంగృహే£_పి వంచేగ్రియ ని(గ్రహ స్తపః | 
అకుత్సితే కర్మణి యః ప్రవర్తతే నివృత్తరాగస్య గృహం తపోవనమ్‌ ॥ 


రాగద్వేషములు గలవాడు వనమునందుండినను దోషములే గలుగు 
చుండును. గృహస్థాశ్రమ బుందుండినను పంచే(న్రియముల నిగ్రహము గల 
వాడు తాపసుడే యగును. నిందితముగాని కర్మను జేయువాడెచ్చట నుం 
డినను జ్ఞానియే(ముక్తుడే) యగును. రాగరహితునకు గృహము తపోవన 
మువంటి పుణ్యభూమి యగును. 


ఒకడు క్షీరాన్నమును జేయదలంచినచో రుచిగా నుండవలసిన స్వగ్భ 
హములో వండినను, లేక యేకాంత స్థలమున వండినను పంచదార, పాలు, 
ద్రాకు జీడిపప్పు, సగ్గుబియ్యము సరిగానుండిన మాత్రమే అది హృద్యముగా 
నుండును. వీటిలో నేది తగ్గినను గృహమందుగాని, వనమందుగాని రుచిగా 
నుండదు. జ్ఞానముయొక్క స్టీతియు నీలాగున నుండును. అయితే యేకాంత 
(ప్రదేశము బ్రహ్మనిష్టులకు ్రేష్టవుని చెప్పుటకు కారణమేవున గాలి 
విశేషముగా వీచుచుండు ప్రదేశమున వండిన యాలస్య మగును. శ్రమయున్ను 
గలుగును. గాలిలేని ప్రదేశమైనచో త్వరలో పక్షమగును. శ్రమ యుండదు. 
ఇంతే భేదముగాని పదార్థములలో కొజత గలిగిన ఎచ్చటనైనను రుచిగా 
నుండదు. ఆలాగున శవుదమాది గుణములు పూర్తిగా నుండిన 
గృహమందైనను, వనమందైనను ముక్తిని పొందవచ్చును. ఏకాన్త ప్రదేశములో 
నుండిన మనోనిశ్చిలత్వమునకును, ఏకాగ్రతకును, నిర్మలత్వమునకు కొంత 
సహాయ మేర్చడును. మటీ యేమియు విశేషము లేదు. 


మజీయు సన్వ్యాసియ్టైనను, ఆశ్రమమఠములలో నుండినను, గృహ 
కార్యములనే చింతించుచు దానిని వృద్దివేయజూచినచో అతడు నీచస్టితినే 
పొందును. సంసారమందుండినను, ఆశ్రమములో, మఠములో నుండువారి 
సంకల్పమునే గలిగియున్నచో ఆశ్రమవాసులను పోషించెడి హృదయమును 

గలిగియుండిన యాత డుత్కృష్టస్టితిని బొందును. దేహావసాన కాలమున 
మొదట చెప్పినవాడు సంసారమును, రెండవవాడు సన్న్ర్యాసముయొక్క స్తితిని 
పొందగలుగును. జనకుడు గృహమందుండినను హృదయమును సన్వ్యాస 
ముగా జేసెను. కనుక ముక్తుడయ్యెను. జడభరతుడు వనమందుండినను 
దృశ్యరూపమగు లేడిభావము హృదయమందుండుటవే జింకయై పుట్టెను. 
సూక్మబుద్ది గలవారు ఈసత్యమును దెలిసికొన యత్నించవలయును. 

నాన్యద స్తి సురేశానా మిష్టసిద్దిప్రదం దివి | 

దో గీ ధేనుర్యథా నీతా దుఃఖదా గృహమేధినామ్‌ ॥ 

తథైవ జ్ఞానవాన్విప్రో దేవానాం దుఃఖదో భవేత్‌ | 

త్రిదశాస్తేన విఘ్న న్లి ప్రవిష్టా విషయం నృణామ్‌ ॥ 


యోగాదులంజేసి దేవాదులను మజచి, అనుష్టానమును వదలి 
అనిర్వాచ్య జ్ఞానానందానుభవ (పప్రమత్తుడై (ప్రవర్తించినచో దేవతలు ఇష్టా 
పూర్తిని బడయలేమి కోపము వహించి శపింతురు. (విమ్నముల నొనర్తురు) 
మజీయు పాలుపితుకు ఆవును వేజొకడు పెడదారిం గొంపోవ గృహమేధి 
యెంత యలమట బొంది చింతించి వెదకి తనదారికి త్రిపుకొనునో, ఆలాగుననే 
అమరవరులు చింతిలువారలై తమ త్రోవను వీడి కైవల్య పథములో ద్రొక్కు 
వానిని పలువిధముల విఘ్నముల బన్నుచు ముందుకు పోనివ్వరు- అని శివగీత 


ఎంత బ్రహ్మనిష్టుడైనను, యోగియైనను, అహంకరించి ధర్మా 
నుష్టానము నతిక్రమించి (ప్రవర్తించినచో దేవతలు ముందుకు పోనీయక 
విఘ్నములను గల్పించి పతితునిగా చేయుదురు. ఈ రహస్యము దెలియక 
పోవుటయే కొందజున్నత స్టితిలోనికి వచ్చియు పడిపోవుటకు కారణయగు 
చున్నది. కావున ప్రతిముముక్షువును శా(స్త్రవిధ్యతి క్రమమును జేయరాదు. 


యద్యేవం దేవతా విఘ్నమాచరంతి తనూభృతామ్‌। 

పౌరుషం తత్ర కస్యాస్తి యేన ము క్తిర్భవిష్యతి । 

సత్యం సూతాత్మజ! బ్రూహి తత్రోపాయో౭_స్తి వాన వా ॥ 
FS 

ఓ మహానుభావా! సూతపుత్రా! ఈ తీరున దేవతలు స్వతంత్రులై తమ 
తృప్పీకిగా నరులు పోవు జ్ఞానసరణిని విఘ్నములచే నరికట్టుచుండిరేని ముక్తి 
పదంబు నొందుటెప్పుడు? ఎట్టి పౌరుషముచేేనెన ఆ విఘ్నములను దొలగ 
త్రోయు తెటువున్నదా? నిక్కము తెలుపు మనుటయు సూతం డిట్లనియె. 


సూత ఉవాచ; - 


కోటిజన్మార్టితైః పుణె శివే భ క్రిః ప్రజాయతే | 
ఇష్టాపూర్తాని కర్మాణి తేనాచరతి మానవః ॥ 


శివార్చణధియా కామాన్‌ పరిత్యజ్య యథావిధి | 
అను(గ్రహాత్తేన శంభోర్టాయతే సుదృఢో నరః | 
తతో భీతాః పలాయన్తే విఘ్నం హిత్వా సురేశ్వరాః ॥ 


అనేక జన్మములనుండి యొనర్చు పుణ్యఫలములవలన ఈశ్వరుని 
యందు భక్తి పుట్టుచున్నది. ఆ హేతువున వునుజుడు అభిముతార్ధ 
ప్రదములగు సత్కర్మము లాచరించును. అతడాచరించు కర్మముల 
నీశ్వరార్చణబుద్దితో చేసెనేని తానీశ్వరుని యను(గహమున సంకల్పసిద్దు 
డగును. అమోఘంబగు నీశ్వరానుగ్రహంబున వాని సంకల్పమునకు గలుగు 
నంతరాయంబు లంతరించుటజేసి దేవతలు తాము వ్యర్థ ప్రయత్నులగుట 
నూహించియు, సర్వేశ్వరాగ్రహంబున తమకేమి కీడు మూడునో యని 
భీతిల్లీియు అట్టివాని యుద్యమంబున కేలాటి విఘ్నము నొనర్చజాలక 
పారిపోయెదరు. 


ఒక (గ్రామమున నొక ధనికుడుండేవాడు. అతనికి ఆ జిల్లా పోలీసు 
సూపరింటెండింటు నిండా మిత్రుడై యుండెను. అతడు క్రింది జవానులను 
లక్ష్యము చేయువాడు కాడు. అయితే సూపరింటెండెంటు ఇతనికి మిత్రుడని 
యెరింగియుండుటచేత సర్కిల్‌ యిన్‌స్నెక్షరు, సబ్‌యిన్‌స్పెక్టరు మొదలు 
జవానువజ కెవరున్ను అతని జోలికి పోయేవారు గారు. అంతేగాక 
సహాయముగూడ చేయుచుండిరి. కారణమేవున సూపరింటెండెంటు 

ఇతనికి మిక్కిలి ప్రీయు డగుటచే ఇతనికి నేదెన ప్రతిబంధమును గలుగజేసిన 
సూపరింటెండెంటు గారికి ఆగ్రహము గలిగి తమ కేదైనా కీడు మూడునని 
తలంచి యుండువారు. ఈశ్వరానుగ్రహము గలిగిన వారి స్టితి యీలాగున 
నుండును. 


మటీయొక్క [గ్రామమున నొక శ్రీమంతుడుండేవాడు. అతనికిని, ఆ 
జిల్లా సూపరింటెండెంటుగారికిని విరోధము కారణాంతరములచే 
గలిగియుండెను. ఈ రహస్య మెటీంగియుండు క్రింది యధికారులు సర్కిల్‌ 
యిన్‌స్పెక్టరు మొదలు జవాను వఅకుండు వారందటును ఇతనికి బాధలు 
గలుగజేయుచునే యుండిరి. ఈశ్వరానుగ్రహము గలుగని వారిస్టితి 
యీలాగున నుండును. 


ఈశ్వరానుగగ్రహాదేవ పుంసామద్వైతవాసనా | 
మహాభయపరిత్రాణా ద్విత్రాణాముపజాయతే ॥ 


అద్వితీయమగు పరబ్రహ్మనిష్ట స్టరమగుట యనునది మహాఘోర 
సంసార దుఃఖమును తొలగించి రక్షించుటకు పరమేశ్వరునియొక్క కరుణా 
కటాక్షవీక్షణాను[గ్రహముచే మాత్రము ఏ యిద్దరు, ముగ్గురికో ఏర్ప 
డుచున్నది అని అవధూతగీతలో దత్తాత్రేయ వాక్యము. 


బ్రహ్మజ్ఞానులలో (శ్రీదత్తాత్రేయులకు సమాను లయినవారు మలీయొక 
రుండియుండలేదు. ఏలయన ఆయన త్రిమూర్త్యాత్మక స్వరూపుడు. 
అట్టివాడే అవధూత గీతయందు మొదటనే ఈశ్వరాను గ్రహము లేనివారు 
సంసార దుఃఖములనుండి( విమ్నములనుండి) దరిజేరజాలరను చెప్పుటకన్న 
పరమ (ప్రమాణమేమి గావలయును? 


ఉత్సాహః సాహసం ధైర్యం బుద్దిళ్ళక్తిః పరాక్రమః। 

షడేతే యత్ర తిష్టన్లి తత్ర దేవో౭_పి తిష్టతి॥ 

1. ఆసక్తి, 2. సాహసము, ౩. ధైర్యము, 4. సూక్మబుద్ది, 5. ఆత్మశక్తి, 
6. కార్యదీక్ష -యీ యారు గుణము లెవనియందు గలవో వానికి దైవ 

సహాయము గలుగును. 


దీనియందొక రహస్యము గలదు. పైజెప్పిన యారు గుణములు గలిగి 
ప్రవర్తించిన పీమ్మటనే దైవానుగ్రహము గలుగునని చెప్పడమైనది. అట్టు తాను 
చేయవలసిన కార్యమును జేయక ఈశ్వరాను గ్రహము కలుగలేదని చెప్పిన 
నేమి ప్రయోజనము? ఇది యొక విధమగు సోమరితనమే యగును. ఇప్పుడు 
లోకములో చాలామంది యిట్టి స్వభావము గలవారై యున్నారు. 


యోగతత్త్వం ప్రవక్ష్యామి యోగినాం హితకామ్యయా!, 
యద్రుత్వా చ పఠిత్వా చ సర్వపొపైః ప్రముచ్యతే॥ 
యోగులయొక్క మేలుకొరకు యోగతత్త్వమును చెప్పుచున్నాడను. 
దీనిని వినినప్పటికిన్ని చదివినప్పటికిన్ని సకల పాపములనుండి విముక్తి 
నొందు చున్నాడు అని యోగతత్వోపనిషత్తు. 
ఈ యుపనిషత్తు (శ్రీమన్నారాయణమూర్తి చతుర్ముఖ బ్రహ్మదేవున 
కుపదేశించినది. 


విష్ణుర్నామ మహాయోగీ మహాభూతో మహాతపాః । 
త త్త్వమార్గే యథా దీపో దృశ్యతే పురుషోత్తమః ॥ 


పురుషోత్తముడైన మహావిష్ణువు మహాయోగియై సకలభూతములకును 
ఆశ్రయుడై, వుహాతపస్ఫంపన్నుడై, తత్త్వమాగ్గమునందు దీపమువలె 
ప్రకాశించుచున్నాడు. 


తమారాధ్య జగన్నాథం (ప్రణిపత్య పితామహః | 
పప్రచ్చ యోగత త్వం మే [బ్రూహి చాష్ట్రాంగసంయుతమ్‌ || 
సకలలోకాధిపతియగు ఆ విష్ణువును బ్రహ్మదేవు డారాధించి 


నమస్కరించి యెనిమిదంగములతో కూడిన యోగతత్త్వమును నాకు 
బోధింపుమని యడిగెను. 

కామః క్రోధో భయం వా౭ ప మోహో లోభో మదో రజః ! 
జన్మ మృత్యుశ్ళ్చ కార్చణ్యం శోక స్తంద్రా క్షుధా తృషా ॥ 
తృష్ణా లజ్ఞా భయం దుఃఖం విషాదో హర్ష ఏవచ । 
ఏభిర్లోషైర్వినిర్ముక్తస్స జీవః కేవలో మతః ॥ 


జీవుడు కామము, క్రోధము, భయము, మోహము, లోభము, 
మదము, రజోగుణము, జన్మము, మరణము, కృపణత్వము, శోకము, 
సోమరితనము, ఆకలి, దప్పిక, అత్యాశ, లజ్జ, భీతి, దుఃఖము, విషాదము, 
సంతోషము - ఇవి మొదలగు దోషములచేత విడువబడినవాడై కేవలుడై 
యుండవలయును. 


ఇట్టి ప్రకృతిగుణములతో కూడియుండువరకు జీవుడనబడును. ఈ 
గుణములనుండి విడుదల పొందినప్పటినుండి కేవల శివస్వరూపు డగును. 


తస్మాద్దోష వినాశార్థ ముపాయం కథయామి తే | 

యోగహీనం కథం జ్ఞానం మోక్షదం భవతి ధ్రువమ్‌ ॥ 

యోగోల_ఏ జ్ఞానహీనస్తు న క్షమో మోక్షకర్మణి । 

తస్మాద్ద్యానం చ యోగం చ ముముక్షుర్పఢమభ్య సేత్‌ ॥ 

కాబట్టి యీ దోషములు నివృత్తి చేయుటకు నీకుపాయమును 
జౌప్పెదను. యోగములేని జ్ఞానమెట్లు మోక్షమొసంగును? అట్లే జ్ఞానము 


లేని యోగమును మోక్షము నొసంగదు. కాబట్టి మోక్షమును కోరువాడు 
జ్ఞానమును, యోగ మును చక్కగా నభ్యసింపవలయును. 


అజ్ఞానాదేవ సంసారో జ్ఞానాదేవ విముచ్యతే | 
జ్ఞానస్వరూపమేవాదౌ జ్ఞానం జ్ఞేయైక సాధనమ్‌ ॥ 


అజ్ఞానముచేతనే సంసారము కలుగుచున్నది. జ్ఞానము చేతనే 
సంసారదుఃఖ నివృత్తి యగుచున్నది. ఆదియందు జ్ఞానస్వరూపముగానే 
యుండినది. ఆజ్ఞానము జేయమునకు సాధనమై యున్నది. 

ప్రథమాభ్యాసకాలే తు విఘ్నాస్స్యు శృీతురానన | 
ఆలస్యం కథనం ధూర్తగోష్టీ మంత్రాదిసాధనమ్‌ । 


ధాతు స్త్రీలౌల్యకాదీని మృగతృష్టామయాని వై | 

జ్ఞాత్వా సుధీస్తుజేత్సర్వాన్‌ విఘ్నాన్‌ బుద్దిప్రభావతః ॥ 

యోగము నభ్యసించుకాలమున ప్రథమమున విఘ్నములు సంభవించును. 
అవి యెవ్వియనగా సోమరితనము, ఆత్మస్తుతి, దుర్జన సహవాసము, 
దుష్టమంత్రమును సాధించుట, రసవాదము, (స్త్రీలోలత- అనునవి. 
ఈయోగ విఘ్నములను బుద్దిమంతుడైనవాడు ఎండమావులవలె దలంచి 
పుణ్యప్రభావము వలన తృ్యజించవలయును. 


సాధకులలో చాలమంది ఈలాటి భ్రమలో బడిపోయెడివారు గలరు. 
పై జెప్పునవన్నియు ఎండమావులవలె చూచుటకు మాత్రమేగాని ప్రయోజన 
ముండదు. ఎండమావులను చూచునప్పుడు జలము గలదని తలంచి ఎంత 
పరుగెత్తిపోయినను నీరు దొరకక దాహశాంతి కాక క్లేశమును పొందునట్లు 
పైజెప్పీన వానియొక్క స్వభావమని గ్రహించుకోవలయును, 


కందర్పస్య యథా రూపం తథాస్యాదపి యోగినః | 
తద్రూపవశగా నార్యః కాంక్షంతే తస్య సంగమమ్‌ ॥ 


యది సంగం కరోత్యేష తస్య బిందుక్షయో భవేత్‌ | 
వర్టయిత్వా (స్తియాస్ప్సంగం కుర్యాదభ్యాస మాదరాత్‌ ॥ 
యోగినో౭_౦గే సుగంధళ్ళ జాయతే బిందుధారణాత్‌ । 


ఇట్టీ యోగి మన్మథునివంటి అందము గలవాడుగ నుండును. (స్త్రీలు 
అతని యందమును చూచి మోహింతురు. అప్పు డీయోగి (స్త్రీలతో చేరిన 
యింద్రియనష్టము కల్లును. కావున (స్త్రీసంగమును త్యజింపవలయును. 
మిక్కిలి శ్రద్దతో యోగము నభ్యసింపవలయును. ఇట్లు అభ్యసించుచు ఇంద్ర 
యమును స్టలనము చేయకుండు యోగిశరీరమునందు మంచి పరిమళము 
కల్గును. 

బ్రహ్మచర్యముచేతను, యోగధారణచేతను దివ్యదేహము గలుగును. 
అప్పుడెటువంటి (స్త్రీలకైన ఆ యోగియొక్క సంసర్గమునకు అపేక్ష 
గల్లును. అట్టి (స్త్రీలు మంచి స్వభావమున్ను, పుణ్యబుద్దియు కలవారైనను 
యోగియొక్క బ్రహ్మతేజస్సునం దట్టి ఆకర్షణశక్తి గలిగియున్నది. 
అయస్కాంతము ఇనుము నేలాగున బలాత్కారముగ నాకర్షించునో అట్టి 
ఆకర్షణశక్తి సృష్టియందు గలదు. ఒకడు బ్రహ్మచర్యవ్రతమును సేవించి 
తపమొనర్చుచుండెనేని అతడు తక్కువజాతి వాడైనను, రూపలావణ్యము 
లేకపోయినను, ఉన్నతస్టితిలో నుండు స్తీలైన అతని సంస్పర్శమును 
అభిలషించుదురు. కావుననే బ్రహ్మచర్య వ్రతనిష్ట గలిగి ధ్యానయోగతపస్సు 
నొనర్చువాడు (స్త్రీలుండు స్టలంబున నుండరాదని శాస్త్రము తెలుపు చున్నది. 

తతో రహస్యుపావిష్టః ప్రణవం ఫ్లతమాత్రయా । 

జ పేత్పూర్వార్టితానాం తు పాపానాం నాశహేతవే ॥ 

ఏకాంతమున గూర్చుండి పూర్వజన్మకర్మ దోషములు నశించుట కొఅకు 
ప్రణవమును (ఓంకారము) మూడు మాత్రల కాలము జపించవలయును. 


ప్రణవమునుగాని, ఇష్టదేవతా మంత్రమునుగాని, చిత్తెకాగ్రతతో హృద 
యమున నిలీపీ జపించవలయును. ఆ దివ్యమంత్రము ప్రకాశమైనదై తన 
అంతఃకరణలో గల సమస్తదోషములను భస్మమొనర్చ్భునదిగా భావన చేయ 
వలయును. 


సర్వవిఘ్నహరో మంత్రః ప్రణవః సర్వదోషవో। 

ఏవమభ్యాసయోగేన సిద్ది రారంభసంభవా ॥ 

ప్రణవము బ్రహ్మభావముతో జపమొనర్చిన సకల విఘ్నములను, సకల 
పాపములను నశింపజేయును. ఇట్లు జపించుటచేత ప్రారంభమునుండి అనేక 
దివ్యసిద్దులు గలుగును. జ్ఞానముదయ మగును. 


యామమాత్రం ప్రతిదినం యోగీ యత్నాదతం ద్రెతః | 
యథా వా చిత్రసామర్ధ్యం జాయతే యోగినో ధ్రువమ్‌ ॥ 

యోగియైనవాడు ప్రతిదినమును సోమరితనము లేక ఒక జాము 
అభ్యసించిన యెడల వానికి వివిధములగు దివ్యసామర్య్యములు కల్లును. 


మూడు జాములు ధ్యాసము చేయుట యుత్తమ పక్షమనియు, రెండు 
జాములు మధ్యమ పక్షమనియు, ఒక జాము కనిష్టపక్ష మనియు గ్రహించు 
కొనవలెను. మూడు ఘంటల సమయము ఒక జామని (గ్రహించేది. బ్రహ్మ 
ముహూర్తమున ప్రారంభించి పం[డెండు ఘంటల సమయమువరకు ధ్యాన 
ములో నుండిన మూడు జాముల సమయ మగును. ప్రాతఃకాలమునుండి 
తొమ్మిది ఘంటలకాలమువరకు ధ్యానములోనుండు టొక జావునం 
బడును. ఇంతవర్గకైన చేయనిచో ఆత్మప్రబోధము కల్లదు. ఇట్టివారుకూడ 
ఇప్పుడు అరుదైరి. అందువలన పూర్వికబుషుల, యోగీశ్వరుల, 
సిద్దపురుషుల స్థితిని ఇప్పుడుండువారు పొందక పోవుచున్నారు. 


శిష్యాళ్చ స్వస్వకార్యేషు ప్రార్థయంతి న సంశయః | 
తత్తత్కర్మకరవ్య గ్రస్యాభ్యాసో విస్టృతో భవేత్‌ ॥ 
శిష్యులు తమ తమ కార్యములు చేయుటకై ప్రార్టించుచుందురు. ఆ 


కార్యములందు బుద్దిని వినియోగించుచుండిన యెడల యోగాభ్యాసము 
తరిగి పోవును. 


ఈ భగవద్వాక్యమును బ్రహ్మనిష్టుడు బాగుగ నాలోచించుకొన 
వలయును. ధ్యానయోగముచే కొంత ఆత్మశక్తి గలుగునప్పుడు శిష్యు 
లనేకులు చేరుదురు. మఠము కట్టుటకు కొందరును ఆశ్రమము స్పాపిం 
చుటకు మరికొందరును, సంస్కృతపాఠశాల నెలకొల్పుటకు వేరు కొంద 
రును, దేవాలయమును నిర్మించుటకు కొందరును, వారాపత్రికలను ఆరం 
భించుటకు కొందరును, ప్రచారముకొఅకు కొందరును, సత్రము కట్టుటకు 
కొందరును ప్రోత్సహించుచుందురు. ఇత్తరి శిష్యుల వాక్యము లాలకించి 
అజాగ్రత్త పడక చూచుకొనుచుండవలయును. లేనిచో గుమాస్తా ఉద్యో 
గమునకు తయారైనపుడు చదువు మాని యుద్యోగమునకు వెళ్ళినవాని 
గతియే కల్లును. పాపమిత డేమి చేయగల్లును? పై చదువున్ను పోయినది. 

గొప్ప యుద్యోగానికి ల్లక్లత లేకపోయెను. చిన్నఉద్యోగము నాశింపక 
ఉన్నతమైన చదువు చదువుచుండిన గొప్ప యుద్యోగము వచ్చును. కావలసిన 
ధనమును, (ప్రజల ఆమోదమున్ను బడయవచ్చును. అప్పుడెంత గొప్ప 
కార్యమైనను సులభముగా సాధింపవచ్చును. అట్టు కానిచో శ్రమ 
పడవలసియుండును. ఈతత్త్వమును తీవ్ర ముముక్షుత్వము గలవారు జ్ఞప్తిలో 
నుంచవలయును. యోగసిద్ది జీవన్ముక్తి గలుగువరకు అనుష్టానము 
విడనీయక చూచుకొనిన అనేక (శ్రీమంతులేగాక మహారాజులుకూడా తన 
ఆజ్ఞకు బద్దులై యుందురు. అట్టి స్టితిలో ఎంత గొప్పకార్యమైనను 
ప్రయాసము లేక జరిగిపోవును. 


అవిస్కృత్య గురోర్వాక్య మభ్య సేత్తదహర్షిశమ్‌ il 
కాబట్టి గురువాక్యమునందు వురుప్పులేనివాడై నిరంతరమును 
అభ్యాసము చేయవలయును. 


'పైచెప్పిన విఘ్నములు తొలగుటకు గురువాక్యమందును శ్వా స్త్రవాక్య 
మునందును ఏమరుపాటు కలుగక ఈశ్వరునియందు విశ్వాసము గలిగి 
అనుష్టానము చేయవలయును. 

ఆసనం పాత్రలోపళ్ళు సంచయశ్శిష్యసం[గ్రహః। 

దివాస్వాపో వృథాలాపో యతేర్భంధకరాణి షట్‌॥ 

1. ఆసనము, 2.పాత్రలోపము, 3.సంచయము, 4. శిష్యసంగ్రహము, 
5. దివాస్వాపము, 6.వృథాలాపము అను నీ యారును సన్వ్యాసికి (ప్రతి 
బంధకములు (విఘ్నములు) అని నారదపరివ్రాజకో పనిషత్తు. 


వీటికిగల అర్ధములు ఒక్కొక్క శ్లో కముచేత క్రింద వ్రాయబడుచున్నవి. 
దివాస్వాపమనగా పగటినిద్ర. 


ఏకాహాత్సరతో గ్రామే పంచాహాత్సరతః పురే | 
వర్దాభ్యో౭_.న్యత్ర యత్‌ స్థానమాసనం తత్ర్రకీర్తితమ్‌ ॥ 


54 నిర్విఘ్న యోగసి 


1. ఆసనము. 


గ్రామములలో నొక దినముకంటె, పట్టణములలో ఐదు దినముల 
కంటె అధికకాలము నిలువడమున్ను, చాతుర్మాస్యము నాలుగు మాసము 
లలో తప్ప ఇతర కాలములయందొకచోట విశేషకాలము నిలుచుట ఆసన 
మనబడును. 


ఇది ధర్మబోధకులై సంచరించు బోధకులగు యతులను గురించి 
చెప్పడమైనది. ఒకే స్టలములోనుండి ధ్యానానుష్టానము చేయువారిని గురించి 
గాని, వేదాంతశా(న్త్రశ్రవణము చేయువారిని గురించి గాని చెప్పినది కాదు. 


2.పాత్రలోపము. 

ఉకాలాబ్వాది పాత్రాణామేకన్యాపి న సంగ్రహః | 

భిక్షోర్సైత్యభుజశ్చాపి పాత్రలోపస్స ఉచ్యతే ॥ 

సన్న్యాసి యగువాడు భిక్షాన్నము భుజించు నప్పటికి శాస్తమందు 
విధించిన సొరకాయబుజ్ఞ, కమండలువు, వెదురుకట్ట, మట్టి మొదలగు 
పాత్రలే యుండును. వీటిలో నేదైన నొక దానినైన (గ్రహింపక పోవుట 
పాత్రలోపమని చెప్పబడును. 


పెజెప్పిన పాత్రలుండిన దొంగలభయముండదు. లోహపాత్ర సంబంధ 
ముండన ఎవరైన అపహరించుదురు. అందువల్ల ధ్యానకాలములో గాని, 
యాత్రాకాలములో నిద్రాసమయమందుగాని సంకల్పము గలుగుట కవకాశ 
ముండును. 


3. సంచయము. 
గృహీతస్య తు దండాదేర్వితీయస్య పరిగ్రహః । 
కాలాంతరోపభో గార్టం సంచయః పరికీర్తితః il 


దండకాషాయాదులను పరిగ్రహించి అవి ఖిలమైన తరువాత తిరిగి 
ధరించుటకుగాను రెండు మూడు దండములను, ఆలాగున కాషాయ 

వస్త్రములను సంపాదించి పెట్టుకొనుట సంచయ మనబడును. 


ఎప్పటి కెంత కావలయునో అంతమాత్రమే ఏ వస్తువైన దగ్గర నుంచ 
వచ్చును. భావికాలమునకు కావలయునని తలంచి సంపాదించి యుంచ 
కూడదు. ఇదియు యాత్రాపరుడైన సన్నాసికి విధించడమైనది. ఆశ్రమము 
లను, వుఠములను స్థాపించి బ్రహ్మవిద్యను వృద్దిపరచుటకు తలంచిన 
వారైనచో |బ్రహ్మచారులకును, సాధనపరులగు వారికిని తగిన యేర్సాటు 
చేసికొనవచ్చును. 


4. శిష్య సంగ్రహము. 


శుభ్రూషాలాభపూజార్థం యశోల_గ్థం వా పరి(గ్రహః | 
శిష్యాణాం తు న కారుణ్యాత్‌ స జ్లేయః శిష్యసంగ్రహః ॥ 


శుశ్రూష లాభము, పూజ, కీర్ణి-అను వాని నపేక్షించి శిష్యులను 
చేర్చుకొనుట శిష్యసంగ్రహ మనబడును. కేవలము దయచేత శిష్యులను 
కృతార్పులను చేయవలయుననెడి ఇచ్చచేత చేర్చుకొనుట శిష్యసం[గ్రహ 
మనబడదు. 


బ్రహ్మనిష్ణలైనవారు తగిన యోగ్యతలేని వారిని చేర్చుకొనిన వారివల్ల 
ఏదో లాభము గలుగునని తలంచినచో అది గొప్పప్రతిబంధమే యగును. 
ఆత్మశుద్దియు, వైరాగ్యమును లేనివారిని చేర్చుకొనిన మరల అనేక కష్టములు 
పడవలసియుండును. 


5. దివాస్వాపము. 


విద్యా దినం (ప్రకాశత్వాదవిద్యా రాత్రిరుచ్యతే | 

విద్యాభ్యాసే (ప్రమాదో యః స దివాస్వాప ఉచ్యతే I 

బ్రహ్మవిద్య ప్రకాశస్వరూప మైనందున దివా (పగలు) అని చెప్ప 
బడును. అజ్ఞానము అ్రకాశమైనందున రాత్రి యనబడును. ఉపనిష 
ద్విద్యయనెడి పగటియందు ప్రమాదము (అజాగ్రత్త) గలిగియుండుటయే 

దివాస్వాప (పగటినిద్రు మనంబడును. 


ఇపు డచటచట పురుషులలోను, (స్త్రీలలోను భక్తి వైరాగ్యములు గలిగి 
అనుష్టానము చేయువారు కొంతమంది యుండినను, విద్యయందు చాల 
అశ్రద్ద గలిగియున్నారు. ఈకొరతను తొలగించుటకు విద్యయందుకూడ 
కొంత ్రద్దను వహించుకొనవలయును. లేనిచో అట్టివారు పగలు నిద్ర 
పోయెడి వారివలె నుందురని శ్రుతి యుద్దోషించుచున్నది. 


6. వృథాలాపము. 


ఆధ్యాత్మికాం కథాం ముక్తా భైక్షచర్యాం గురుస్తుతిమ్‌ । 

అను[గ్రహాత్సరి ప్రశ్నో వృథాలాపస్స ఉచ్యతే ॥ 

అధ్యాత్మ విషయమైన కథలను దేహథారణార్ధమైన భికాచరణమందు, 
భికాందేహి అను శబ్లోచ్చారణమును, పరమేశ్వర స్తవమును మాత్రము 
సన్న్యాసి చేయవలయును. వీటికంటె నిరతములైన లోకసమాచారములను 
అనుగ్రహముచేతనైన అడిగే వారికి చెప్పుటకూడ వృథాలాప మనబడును. 


యతులు అధ్యాత్మ జ్ఞానవిషయమై ధర్మబోధనార్గమై మాత్రమే 
వాక్యము లుచ్చరించవలయును. ఈశ్వరకీర్తన, భజనాదులు, గీతా 
పారాయణ, ఉపనిషత్‌ పఠనాదులు చేయుచుండవచ్చును. భిక్షాన్నమునకు 
వెళ్ళినప్పుడు ఒక్కొక్క సంప్రదాయ మనుసరించి ఒక్కొక్క వాక్యము 
నుచ్చరించుదురు. 1. భవతి భిక్షాం దేహి, 2.హరిః ఓమ్‌, 3. ఓమ్‌ తత్‌ సత్‌, 
4.అలర్‌, 5.నారాయణ- ఈలాటి పద్దతులు గలవు. 


ప్రతిగ్రహసమర్థో౭ిపి ప్రసంగం తత్ర వర్జయేత్‌ | 

ప్రతిగ్రహణ హ్యస్యాశు బ్రాహ్మం తేజః ప్రశామ్యతి ॥ 

ప్రతిగ్రహమందు సవుర్దత గలిగియుండినను అట్టి స్వభావము 
మానవలయును. పరవస్తు పరిగ్రహముచే శీఘ్రముగా తన బ్రహ్మతేజస్సు 
నశించును. 


ఆండవ భాగము వ్‌ 


పరవస్తుపరి[గ్రహముచే తన పుణ్యము నశించును. కేవలము బ్రహ్మ 
నిష్టగాని, అధ్యయనముగాని చేయువారు, తమ కత్యవసరమునకు మాత్రము 
అన్నవ[స్రాదులను [గ్రహింపవచ్చును. లేనిచో బ్రహ్మనిష్టయున్ను, అధ్య 
యనమున్ను, ధర్మబోధయున్ను జరుగదు. 

కర్మత్యాగాన్న సన్వ్యాసో న (ప్రేషోచ్చారణేన తు | 

సంధౌ జీవాత్మనో రైక్యం సన్వ్యాసః పరికీర్తితః ॥ 

విహిత కర్మానుష్టానములను మానుటవల్లగాని, *“సన్మ్యస్తం మయా”? 
అని (ప్రెషోచ్చారణవలనగాని సన్యాస మేర్చడదు. ప్రత్యగభిన్న (బ్రహ్మాను 
భవమే సన్వ్యాస మనంబడును. 

ఎవరెవరికి ఏ అనుష్టానము చెప్పబడియుండునో అట్టి దానిని విడిచి 
పెట్టుట సన్యాసము గాదు. ఆలాగున సన్వ్యాసము ననుగ్రహంచు సమయ 
మున (పీషోచ్చారణమను పద్దతి యొకటి గలదు. ఇది శాస్రోక్తముగా 


సన్యసించెడు గురుశిష్యులయందే గల్గును. అందుచేతను సన్న్రాసము పూర్తి 
కాజాలదు. ఆత్మసన్నాసమే, లేక మానసిక సన్నాసమే నిజమైన సన్యాసము. 


ద్రవ్యార్హమన్న వస్రార్థం యః ప్రతిష్టార్ధ మేవ వా! 
సన్న్య సేదుభయ భ్రష్టః న ముక్తిం నాప్తుమ్మర్లతి ॥ 
థభనముకొటకుగాని, అన్నవ(స్త్రములకుగాని, తనను అందరు గొరవిం 


తురనిగాని, తలంపుతో సన్చుసించిన యెడల ఉభయలోక భ్రష్టత గలుగును. 
ముక్తిగలుగదు అని మై త్రేయోపనిషక్తు. 


పెజెప్పిన విధముగ సన్ఫ్యసించువా రెక్కువగుటయే పతితు లగుదు 
రనుటకును, సన్వ్యాసముయొక్క విలువ తగ్గుటకున్ను హేతువగుచున్నది. 
సంపూర్ణ వైరాగ్యము, ఆత్మశుద్దియు గలిగి సన్మ్యసించిన వారైనచో, సన్వ్యాస 
మున కింత పతనము కలుగదు. 

యస్మిన్‌ శాంతిః శమః శౌచం సత్యం సంతోష ఆర్జవమ్‌ । 

అకించనమదంభళ్ళ స కైవాల్యాశ్రమే వసేత్‌ ॥ 

ఎవనియందు శాంతి, శమము, శౌచము, సత్యము, సంతోషము, 
ఆర్జవము, దీనత్వము లేకుండుట, దంభము లేకుండుట అను గుణములు 
గలవో వాడు మోక్షధామము నందుండుట కర్ణుడగును. 


స్టాన్యుపనిమంత్రణే సంగస్మయాకరణం పునరనిష్టప్రసంగాత్‌ । 


తన యోగసాధన మాహాత్మ్యమున స్వర్గవాసులు తన్ను బ్రీతిపూర్వ 
కముగా, తమలోకముల కాహ్వానించినన్తు వారి యాహ్వానమున బీతి 
నుంచరాదు. వారిచే బ్రార్జితుడనైతిని గాన కృతకృత్యుడ నైతినని తలంప 
రాదు. అట్లు చేసెనేని మరల నాతడు సంసారాద్యనిష్టముల ననుభవించును. 
(యోగదర్శనము). 


యోగసిద్ది ప్రారంభమగు కాలమున దేవతలు, అప్పరస్త్రీలు, దేవ 
లోకములో నుండు అమృతము, దివ్యరసాయనము, మందారపుష్పము 
మొదలగు భోగ్యవస్తువులను తెచ్చి భక్తితో సమర్పించి తమ స్వర్గలోకమున 
కాహ్వానింతురు. అప్పుడు మందబుద్ది గలవాడైనచో నాకు ఇంత గొప్ప 
ప్రభావము గలిగెనని తలంచి వారికి లోబడి పోయినచో యోగ భ్రష్టుడై మరల 
జననమరణ శ్లేశమగు సంసారములో బడిపోవును. శుక|బ్రహ్మాది బుషులు 
తప మొనర్భెడి కాలమున రంభాద్యప్పరః స్త్రీలు చేసిన చేష్టలను జ్ఞాపకములో 
నుంచుకొనవలయును. ఇచట దేవశబ్దమునకు అప్పరః స్త్రీలకు, మనుష్య 
లోకములో గల (శ్రీమంతులు, ప్రభువులు, వధూమణులు అని (గ్రహించు 
కొనవలయును. వీరు దివ్యపదార్టములను తెచ్చి సత్కరింతురు. సుఖ భోగము 
లనుభవింపవచ్చునని తలంచి అట్టివారి స్టలము లోనికి వెళ్ళదలంచెడు 
యోగులు, తపస్వులు, వైరాగ్యనిష్ట గలవారలు ఈ పరమరహస్యమును 
జ్ఞప్తిలో నుంచుకొనవలయును. ఈలాగున చెడినవారు చాలమంది గలరు. 
కావుననే కఠోపనిషత్తునందు ఈలాగున తెలుపడమైనది- 


శ్రేయళ్చీ ప్రేయళ్ళీ మనుష్యమేత స్తా సంపరీక్య వివినక్తి ధీరః । 
శ్రేయో హి ధీరో౭_భిప్రేయసో వృణీతే ప్రేయో మందో యోగక్షేమాద్వృణీతే ॥ 

ఒకరు ఆత్మజ్ఞానమందు ప్రయత్నించు సమయమున శ్రేయస్సును. 
(ప్రేయస్సును వానికి ప్రాప్తించును. శ్రేయస్సనగా=మోక్షము. ్రేయస్సు= 
ప్రాపంచిక భోగము. అప్పుడు ధీరుడైనవాడు దీనిని బాగుగా యోచించి 
(దోషములను గనిపెట్టి అశాశ్వతములైన భోగమును త్యజించి శాశ్వతమైన 
మోక్షమును గోరును. మందబుద్ది గలవాడు ( ఆత్మశుద్ది లేనివాడు) 
భోగమును గొప్పదని తలంచి విషయమందు (ప్రవేశించును. 


కఠోపనిషత్తున మొదటనే ఈవిషయమంతయు తెలుపడమైనది. ఈ 
కఠోపనిషత్తు విరక్తులకు ఎంతో మేలు కలుగజేయును. ప్రపంచములో 
నయమనియు, భయమనియు రెండు సాధనలవల్ల ఒక్కరిని లోబరచు 
కొనుదురు. ఆలాగున తపఃసిద్ది, యోగసిద్ది ప్రారంభమగు కాలమున 
దేవతలు కష్టమును కలుగజేసియో, దానికి లొంగకపోయిన ఇష్టమును 
కలుగజేసియో భ్రష్టునిగా చేయుదురు. మొదట అనేక కష్టములు 
కలుగజేయుదురు. ధైర్యముతో దాని నెదుర్కొని నిష్టవేయుచుండిన మరల 
పైచెప్పిన భోగములవే భ్రష్టత్వము నొనర్బయత్నము చేయుదురు. 


చాలామంది కష్టమును సహించెదరు గాని సుఖము వచ్చునప్పుడు 
పడిపోవుదురు. |బ్రహ్మనిష్యడు సుఖభోగములు అనేకములు వచ్చినను 
అవియు యోగవిఘ్న హేతువులని తలంచి జాగ్రత్త పడెనేని వాని నేమియు 
చేయజాలవు. అట్లుగాక మనతపస్సుచేత యోగశక్తిచేత ఇవి యన్నియు 
గలిగినవని తలంచి దానికి లోబడినచో పతనము నిక్కము. ఒకవేళ భోగము 
లనేకములు వచ్చినను తననిష్టకు భంగములేక, ఆహారాది నియమమును 
విడనాడక, వచ్చిన వస్తువులను భక్తులకొరకు వినియోగ పరచుచుండిన 
పతనము కలుగదు. ముక్తి గలుగువరకే ఇట్టి పరిస్టితి నెదుర్కొన 
వలసియుండును. తర్వాతయే విఘ్నములను దేవతలు చేయరు. అంతేకాదు. 
దాసులై భక్తులై సేవ చేయుచుందురు. ఉపకార మొనర్హురు. వైరాగ్యము 
గలవా రియొక్కయు, లేనివారియొక్కయు లక్షణము ఈ శ్లోకము నిరూపణ 
చేయుచున్నది. 

సాలంకారా చ యా నారీ శోభితా సా సుతన్తుతా । 
యా నారీ నిరలంకారా శోభితా సా వితంతుతా ॥ 


త్యాగేన శోభతే యోగీ గృహీ భోగేన శోభతే | 
ఎతద్ది లక్షణమితి శృణు రాగవిరాగయోః ॥ 


పుష్పవ స్రాభరణ కుంకుమాదులచే ముత్తెదువ స్త్రీ శోభించును. 
ఆలాగున వితంతువైన (స్త్రీ ఎంత కెంతకు నిరలంకారముగ నుండునో 
దానికదే శోభించును. ఎంత కెంతకు త్యాగియో అంతకంతకు యోగి 
శోభించును. గృహస్థుడు ధనధాన్య వస్తుగృహాదులచే శోభించును. రాగి 
యొక్కయు, విరాగి యొక్కయు లక్షణ మీలాగున నుండునని గ్రహింపుడు. 


ఈ శ్లోకము సన్నాసులకును, వితంతు (స్త్రీలకును బాగుగా 
ఆలోచించదగినది. అప్పుడు సన్న్యాసి యెట్టుండవలెనో, వితంతు 
(స్త్రీలెట్టుండవలెనో తెలిసికొనవచ్చును. ముత్తెదువ యలంకారము వితంతువు 
నకు నెంత గృర్యమో, నీచమో, గృహస్టునియొక్క భోగము సన్నాసి కంత 
పరమనీచము, నిందితము అని మరువకుందురు గాక! 


మూడవ భారము 
యోగవిఘ్న నివారణోపాయములు 


ఓం ఆప్యాయంతు మమాంగాని వాక్‌ ప్రాణశ్ళక్షుః శోత్రమథో 
బలమిందద్రియాణి చ సర్వాణి | సర్వం బ్రహ్మోపనిషదం। మాహం బ్రహ్మ 
నిరాకుర్యాం! మామా బ్రహ్మ నిరాకరోత్‌। అనిరాకరణ మస్స్వనిరాకరణం మే 
అస్తు! తదాత్మని నిరతీ య ఉపనిషత్సు ధర్మాస్తే మయి సంతు! తే మయి 
సంతు। ఓం శాంతిః శాంతిః శాంతిః॥ 


ఆప్యాయంతు- మమ- అంగాని-వాక్‌- ప్రాణఃణచక్షుః- శ్రోత్రం- 
అథః- బలం- ఇంద్రియాణి-చ- సర్వాణి- సర్వం- బ్రహ్మ- ఉపనిషదం- 
మా - అహం- బ్రహ్మ- నిరాకుర్యాం-మా-మా - బ్రహ్మ- నిరాకరోత్‌- 
అనిరాకరణం- అస్తు- అనిరాకరణం-మే- అస్తు-తత్‌- ఆత్మని- 
నిరతే-యే- ఉపనిషత్సు- ధర్మాః- తే-మయి- సంతు- తే-మయి- సంతు. 


మమ= నాయొక్క, అంగాని= అవయవములు, వాక్‌=వాక్కు, ప్రాణః= 
ప్రాణము, చక్షుఃనేత్రము, (్రోత్రం=కర్ణము, అథజ అట్లే బలం=బలము, 
సర్వాణి= సమస్తములైన, ఇంద్రియాణి= ఇంద్రియములు, ఆప్యాయంతు= 
తృప్తనాందునుగాక (శుద్దము లగునుగాకు, 'సర్వం= సమస్తము, 
ఉపనిషదం= ఉపనిషత్రతిపాదితమగు, బ్రహ్మ= బ్రహ్మమే, అహం= నేను, 
బ్రహ్మ=పరమాత్మను, మా నిరాకుర్యాం= నిరాకరించకుందునుగాక, 
మా=నన్ను, బ్రహ్మ= పరమాత్మ (ఈశ్వరుడు), మానిరాకరోత్‌= 
నిరాకరించకుండును గాక! అనిరాకరణం= ఆదరము, అస్తు= కలుగుగాక! 
మే= నాకు, అనిరాకరణం=విశ్వాసము, అస్తు=కలుగుగాక్ష తదాత్మని= ఆ 
పరబ్రహ్మమునందు, నిరతే= ఆసక్తి గలవాని విషయమై, ఉపనిషత్సుజ= 
ఉపనిషత్తులయందు, యే= ఏ ధర్మములు 'ప్రతిపాదింపబడినవో, తే= ఆ, 
ధర్మాః= ధర్మములు, మయి=నాయందు, సంతు= ఉండుగాక, తే= ఆ 
దర్శములు, మయి= నాయందు, సంతు= ఉండుగాక! 


గ్‌ నాయొక్క వాగాదీంద్రియము లన్నియు పుష్టమంతములగుగాక! 

(సమర్దములగు గాక!) ఈ సర్వము నుపనిషద్వేద్య పర|బ్రహ్మస్వ రూపమే. 
నేను బ్రహ్మము నుపేక్షింపకుందునుగాక! నన్ను బ్రహ్మము పరిత్యజించ 
కుండుగాక! నాయందు బ్రహ్మమునకు విశ్వాసము గలుగుగాక! బ్రహ్మము 
నందు నాకాదరణ గలుగుగాక! ఆ యాత్మస్వరూపమం దాసక్తి గలవారికి 
నుపనిషత్తులయందు ఏ పవిత్ర ధర్మము లుపదేశింపబడినవో; ఆ ధర్మములు 
నా యందెల్లప్పుడు నుండును గాక! నాయందు సుస్థిరములగుగాక! 


ఆదరాతిశయముకొజకు ద్విరుక్తి ప్రయోగము చేయబడినది. 
దోషత్రయ శాంతికొరకు ముమ్మారు శాంతిమంత్రము ఏర్పడినది. 


ఇటువంటి యుపనిషచ్చాంతిమంత్రములను ధ్యాననిష్ణానంతరము భక్తి 
గలిగి యేకా(గ మనస్సుతో అర్గ్షసహితముగా పఠింపక పోవుటయే విఘ్న 
ములు నశింపకపోవుటకు కారణము. భక్తితో పఠించెనేని అన్ని యోగవిఘ్న 
ములును నివారణము లగును. 


యోగస్య ప్రథమం ద్వారం వాజ్నరోధో౬£_పరి[గ్రహః। 
నిరాశా చ నిరీహా చ నిత్యమేకాంతశీలతా॥ 


యోగమునకు మొట్టమొదట నుండవలసినది 1. వాబ్నీరోధము (మిత 
భాషణము) 2.పరవస్తు పరి(గ్రహవర్ణనము, 3. దేనియందును ఆశ లేకుం 
డుట, 4.సంకల్పములను రహిత మొనర్చుట, 5. ఏకాంతమందుండుట - 
ఇవి యైదును మోక్షమునకు ముఖ్యద్వారములని వివేకచూడామణి. 


పైజెప్పిన ప్రకారము ప్రవర్తింపక పోవుటయే విఘ్ననివారణము కలుగక 
పోవుటకు కారణము. 


సత్సంగో వాసనాత్యాగో£_ధ్యాత్మవిద్యావిచారణమ్‌ ! 

ప్రాణస్పందనిరో ధశ్ళేత్యుపాయాశ్ళే తసో జయే ॥ 

మనస్సు నశించి పరబ్రహ్మస్టితి గల్లుటకై నాల్లు సాధనములు ముము 
కవుల క త్యావశ్యకములు. 1. సత్రురుషుల సహవాసము, 2.విషయ 
వాసనాత్యాగము, 3. అధ్యాత్మవిద్యావిచారణము, 4. ధ్యానయోగాభ్యాస 

ములు. ముముక్షువుల కివి ముఖ్యముగా నుండవలసినవి అని వాసిష్టము. 


మనోజయముకొరకు దీనియందు కొంత ప్రాణాయామముకూడ 
విధించడమైనది. స్పల్పప్రాణాయామము అందరికిన్నీ అత్యవసరము. శరీర 
దార్హ్యము, మనోనిర్మలత్వమును, పాపక్షయమున్ను దీనివల్ల త్వరలో సిద్దిం 
చును. అయితే బ్రహ్మచర్యము, శుద్దాహారము, ఏకాంతవాసము ప్రాణ 
యామమునకు ముఖ్యముగా నుండవలసినవి. 


అవిద్యాం డ్రెష్టయా శ్రేష్టః క్షా: 

మలం మలేనాపహరన్‌ యుకి రజకో యథా ॥ 

బుద్దిమంతుడైన చాకలివా డేలాగున భూమియొక్క మలమైన చవిటి 
మన్నుచే వ(న్హ్ర్యముయొక్క మలినమును పోగొట్టునో, ఆలాగున అవిద్యా 
సంబంధమైన కర్మమును, విద్యాసంబంధమైన( జ్ఞానసంబంధమైన) శ్రేష్ట 
కర్మముచే పోగొట్టవలయును అని వాసిష్థము. 


శుద్దాశుద్దములు రెండును ప్రకృతి ధర్మములే. చవుడును, వస్త్ర) 
ములోగల మాలిన్యమును రెండున్ను (ప్రకృతి ధర్మములే. అయితే శుద్దకర్మచే 
అశుద్దకర్మము నశించును. అప్పుడే విశుద్ద స్వరూపమగు ఆత్మజ్ఞాన 
ముదయించును. 


వివి క్తసేవీ లఘ్వాశీ యతవాక్కాయమానసః । 
ధ్యానయోగపరో నిత్యం వైరాగ్యం సముపా శ్రితః ॥ 


ఏకాంత ప్రదేశమున నుండువాడును, ధ్యాననిష్టకు భంగము 
రాకుండుటకై సాత్వికమైన శుద్దాహారమును మితముగ భుజించువాడును, 
వాక్కును, మనస్సును, శరీరమును స్వాధీనములో నుంచినవాడును, ధ్యాన 
యోగ మందాసక్తి గలవాడును, లెస్సగా వైరాగ్యము గలవాడునై ఎవడు 
గలడో వానికి విఘ్నములు కలుగవు. శీఘ్రకాలమున జీవన్ముక్తి సిద్దించును 
అని గీత. 


ఇట్టి నియమములను పాటింపకపోవుటచేతనే విఘ్నములు కలుగుచున్నవి. 

మితాశనో భవేన్నిత్యం భిక్తుర్మోక్షపరాయణః । 
కామ॥క్రోధాదయో దోషా న భవంతి మితాశనాత్‌ ॥ 


మోక్షాపేక్ష గలవాడు నిత్యము మితాశనుడై యుండవలయును. 
అందువల్ల కామ॥క్రోధాది దోషములు నశించును అని సన్యాస సంగ్రహము. 


ఇట్టి నియమము లేకపోవుటయే కామకక్రోధాదులు గల్లుటకును, 
పతనము గల్లుటకును కారణము. 


పథ్యమౌషధసేవా చ క్రియతే యేన రోగిణా । 

ఆరో గ్యసిద్దిర్భష్టాల_స్య నాన్యానుష్టితకర్మణా ॥ 

పథ్యము, జాషధసవయు ఏరోగిచే చేయంబడునో వానిచేతనే 
ఆరోగ్యసుఖ మనుభవింపబడుచున్నది. ఇతరులు చేయు పథ్యాషధసేవచే 
పొందసాధ్యము గాదు. తనకు గల భవరోగమునకు తానే ధ్యానానుష్టానము 


చేయక ఇతరులు చేసిన చాలునని తలంచుటయు అటువంటిదే (వివేక 
చూడామణి. 


గురువు చేయు అనుష్టానము చాలునని తలంచి అనుష్టానము చేయని 
శిష్యునియొక్కయు, భర్త న్‌స్‌న్‌ అనుష్టానము చాలునని తలంచెడు భార్య 
యొక్కయు, లేక భార్య న అనుష్టానము చాలునని తలంచెడు భర్త 
యొక్కయు, ఆలాగున తండ్రి చేసిన చాలునని తలంచెడు పుత్రుని 
యొక్కయు, పుత్రుడు చేసిన చాలునని తలంచెడు తండ్రియొక్కయు స్టతి 
ఈలాగున నుండును. అయితే భార్యాభర్తలు, గురుశిష్యులు, తల్లిదం డ్రులు, 
కుమారులుచేయు పుణ్యకర్మానుష్థానములలో పరస్పరము ్రేమ కలిగి 
యనుసరించియుండిన కొంతవరకు ఫలము గలుగవచ్చును. ఈశ్వర 
జ్ఞానము, జీవన్ముక్తి మాత్రము వారికి వారే చేసికొనవలయును. 


గురువు వెళ్ళునప్పుడు శిష్యునియొక్క నీడయు, శిష్యుడు పోవునపుడు 
గురువుయొక్క ఛాయయు ఒకటితో నొకటి సంబంధపడక వారి వారి నీడ 
వారివారితో నుండునట్లు అంత్యకాలస్థితియు నుండునని [గ్రహించుకొన 

వలయును. భార్యాభర్తలయొక్క స్టితియు; తల్లీ, తండ్రి, కుమారుడు, 
కుమార్తెలయొక్క స్టితియును ఈలాగున నుండునని ఈశ్వరదృష్టియే మనకు 
చూపుచున్నది. 

శుచౌ దేశే ప్రతిష్టాప్య స్టిరమాసనమాత్మనః। 

నాత్యున్రితం నాతినీచం చేలాజినకుశోత్తరమ్‌॥ 


తతైకా(గ్రం మనః కృత్వా యతచి త్తేంద్రియక్రియః। 
ఉపవిశ్యాసనే యుంజ్యాద్యోగమాత్మ విశుద్దయే॥ 
సమం కాయశిరో (గ్రీవం ధారయన్నచలం స్థిరః! 
సం(పీక్య నాసికా(గ్రం స్వం దిశశ్సానవలోకయన్‌ ॥ 


పరిశుద్దమైన ప్రదేశమందు చలింపనిదియు, మిక్కిలి ఎత్తు గానిదియు, 
మిక్కిలి పల్లము గానిదియు నగు ప్రలమున మొదట దర్భాసనము, దానిమీద 
కృష్ణాజినము, దానిమీద వస్త్రము మొదలైన ఆసనములను స్థాపించి ఆ 
యాసనవుందు కూర్చుండి చిత్తముయొక్కయు, ఇంద్రియముల 
యొక్కయు వ్యాపారమును నిగ్రహించినవాడై; మనస్సును ఏకాగ్రముగా చేసి 
ఆత్మయొక్క పరిళుద్దతకొరకు ధ్యానయోగమును చేయవలయును. 
దేహమధ్యభాగమును, శిరసున్ను, కంఠమును సమముగా నిక్కించి చలనము 
లేనివాడై ట్రరుడై తన నాసికా(గ్రము ((భూమధ్యమును) చూచునలట్లు దృష్టి 
నిలిపి ఇతర విషయములందు దృష్టినిగాని, మనస్సునుగాని పోనివ్వక పరమ 
శాంతుడై పరమాత్ముని ధ్యానము చేయవలయును అని గీత. 


కొన్ని గ్రంథములలో ఏకాంత ప్రదేశము మొదలగు వానిని తెలుపడమై 
నది. అది అందరికిని సాధ్యముగాదని తలంచి (శ్రీకృష్ణభగవానుడు దయ 
గలిగి శుద్దమైన ప్రదేశముండిన చాలునని తెలిపెను. శుద్దమైన స్టలములనుండి 
ధ్యానము చేయువారికి విఘ్నములు గలుగవు. పుణ్యభూమి మంచిదని 
తెలుపుట కిదియే కారణము. అచట పుణ్యజీవులుగాని, దేవతలుగాని, 
మహాత్ములుగాని సూక్మరూపముతో నుందురు. మలినమైన పాపభూమి 

యైనచో అచట భూత,(ప్రేతపిశాచములు నివసించుచుండును. అట్టి స్టలము 
యోగనిష్టకు విఘ్నము కలుగజేయును. 


పవిత్రే నిర్మలే దేశే నిత్యానుష్టానతోలి పి వా! 
నిర్వేదనేన మౌనేన జపమేతత్సమారభేత్‌ ॥ 


ఆలాగున పవిత్రమైన ఏ స్టలమందుగాని ఆసీనుడై నిత్యానుష్టానము 
చేయువాడు చలనము లేనివాడై, మౌనముతో కూడి జపమాచరించవలెను. 


ఏకవారం చరేద్దైక్షం న ్రసజ్జేత విస్తరే | 

భెక(ప్రసకో హీ యతిర్విషయేష్వపి సజ్జతి ॥ 

సన్వ్యాసియగువాడు (బ్రహ్మనిష్టుడు ఎకకాలము మాత్రమే భుజిం 
చవలయును. అధికముగా తినుటయే స్వభావముగా గలిగియుండరాదు. 
అధికము తినుటలో ఆసక్తి గలవాడు నిశ్చయముగా విషయలోలు డగును. 
వీనికి ఇంద్రియ నిగ్రహముండదు అని సన్న్ర్యాస సంగ్రహము. 

ఆహార నియమము లేనివానికి మనోనియమము గలుగదు. 


మాత్రా స్వస్రా దహిత్రా వా న వివికాసనో భవేత్‌! 
బలవానింద్రియ([గ్రామో విద్యాంసమపి కర్షతి॥ 


విరక్తుడై |బ్రహ్మనిష్టచేయువాడు తల్లితో గాని, సోదరితోగాని, 
కుమార్గైెతో గాని యేకాంత స్టలమున నుండరాదు. ఎందుకనగా 
ఇం[ద్రియముల సమూహము మహాబలము కలది, మహాబ్రహ్మవేత్తల 
మనస్సునుకూడ ఆకర్షించి విషయములందు ప్రవేశపెట్టును. ఆలాగున 
విరక్తులై బ్రహ్మనిష్ట చేయు (స్త్రీలుకూడా విజన ప్రదేశమందు తండ్రి, 
సోదరుడు, పుత్రుడు, వీరలే యుండు స్థలమందు ఉండరాదని చెప్పిన నిక 
తదితరులతో గలసియుండుట ఎంత ప్రమాదమో ఆలోచించవచ్చును. ఏ 
విధమైన ప్రమాదమును కలుగకూడదని తలంచి శాస్త్ర] మీలాగున చెప్పినది. 
(మనుస్కృతి.) 

బోధాదూర్ద్వం చ తద్ద్యేయం జీవన్ముక్తి ప్రసిద్దయే । 
కామాది క్లేశబంధేన యుక్తస్య న హి ముక్తతా ॥ 


బ్రహ్మనివ్యా బలముచే తత్త్వ్వబోధము కలిగినను జీవన్ముక్తి దృఢపడుట 
కొరకు మరల మరల బ్రహ్మచింతనమును, తదేకధ్యానమున్ను ఆవశ్యకముగా 
చేయవలయును అని పంచదశి. 


తత్త్వం బుద్ద్వాపి కామాదీన్‌ నిశ్ళేషం న జహాసి చేత్‌ | 

యథేవ్టాచరణం తే స్యాద్దర్మశా ప్రాతిలంఘినః i 

బ్రహ్మనిష్ణుడు పరతత్త్వము నెరింగి బ్రహ్మబోధ గలిగినను విషయాసక్తి 
మొదలగు కామాదులను నిశ్ళేషముగా Te oe ధర్మశాస్త్రము 


నతిక్రమించిన కారణముచే జ్ఞానభ్రష్టు డగును. కావున యధేష్టాచరణము 
కూడనే కూడదు. 


విద్యారణ్యు లీలాగున చెప్పుటచే బ్రహ్మనిష్టులెంతో జాగ్రత్త వహించ 
వలసియుందురు. ఇప్పుడు ప్రపంచములో యధథేష్టాచరణమే జీవన్ముక్తి 
లక్షణవునియు, బంధవిముక్తుని స్వభావవునియు, నియవువునకు 
లోబడియుండుట బంధవిముక్తి కాదనియు చెప్పువారు కొందరు లేక 
పోలేదు. మీ దృష్టిలోనే అట్టివారు గలరు. అట్టి శాస్రోల్లంఘనమే వారి 
అభివృద్దికి దట్టమైన అడ్డుగా నిలివియున్నదని గ్రహించుకొనవలయును. 


విశుద్దాద్వైతతత్వస్య యథేష్టాచరణం యది । 

శునాం తత్త్వదృశాం వైవ కో భేదోల శుచిభక్షణే ॥ 

అద్వైత పర బ్రహ్మజ్ఞానవేత్త స్వేచ్చాచరణము గలిగి విధినిషధముల నతి 
క్రమించి ప్రవర్తించినవో కుక్కకును, పరమపావనుడగు మహాత్మునకును ఏమి 
భేదమని సురేశ్వరాచార్యులు వేదాంతవా ర్రికమందు వ్రాసిరి. 

వాసనాయా స్తథా వహ్నే బుణవ్యాధి ద్విషామపి | 

స్నేహవైరవిషాణాం చ శేషః స్వల్ఫోల_పి బాధతే ॥ 

విషయవాసన, అగ్ని, అప్పు, వ్యాధి, శత్రువు, పుత్రకళత్రాదుల 
యందు ప్రేమ, ఇతరులయందు విరోధము, విషము - ఇవి కించిత్తెన 
మిగిలియున్నచో క్రమముగా వృద్దియై మిక్కిలి బాధించును. కావున ఇవి 
నిశ్ళేషము నశింపజేసేలాగున చూడవలయును అని వాసిష్టము. 


యథా నిరింధనో వహ్నిః స్వయోనావుపశామ్యతి । 
తథా వృ త్తికయాచ్చిత్తం స్వయమేవోపశామ్యుతి ॥ 


ఏలాగున కట్టెలు నశించినపుడు అగ్ని స్వయముగా నశించునో 
ఆలాగున వృత్తులు నాశమగునప్పుడు మనస్సు తనకు తానే మాయమై పోవును. 


మనస్సనియు, కర్మమనియు, అజ్ఞానమనియు పర్యాయనామములు. 
నిప్పు మండుచుండిన మాత్రమే కట్టెలు దహించును. ఆలాగున అధ్యాత్మ 
జ్ఞానసిద్ది ప్రజ్వలించి రాగా రాగా కర్మకట్టెలు క్షయించును. అందువల్ల 
కర్మజనిత విఘ్నములును నశించును. 


(ప్రతిబంధో న్‌ ర్తమానో విషయాసక్తి లక్షణః | 
(ప్రజ్ఞామాంద్యం కుతర్కళ్ళ ఎపర్యయదురా (గ్రహః || 


ప్రతిబంధము లుండినచో జ్ఞానమునకు ఆటంకము గలుగును. (ప్రతి 
బంధములు మువ్విధములు. అవి వర్తమాన ప్రతిబంధ మనియు, భూత 
ప్రతిబంధ మనియు, భావిప్రతిబంధ మనియు చెప్పుదురు. ఇవి వేదాంత 
పంచదశిలో కనందగును. వాటిలో వర్తమాన ప్రతిబంధము గొప్పది. అందులో 
అన్నిటీకన్న గొప్పవి 1.విషయాసక్తి, 2. ప్రజ్ఞామాంద్యము, 3. కుతర్కము, 
4. విపరీతవాదము, 5.అనవసరముగ విరోధము పెట్టుకొనుట. 

ఇఎ యన్నియు ముఖ్యమైన విఘ్నములని [గ్రహించుకొనవలయును. 


తాళయంతి మలేనెవ మలం కఇ్షాళనకోవిదాః ! 
వారయన్త్య(న్హ్రమ(స్తేణ విషం ప్రతివిషేణ చ ॥ 


భూమియందుండు పంకిలముచే గలిగిన మాలిన్యమును భూమియం 

దేర్పుడిన చవిటిమట్టిచే పోగొట్టునట్టును, ఆగ్నేయా(న్రమును వారు 
ణా(స్త్రముచే నశింపజేయునట్లును , విషదోషమును స్పుటము చేసిన పాషా 
ణాది విషములచే రహితము చేయునట్లును, నాగ్యాస్త్రమును గారుడా 
స్ర్రముచే భేదించునట్లును, ఇనుమును ఉక్కుతో నరుకునట్టును పాపకర్మము 
లచే కలిగాడు విఘ్నములను పుణ్యకర్మానుష్టానముచే రహితము చేయ 
వలయును. 


మృద్వాసనే సమాసీనో జిత చిత్తేంద్రియక్షమః | 
ఓమిత్యుచ్చారయేత్తావన్మనో యావత్రసీదతి ॥ 


మెత్తని యాసనమందు కూర్చుండి యింద్రియాది వృత్తులను నిశ్చల 
ముగా చేసికొని మనసు లయమొంది బ్రహ్మాకారస్టితి గల్లు పర్యంతము ఓంకార 
మంత్రమును పరమాత్మపరముగా భావనచేసీ ధ్యానము చేయవలయును. 


ప్రణవమును హృదయమున పరబ్రప్మభావముతో లేక ఈశ్వర 
భావముతో దివ్య(ప్రకాశభావన కలిగి జపించవలయును. ఈలాగున చేసిన 
విఘ్నము లన్నియు నశించును. మెత్తని యాసనమైన ఎంతసేపు ధ్యాన 
మందుండినను పాదములకు బాధ కలుగదు. కరుకైన గట్టిదెన ఆసన మైనచో 
కొంచెము సమయమునకే పాదములకు నొప్పి కలుగవచ్చును. 


అనన్యాశ్చింతయంతో మాం యే జనాః పర్యుపాసతే! 
తేషాం నిత్యాభియుక్తానాం యోగక్షేమం వహామ్యహమ్‌॥ 


ఎవరు ఇతరచింత లేనివారై నన్నే శరణుపొంది ధ్యానింతురో అట్టి 
అచంచలనిష్ట గలవారల యోగక్షేవుములను నేనే వహీంచెదను అని 
భగవానుడు గీతయందుపదేశించినాడు. 


పెజెప్పిన విశ్వాసముతో ధ్యానముచేయు పరమభక్తుల విఘ్నము 
లన్నింటిని భగవానుడే రహితమొనర్చి రక్షించును. అఫ్రాహ్యమైన దానిని 
ప్రాపింపజేయుట యోగవునియు, ప్రాప్తించిన దానిని 'సంరక్షించుట 
క్షేమమనియు (గ్రహీంచుకొనవలయును. 

తేషామహం సముద్దరా మృత్యుసంసారసాగరాత్‌ । 
భవామి న చిరాత్సార్ధ మయ్యావేశితవేతసామ్‌ ॥ 


భగవద్ద్యానాసక్త చిత్తము గలవారిని అచిరకాలములోనే సంసార 
సాగరమునుండి నే నుద్దరించుచున్నాను అని భగవాను డుపదేశించెను. 


పరమభక్తులకు గల విఘ్నము లన్నిటిని అచిరకాలములో రహిత 
మొనర్సి రక్షించెదనను భగవ త్రతిజ్ఞాపూర్వక వాక్యములో విశ్వాసము కలిగి 
యుండుడు. అన్ని విఘ్నములును క్షయించుటకు ఇదే యుపాయము. 


తేషాం సతతయుకానాం భజతాం ట్రీతిపూర్వకమ్‌ : 
దదామి బుద్దియోగం తం యేన మాముపయాంతి తే ॥ 


ఎల్లప్పుడును భగవంతుడనగు నాయం దేకాగ్రచిత్తము గలిగి ప్రీతి 
పూర్వకముగా భజించునట్టి ధ్యానపరులకు పరమేశ్వరుడనగు నన్ను 
పొందుటకు ఏ జ్ఞానము కలుగవలయునో అట్టి జ్ఞానమును కలిగించుచున్నాను. 


పరమభక్తితో సర్వేశ్వరుని ధ్యానించువారికి ఏ జ్ఞానమువల్ల మోక్షము 
సిద్దించునో అట్టి జ్ఞానమును భగవంతుడే కలుగజేయుచున్నాడని చెప్పిన 
వాక్యము లందు విశ్వాసము కలిగియుండుడు. 


తేషామేవానుకంపార్ట మహమజ్ఞానజం తమః। 
నాశయామ్యాత్మభావస్తో జ్ఞానదోపేన భాస్వతా॥ 


ఎల్లిపుడును ధ్యానముచేయు భక్తుల ననుగ్రహించుటకొరకు 
మాత్రము వారి యంతఃకరణ మందున్నవాడనై వారియొక్క అజ్ఞాన జన్యమైన 
మోహాంధకారమును వెలుగుచున్న జ్ఞానవునెడి దీపముచేత పోగొట్టు 
చున్నాను. 


అంధకార నిబిడమైన గృహాంతరాళములో తనకు కావలసియుండు 
సమస్త పదార్దము లుండినను చీకటిచే గ్రహించుకొనుటకు సాధ్యము 
కానప్పుడు ఏలాగున ఒకడు మంచిదీపము వెలిగించిన ఏ వస్తువు లెచ్చట 

నున్నవని తెలిసికొనవచ్చునో, తీసుకొనవచ్చునో, ఆలాగున భగవంతుడే 
భక్తుల హృదయములలో దివ్యజ్యోతిని వెలిగించి జ్ఞానమును చూపగల్లును. 
కావుననే ఈ శ్లోకమునందు *““అనుకంపార్షమేవి* భక్తులయందుగల 
అనుగ్రహము మాత్రమే గాని మరియొక విధముగ కాదని వచించెను. 


శక్నోతీహైవ యస్పోఢుం స్రాక్ళరీర విమోక్షణాత్‌ । 
కామ క్రోధోద్బవం వేగం స యుక్తస్ప సుఖీ నరః ॥ 


ఎవడు ఈదేహమును విడుచుటకంటె ముందీలోకమునందే కామ 
(కోధములవలన బుట్టిన వికారములను సహించుటకొరకు సమర్హుడగు 
చున్నాడో వాడే యింద్రియ ని[గ్రహముగల యోగియై ఆత్మజ్ఞానముతో 
నిత్యసుఖి యగుచున్నాడు. 


దేహముతో కూడియున్నప్పుడే ప్రకృతిదోషము లన్నిటినుండియు 
ముక్తులు కావలయును. జీవన్ముక్తియని చెప్పుటకు కారణమిదియే. ఒక్క 
ముష్టి నవధాన్యములను భూమిలో చళ్లివేసిన ఏయే విత్తనము వేగియుండలేదో 
అది మొలకెత్తునట్టు అంత్యకాలమున ఏ సంస్కారము మిగిలియుండిన దాని 
కనుగుణమగు జన్మము తప్పక వచ్చును. ఉడికిన విత్తనము అంకురించనట్లు 
జ్ఞానా గ్నియందు దహించిన సంస్కారము గలవారికి మరల జన్మ ముండదు. 
అట్టి యవస్ట జీవించి యున్నప్పుడే కలుగవలయును. 


ఇహైవ తైర్జితస్పర్లో యేషాం సామ్యే స్థితం మనః । 

నిర్జొషం హి సమం బ్రహ్మ తస్మాద్ర్రహ్మణి తే స్థితాః ॥ 

ఎవరియొక్క మనస్సు సకల భూతములయందును బ్రహ్మము సమ 
ముగా నున్నదను విషయమునందు నిశ్చలమై యున్నదో, అట్టివారు ఈలోక 
మందే జన్మమును జయించిన వారగుచున్నారు. మరియు బ్రహ్మము (ప్రకృతి 
దోషరహితమైనది. కనుక అట్టి దోషరహితులు సదా బ్రహ్మమునందున్న 
వారగుచున్నారు. 

ఇహైవ- యిచ్చటనే- జీవించి యున్నప్పుడు ప్రకృతిదోషము 
నశించినవారై యుండిన మాత్రమే బ్రహ్మాత్మైక్య జ్ఞానము కలిగి ముక్తు 
లగుదురు. నీటిలో నీరు, నూనెలో నూనె కలియునేగాని, నీటిలో నూనెయు, 
నూనెలో నీరును ఐక్యము గానట్లు పరమాత్మ స్వరూపమెంత శుద్దమైనదో, 
అంతశుద్దత జీవునికి కలిగినప్పుడే, జీవేశ్వరుల యైక్యము సిద్దించును. 

జీవస్య తండులస్యేవ మలం సహజమప్యలమ్‌ । 

నశ్యత్యేష వన సందేహస్తస్మాదుద్యమవాన్భవ || 

పుత్రా! జీవునియొక్క మలము సహజసిద్దంబైనను తండులము 
యొక్క పొట్టు దంచుటవల్ల యెట్లు నశించుచుండునో, ఆలాగున పురుష 
ప్రయత్న పరమగు ధ్యానజ్ఞానములచేత జీవునియొక్క మాయామలము 
కూడ నశించును. కావున ప్రయత్నవంతుడవు కమ్ము అని వాసిష్టము. 


జీవుడు నిత్యశుద్ద జ్ఞానస్వరూపు డనియే వేదాంతము ఉపదేశించు 
చున్నది. (ప్రకృతిదోషము లన్నియు అంతఃకరణ ధర్మములే, అట్టుగాక 
జీవులకు ప్రకృతిగుణములు స్వభావములని యొకవేళ నెవరైన వచించిరను 
కొనుడు. అట్లెనను పుట్టుకతో పొట్టు, తౌడు వడ్డయందు కలిగియుండినను 
దంచుటవలన వదలిపోవును. కావున పురుషప్రయత్నముచే (ప్రకృతిదోషము 
వదలిపోవును. ఓహో! యెంత ధైర్యమును చెప్పిరి. 


తండులస్య యథా చర్మ యథా తామ్రస్య కాలిమా! 
నశ్యతి క్రియయా పుత్ర! పురుషస్య తథా మలః ॥ 


తండులము (బియ్యము) యొక్క పైనున్న పొట్టు దంచుటవల్ల ఎట్టు 
వదలిపోవుచున్నదో, స్ఫుటముచేత రాగియొక్క చిలుమెట్లు నశించి సువర్ణ 
మగుచున్నదో, అట్లే యోగముచేతను, జ్ఞానముచేతను జీవునియొక్క అజ్ఞాన 
రూపమగు మలినము నశించుచున్నది అని వాసిష్టము. 


న సౌఖ్యాల్లభతే పుణ్యం కాయక్షేశాదవావ్యతే | 
మంథనేన యథా క్షీరాన్నవనీతం ప్రజాయతే ॥ 

మర్దనాదిత్తుదండానాం రసో యద్వత్రుజాయతే ॥ 
తద్వచ్చరీరదండేన మహాధర్మః ప్రజాయతే ॥ 


ఎవడు సోమరితనముచే శరీర సుఖమును మాత్రము గోరుచుండునో 
అట్టి వానికి పుణ్యము లభింపదు. కాయక్లేశము సహించు వానికే పుణ్యము 
లభించును. ఏలాగున మథనము వినా క్షీరమునుండి నవనీతము జనింపదో, 
మద్దనము లేనిచో చెరుకునుండి రసము జనింపదో; ఆలాగున శరీరపరిశ్రమ 
చేయనివానికి జ్ఞానము సిద్ధించదు. కాయక్షేశము సహించి అనుష్టానము 
చేయువానికి మహాధర్మమగు దైవము ప్రత్యక్షమగును అని పద్మపురాణము. 


మోక్షమార్గము సోమరులు పోవు దారికాదు; సో౭_హంపరులు 
ప్రయాణముచేయు మార్గము. చెరకునందు పంచదార కనబడకపోయినను, 
పాలయందలి వెన్న గోచరించక పోయినను చేయవలసిన క్రియలు చేయు 
నప్పుడు ఎట్టు గోచరించునో, దేహములోగల దైవజ్ఞానస్టితియు ఆలాగున 
నుండును. పాలను తరచకపోయిన ఏలాగున కుళ్ళి చెడిపోవునో, చెరుకును 
సకాలమున కొట్టి గానుగాడనిచో ముదిరి యెట్లు బెండై పోవునో ఆలాగున 
మంచి కాలములోనే యాత్మజ్ఞానము సంపాదించుటకు యత్నించవలయును. 
ముదుసలికాలము వచ్చునపుడు జ్ఞానము 'సంపాదించుకొనవచ్చునని 
తలంచినచో పైజెప్పిన పాలు చెరకు గతియే సంభవించును. 


యదా తే మోహకలిలం బుద్దిర్వ్యతితరిష్యతి | 

తదా గంతాసి నిర్వేదం శ్రోతవ్యస్య శ్రుతస్య చ ॥ 

ఓ యర్హునా! ఎప్పుడు నీయొక్క బుద్ది అజ్ఞానకల్మషమును దాటగలదో 
అపుడు ఇంతవరకు గురువులచేత గాని, శ్యాన్త్రములచేత గాని నీ 
స్వబుద్దితోగాని చింతించిన దానియొక్క యర్రము గోచరమగును. తరువాత 
నిక వినదగినది మరియొకటి లేదను బోధముకూడ గల్గును. అప్పుడే 
వేదముచే బోధింపబడిన సత్యము గోచర మగును. లేక సంపూర్ణముగా 
ప్రకృతి వదలిపోవును అని గీత. 

ఈ స్టతి గలుగకపోవుటయే బ్రహ్మసాక్షాత్కార జ్ఞానము సిద్దింపక 
పోవుటకు హేతువు. సముద్రమునకు ఈవల నుండువారు ఆవలి 
దరియందున్న దానినెట్లు చూడగల్లుదురు? 


అన్నం పుంసాశితం ్రేధా జాయతే జఠరాగ్నినా | 
మలం స్టవిషో భాగస్వ్యాన్మధ్యమో మాంసతాం వ్రజేత్‌ [i 
మనః కనిష్టో భాగస్వ్యాత్తస్మాదన్నమయం మనః ॥ 


మనుజుడు భుబించెడు అన్నపానాదులు జఠరాగ్నిచే త్రివధములుగా 
మారుచుండును. స్థూలభాగము మలమూత్రములుగాను, మధ్యభాగము 
రసమై, రక్తమై, మాంసాది సప్తధాతువులుగాను పరిణమించును. కనిష్ట 
భాగము మనస్సుగా మారును అని సుశ్రుతము. 


ఇప్పుడేది భుజించినను మనస్సే ప్రధానమని చెప్పెడువారి సిద్దాంత 
మును విజ్ఞులు తెలిసికొనవచ్చును. కావున అన్నమును మార్చు చేసికొనిన 
మాత్రమే మనస్సునకు మార్పు గల్లునని విజ్ఞులు (గ్రహాంచుకొనవలయును. 
ఆహారముయొక్క పృధివీతత్తుము అహంకారముగాను, జలతత్త్వము చిత్తము 
గాన్సు అగ్నితత్త్యుము బుద్దిగాను, వాయుతత్త్వము మనస్సుగాను, ఆకాశ 
తత్త్వము అంతఃకరణముగాను మారుచుండును అని ఆయుర్వేద మెంత 
దీర్ణముగ ఆలోచించుకొని తెలిపెనో గ్రహించుకొనుడు. 


వివి క్షదేశ ఆసీనో విరాగో విజితేంద్రియః | 
భావయేదేకమాత్మానం తమనంతమనన్యధీః ॥ 


ఏకాంత (ప్రదేశమున సానుకూలమైన ఆసనములో కూర్చున్నవాడై, 
సర్వవిషయములలోను వైరాగ్యమును కల్లినవాడై, ఇంద్రియములను జయించిన 
వాడై, ఆత్మవ్యతిరి క్ర వస్తువునందు బుద్దిని పోనివ్వని వాడై ఒక్కడై దేశకాల 
వస్తుపరిచ్చేద శూన్యమైనటువంటి తనయాత్మను సత్యజ్ఞానానంద 
స్వరూపునిగా ధ్యానము చేయవలయును. 


“వివి క్ర దేశే” అని చెప్పుటచేత నిష్టకు ప్రతిబంధములేని స్టలముండిన 

చాలును. కేవల మేకాంత ప్రదేశమని తలంచవలదు. ఇట్టి ప్టలములో 
నుండుటచే విఘ్నములు గలుగవు. 


ఆజీవితం త్రయస్పేవ్యా వేదాంతో గురురీశ్వరః | 

పూర్వం జ్ఞానాప్తయే పశ్చాత్భతమఘ్నత్వనివృత్తయే ॥ 

జీవించి యుండువరకు మూడు ధర్మములను ఆచరించుచుండ 
వలయును. అవి యేవన; గురుభక్తి, దైవభక్తి, వేదాంతశా( స్త్ర, విచారణము. వీని 
వల్లనే మొదట జ్ఞానము కలిగియుండును. కృతజ్ఞత తెలుపుటకు ఈ 
వేయాడును ఆచరణీయములు; ఆచరింపనిచో కృతఘ్నుడగును అని 
సర్వవేదాంతసారసం[ గ్రహము. 


జీవన్నుక్తునకు మరల అనుష్టించవలసిన దెద్దియు లేదని యొక అభి 
ప్రాయము కలదు. గ్రేష్ణుడైనవాని యాచరణ చూచియే శిష్యులును, తదితరు 
లును ఆచరింతురు. అంతవరకైన తా ననుష్టించివచ్చిన మార్గము ననుసరించి 
యుండిన నితరులుకూడ చూచి అనుష్టింపగలరు. -ఇదియునుగాక యిట్టి 
పవిత్రధర్మము బుషిపారంపర్యముగా అనుష్టింపబడుచు వచ్చుచున్నది. అట్లు 
చేయనిచో కృతఘ్నత్వదోష మాపాదించును. ఆచరించుచు వచ్చిన నిప్పుడు 
కలిగియుండు జ్ఞానమునకు మరింత మెరుగు కలుగునే గాని లోపము లేదు. 
ఆచరించనిచో నొకవేళ కీడు కలుగవచ్చును. అదియునుగాక సంపూర్ణ 
వాసనాక్షయము, మనోనాశము, ఆత్మజ్ఞానోదయము గలుగని వారుండినచో 
తప్పక (ప్రమాదములో పడిపోవుదురు. అందువల్లనే శంకరభగవత్పాదు 
లీలాగున తెలిపిరి. కావుననే గీతలో ఈక్రింది విధముగ (శ్రీ) కృష్ణభగవానులు 
తెలిపిరి. 


యద్యదాచరతి శ్రేష్టస్త త్త దేవేతరో జనః | 
స యత్రృమాణం కురుతే లోకస్తదనువర్తతే ॥ 


శ్రేష్టుడైనవాని యాచరణ చూచియే తక్కినవారు ఆచరింతురు. (శ్రేష్ట 
పురుషుడు దేనిని ప్రమాణముగా నంగీకరించునో లోకము గూడ దానిని 


76 నిర్విఘ్న యోగసిది 
అనుసరించును. 
సమాధి సిద్దిరీశ్వర ప్రణిధానాత్‌ ॥ 


పరమేశ్వరునియందు అతిశయమైన భక్తి గల్లుటవల్లను, సమస్తమును 
ఈశ్వరార్పణ చేయుటచేతను, నిర్విఘ్నముగా నిర్వికల్చసమాధి (బ్రహ్మ 
సాక్షాత్కార జ్ఞానము) కలుగును అని యోగదర్శనము. 


విఘ్ననివృత్తి కీలాగున నుండుటయే యుపాయమని (గ్రహించు 
కొనవలయును. 


యస్య దేవే పరాభక్తిః యథా దేవే తథా గురౌ । 
తస్యైతీ కథితా హ్యర్థాః (ప్రకాశంతే మహాత్మనః ॥ 


పరమభక్తుడైనవాడు ఏలాగున తన ఇష్టదైవమందును, మరియు 
గురుదేవునియందును సర్వోత్కృష్టమైన భక్తి గల్గియుండునో ఆలాగున అట్టి 
మహాత్ముడైన వానికి మాత్రమే ఈ వేదాంతార్థము స్పష్టముగా గోచరమగును 
అని శ్వేతాశ్వతరోపనిషత్తు. 

ఇట్టుండువారికి విఘ్నములు తొలగిపోవును. 

యస్యవాజ్మనసీ శుద్దే సమ్యగ్గుప్తే చ సర్వదా । 

స వై సర్వమవాష్నోతి వేదాంతోపగతం ఫలమ్‌ ॥ 

ధర్మముయొక్క ఉన్నతిని గోరువారు సదా సత్యమందు వర్తింప 
వలయును. ఎవనియొక్క వాణీయును, మనస్సును శుద్దములుగను, 
స్వాధినములుగ నుండునో అతడే సమస్త వేదాంతాద్యనుష్టానములయొక్క 


ఫలమును పొందగల్లును. తక్కినది మరుభూమిలో గనుపించెడు ఎండ 
మావులను చూచి జలమని తలంచి పరుగెత్తిన వానివలె నుండును. 


ఫలం కతకవృక్షస్య యద్యప్యంబు ప్రసాదకమ్‌! 
న నామగ్రహణాదేవ తస్య వారి ప్రసీదతి ॥ 


కతకచూర్ణము మట్టినీటిని నిర్మలపరచు శక్తి కలిగియుండినను దాని 

పేరుమాత్రము చెప్పిన బురదనీ రేలాగున శుద్దము కాదో, బురదనీటిలో 
అరగ తీసీనమాత్రమే నిర్మలోదకము కాగలుగునో, ఆలాగున వాక్కుతో 
వేదాంతము చెప్పిన చాలదు; మనస్సు నైక్యపరచవలయును. 


అనుష్టితం తు యద్దేవైర్మునిభిర్యదనుష్టితమ్‌ | 
నానుష్ట్రియం మనుష్యైస్తవ్నోక్తం కర్మ సమాచరేత్‌ ॥ 


దేవతలును, మునులును చేసినట్లు సామాన్య మనుష్యులు చేయరాదు. 
వారెట్లాచరించే లాగున చెప్పిరో ఆలాగున చేయవలసీయుండును. 


నిగ్రహానుగ్రహశక్తి గల రామకృష్ణాది దేవతలు, సిద్దపురుషులు కొన్ని 
స్థలములలో అమానుషక్రియలు చేసియుందురు. వానిని చూచి సామాన్య 
మనుష్యులట్లు చేయరాదు. వారు జనులకు ఆచరించుటకు దేనిని చెప్పిరో 
ఆలాగుననే వర్తించవలయును. (శ్రీశంకరాచార్యు లొక సమయమున మద్య 
పానము చేసినట్టును, మరియొక సమయంబున కరిగిన కంచును ట్రాగి 
నట్లును చెప్పుదురు. ఇప్పుడుకూడ పాషాణమును మూలికలో నూరి మింగు 
వారు గలరు. కాని అది అందరికిని ఎట్టును సాధ్యము కాదు. ఆలాగున జ్ఞానికి 
విధినిషధములతో సంబంధము లేదని చెప్పి తిరుగుచుండువారు కొందరు 
గలరు. అట్టి ప్రమాదములో పడిపోకూడదని బుషులు కరుణ గలిగి ఉపదేశించి 
యున్నారు. 


వేదాంతశతరుద్రియ ప్రణవాదిజపం బుధాః | 
స త్వశుద్దికరం పుంసాం స్వాధ్యాయం పరీచకతే ॥ 


ఉపనిషత్తులుగాని, వేదములలో కొన్ని భాగములుగాని, ప్రణవము, 
గాయత్రి, శ్రీరామ, శివ, నారాయణాది మంత్రజపములుగాని గీతాపఠనము 
గాని ఇవియన్నియు అధ్యయమునకు సంబంధించిన వనియు వీనిలో నేదైన 
నొకదాని యనుష్టానము వలననే మానవుల పాపము నశించి ఆత్మశుద్ది కలుగు 
ననియు బ్రహ్మవేత్తలు వచించిరి. 


౪... పైజెప్పేన వానిలో నెవరికి దేనియందు విశ్వాసము గల్లునో దాని 

జపమువల్ల పాపము నశించును. అప్పుడు విఘ్నములు తొలగిపోవును. 

అజ్ఞోల పీ తద్‌జ్ఞ తామేతి శనైశ్తులో_పి చూర్చ్యతే | 

బాణో£_ప్యేతి మహాలక్యం పశ్యాభ్యాస విజ్బంభణమ్‌ ii 

ఓ రామచంద్రా! అభ్యాసప్రభావ మెట్టిదో చూడుము. అభ్యాసముచే 
అజ్ఞానియు క్రమముగా జ్ఞాని యగుచున్నాడు, పర్వతములు చూర్ణ మొనర్చ 
బడుచున్నవి. బాణములును అతిసూక్ష్యమగు లక్ష్యమును భేదించుచున్నవి 
అని వాసిష్టము. 

అభ్యాసముచే అజ్ఞానియు విజ్ఞాని యగుచున్నాడు. విద్యావిహినుడు 
గొప్పవిద్వాంసుడగుచున్నాడు. పర్వతము రాళ్ళు తీయుటచేత తరుగు 
చున్నది. స్టూలమైన గురిని భేదించి రాగా రాగా అతిసూక్యమైన లక్ష్యమును 
కొట్టు శక్తి గలుగుచున్నది. కావున అభ్యాసముయొక్క ప్రభావము 
ఇటువంటిదని [గ్రహించునది. 

బ్రహ్మహత్యాసహస్రాణి భ్రూణహత్యాశతాని చ | 

ఏకో హి ధ్యానయోగళ్ళీ దహత్యగ్నిరవేంధనమ్‌ ॥ 

సహస్ర బ్రహ్మహత్యలును, వందలాది భ్రూణహత్యలును ధ్యాన 
యోగముచేత నశించును. ఎట్లన కొండంత కట్టెలు గోరంత నిప్పుచే 
భస్మమగును గదా? 


ధ్యానయోగముచే పాపరాసులన్నియు భస్మమైపోవును. 

పురమేకాదశద్వార మజస్యావ క్రచేతసః | 

అనుష్టాయ న శోచతి విముక్తశ్చ విముచ్యతే॥ 

ఏకాదశ ద్వారములు గల ఈ పురము (శరీరము) నిత్యవిజ్ఞాన 
స్వరూపుడైన యీశ్వరునికి నివాసగృహము. అట్టి సర్వేశ్వరుని ధ్యానయోగా 
నుష్టానముచే పొందువాడు మరల సంసారదుఃఖమును పొందడు. , వాడు 
ముక్తుడు. మరల మోహము నొందడు అని కఠోపనిషత్తు. 

దీనియందు మానవునికి పదునొకండు ద్వారములు చెప్పుడమైనది. 
జంతువులకును, సామాన్య మనుజులకును నవద్వారములు సమానములు. 
దీనియందు బ్రహ్మరంధ్రమొకటి. రెండవది కుండలీబోధము అను రెండు 
విశేషద్వారములు తెలుపడమైనది. ఈ రెండు ద్వారములు తెరువబడు 
నప్పుడే బ్రహ్మసాక్షాత్కారజ్ఞానము గల్గును. (ఈశ్వరదృష్ట గలుగును) 
జీవగుణములు నశించి దైవత్వగుణము లుదయమగును. ఇవి తెరువబడని 
వారు సామాన్య మనుజులు కావుననే ఆత్మజ్ఞానము గలుగనివారు 
పశుప్రాయులని వర్ణింపబడిరి. దీనికి దివ్యదృష్టియనియు, జ్ఞానదృష్టి 
యనియు, యోగదృష్టియనియు, సమ్యగష్టియనియు పేరులు. దేవాలయము 
మూయబడినప్పుడు దేవుని దర్శనమెట్లు గలుగగో, తెరువబడునప్పుడెట్టు 
దర్శనమగునో, ఈ శరీరదేవాలయముయొక్క స్టితియు అటువంటిదే. 
కావుననే “దేహో దేవాలయః ప్రోక్త? అని వర్ణించిరి. దీనియందు 
“విముక్తశ్ళ విముచ్యతే”- రెండు విధములగు ముక్తులు తెలుపడమైనవి. 
1.బాహ్యబంధముల నుండి విముక్తి గలుగవలయుననియు, 2. అంతటితో 
తృప్తిపడక ఆత్మబంధము తొలగినప్పుడే హృదయ[గ్రంథులు నశించునప్పుడే 
నిత్యముక్తి సిద్దించుననియు (గ్రహించుకొనవలయును. 


యుకాహారవిహారస్య యుక్తచేష్టస్య కర్మసు | 
యు క్తస్వప్నావబోధస్య యోగో భవతి దుఃఖహా ॥ 
నియతమైన ఆహార విహారములు గలవాడును, కాలోచితకర్మను 


అనుష్టించువాడును, ఉచితమైన నిద్ర, జాగరణ గలవాడును అగు యోగికి 
సమస్త విఘ్నములను నశింపజేయునట్టి యోగసిద్ది గలుగును అని గీత. 


ఇచ్చట ఆహారమును గురించి బాగుగా జాగ్రత్తపడుటకొరకే ప్రధమ 
మున “యుకాహారి?యని ప్రయోగించడమైనది. ఆహారపు మార్పులవల్లనే 
పెజెప్పిన అన్నిటికిని మార్పు గలుగును. ఆహార విషయము సామాన్య మని 
తలంచరాదు. ఆ విషయమై ఆయుర్వేదమేమి చెప్పినదో చూడుడు- 

రసాడ్ర క్షం తతో మాంసం మాంసాన్మేదః ప్రజాయతే | 
మేదసో2_స్రి తతో మజ్ఞా మజ్ఞా శుక్రస్య సంభవః ॥ 


అనగా అన్నజలాదులగు ఆహారపదార్టములు 1. రసము, 2. రక్తము, 
3. మాంసము, 4. మేదస్సు, 5. ఎముకలు, 6. మజ్జ (క్రొవ్వు), 7.శుక్షము 
అని సప్తధాతువులుగా పరిణామము పొందుచుండును. “తస్మాదన్నమయం 
మన£జ”* మనస్సు, బుద్ది, చిత్తము, అహంకారము- ఈలాగున ఆహారము 
యొక్క సూక్ష్మాంశముగా మారుచుండును. కావుననే వీనిని సూజ్మేంద్రియ 
ములని చెప్పిరి. అందువల్ల మనోబుద్ది చిత్తాహంకారములు శుద్దములు 
కావలసియుండిన శుద్దాహారము తప్పక యుండి తీరవలయును. 


ద్వౌ భాగా పూరయేదన్నైసోయేనైకం ప్రపూరయేత్‌ । 
మారుతస్య ప్రచారార్హం చతుర్రమవశేషయేత్‌ ॥ 


ముముక్షువులందరు ఉదరమును సగభాగము అన్నపదార్టముల 
చేతను, పాతికభాగము జలముచేతను, పాతికభాగము వాయుసంచా రార్టమై 
ఖాలీగాను ఉంచవలయును. ఇది యాహార నియమము. దీనికే యుకాహార 
మని పేరు. వీరు నిరంతరము బ్రహ్మనిష్టయందు ఉండవచ్చును. 


ఆత్మసంమితమాహారమాహరేదాత్మవాన్యతిః | 
అత్యంతక్షుధితస్యాపి సమాధ్గ్య్నావ జాయతే ॥ 


ఆత్మనిష్టయందుండువాడు తనయాత్మ కెంతవరకు తృప్తీయని 
తోచునో, అంతవరకే భోజనము చేయవలయును. మిక్కిలి ఆకలితో 
రూడినవానికిని , మిక్కుటముగా భుజించిన వానికిని సమాధి సిద్దించదు. 


హితం మితం సదా౭_న్నీయాద్యత్సుఖేనైవ జీర్యతే । 
ధాతుః ప్రకుష్యతే యేన తదన్నం వర్ణయేద్యతిః ॥ 
ఆహారము మితముగాను, శుద్దమైనదిగాను, ప్రీతికరమైనదిగాను 


ఎల్లప్పుడు నుండవలయును. ఏయాహారము భుజించిన సుఖముగాను, 
త్వరితముగాను జీర్ణమగునో అట్టి యాహారమునే భుజించవలయును. ఏది 


ముూూడన భాగము శ! 


భుజించిన ధాతుప్రకోపము గల్లునో అట్టి పదార్రమును దేనినికూడ 
బ్రహ్మనిష్ణు డెప్పుడును భుజించరాదు. 

ధాతుప్రకోపమనగా విషయాసక్తి, దాహమును గలుగజేయుట. సరిగా 
జీర్ణము కాక నిద్రాభంగము. అందువల్ల స్వప్నములో శుక్షనష్టము గలుగుట 
యగును. ఈలాటి ఉద్రేకమగు ఆహారపానీయములను బ్రహ్మనిష్పుడు 
భుజింపరాదు. ఎక్కువ నెయ్యి, నూనెగల పదార్థములను త్యజింపవలయును. 
నెయ్యి ఎక్కువవాడిన శాంతి గల్గునని తలంచువారు కొందరు గలరు. స్వయ 
ముగా ఈశ్వర సృష్టిలోనే శరీరమున కెంత క్రొవ్వు కావలయునో, అది [ప్రతి 
పదార్రములోను గలదు. ఒకవేళ పాలు ఎక్కువ వాడవచ్చునేగాని, నెయ్యి 
ఎక్కువ వాడకూడదు. వాడినచో బ్రహ్మచర్యమును తప్పక నష్టపరచును. అది 
పాలనుండి విడిపోయిన దగుటచే దేహములో నిముడదు. నిజముగా వస్తు 
పరిశోధన చేసినచో మానవ శరీరమునకు కావలసిన చక్కెర, నెయ్యి, ఉప్పు 
మొదలైన వన్నియు పదార్ధములలోనే సృష్టికర్త అమర్చియున్నాడు. 

యదుహ వా ఆత్మసంమితమన్నం తదవతి తన్న హినస్తి ! 

యద్భ్ఫూయా హిన స్తి తద్యత్కనీయో న తదవతి ॥ 


ఎంత అన్నము దేహమునకు చాలునో అంత అన్నము తన్ను రక్షించును. 
దానికన్న అధికముగా తిను అన్నము తన్ను భక్షించును. దానికన్న తక్కువ 
యగు అన్నము దేహమును పోషించుట లేదని శతపథ బ్రాహ్మణము. 


విశేషకాలములో కొందరు ఎక్కువ భుజించుటచే అజీర్ణమునకు 
లోబడి బాధపడుట చూచుచున్నారుగదా! ఆహారము సరిగా లేనివారు 
శరీరదార్హ్యము కలిగి తాము నిర్వహించవలసిన పనులను చేయజాలకనే 
యున్నారు. మితముగా భుజించువారు ఆరోగ్యవంతులై తాము చేయవలసిన 
కార్యక్రమములను చక్కగ నిర్వహించుచున్నారు. శరీరమొక యంత్రము 
వంటిది. నిప్పు నీళ్ళు ఎక్కువైన స్టీము అధికరించి బాయిలరును పగుల 
గొట్టును. నిప్పు నీరు సరిగా లేనిచో యంత్రము పనిచేయజాలదు. శరీరము 
యొక్క ప్టితియు ఈలాగున నుండును. 

సాయం ప్రాతర్మనుష్యాణామళనం దైవనిర్మితమ్‌ । 
నాంతరం భోజనం దృష్టముపవాసీ తథా భవేత్‌ ॥ 


మనుష్యులకు భోజనయు దైవనిర్మితము. అది ఉదయము రాత్రి 
రెండు సారులు మాత్రమే. అట్టివాని కేలాటి వ్యాధియు నుండదు. ఈరెండు 
మారులు తప్ప నితర సమయములలో నేమియు భుజించనివాడు నిత్యోప 
వాసీ యని చెప్పబడినది. లేక ఈ రెండు సారులు తప్ప అధికముగ భుజించు 
వాడు ఉపవాసవ్రతము చేయవలయును. 


శాంతిపర్వమందు ధర్మరాజు భీష్ముని ఆహారనియమ మడిగినప్పుడు 
ఈ లాగే చెప్పెను. ఆయుర్వేదమందు మొదటనే యీలాగున తెలుపడమైనది. 
ఈ ఆయుర్వేదశా(స్త్ర) మెవరికొరకు నిర్మింపబడినది అని యడుగగా ఆహార 
నియమము, బ్రహ్మచర్యనియమము ఆచరింపని వారికని తెలుపడమైనది. 
ఆహారనియుమము, బ్రహ్మచర్య నియమము గలవారికి వెద్యులును వైద్య 
శాస్త్రమును అవసరము లేదని తెలియదగిన దనియు తెలుపడమైనది. 


ఏకవారం చరే ద్ఫైక్షం న [(ప్రసజ్జేత విస్తరే | 

భెకేప్రసకో హి యతిర్విషయేప్పపి సజ్ఞతి ॥ 

సన్న్యాసి యగువాడు ఎకకాలము మాత్రవే భోజనము చేయ 
వలయును. అధికముగా తినుట కూడదు. అధికము తినుటలో ఆశ కలవాడు 
నిశ్చయముగా విషయలోలు డగును. అట్టివానికి ఇంద్రియని[గ్రహ ముండదు 
అని సన్యాస సంగ్రహము. 

ఒకసారి భుజించువాడు యోగియనియు, రెండుసారులు భుజించు 
వాడు భోగియనియు(గృహస్పుడు, మూడుసారులు తినువాడు రోగి 
యనియు, నాలుగు సారులు తినువాడు ప్రాణముతో కూడిన శవమనియు 
తెలియందగును. ఏకభుక్తము చేయువారికి విశేష శారీరక మానసికమైన పని 
యుండిన మాత్రము రాత్రులలో ఏదైన పానీయముగాని, ఫలములుగాని, 
స్వల్ప ఫలాహారముగాని యుండవచ్చును. బౌద్దమతములో భిక్షువులు భిక్షి 

ణులు మధ్యాహ్న మొక్కసారి మాత్రమే భుజింపవచ్చును. ఇతర కాలములలో 
దాహముగా నుండిన మంచినీరు మాత్రమే త్రాగవలయును. (శ్రీబుద్దదేవున 
కున్న సుకుమారత్వము దేవేంద్రునికి సహా లేదనియే బౌద్దగ్రంధములలో 
వర్ణించడమైనది. అటువంటి రారాజుయొక్క ఏకపుత్రుడును భిక్షుకులకు 
నియమించిన ప్రకారము ఒకపూట మాత్రమే భోజనము చేయుచుండెను. 
గృహస్టులు నిమంత్రణము చేసిన రోజుమాత్రమే భిక్షువులతో వెళ్ళి భోజనము 
చేసి ధర్మోపదేశము సలిపి మరల ఏకాంతస్టలములోనికి వెళ్ళేవారు. భిక్షకు 
ఆహ్వానించని రోజులలో బుద్దభగవానుడు భిక్షాన్నముతోనే జీవించెను. 


నాసమానసహాయేషు నివసేద్యోగవిత్‌ క్వచిత్‌ | 
వసేత్సమానశీలేషు సుశీలేషు తపస్విషు ॥ 


ధ్యానయోగి తనకు సమానమైన గుణము కలవారుండు స్టలములో 
మాత్రమే యుండవలయును. అట్లు సమాన గుణములేని స్టలములలో 
నొకప్పుడును ఉండరాదు. నిర్మలశీలము, పుణ్యస్వభావము, తపస్సును 
కలవారుండు ్రదేశమందే నివసింపవలయును. 


సామాన్యముగా సాధకులు తనకన్న ఎక్కువ నియమనిష్ట గలవారి 
స్టలములోనే యుండవలయును. అట్టివారి సహవాసమే యుచితము. తనకన్న 
తక్కువస్టితిలో నుండువారియొక్కయు తక్కువ స్వభావము గలవారి 
యొక్కయు స్టలములో నుండరాదు. ఎక్కువ గుణము గలవారు దొరకక 
పోయిన తనకు సమానమైన వారైనను ఉండవలయును. లేనిచో ఏకాకియై 
యుండుటయే మేలు. 


ముహూర్తమపి నాసీత దేశే సోపద్రవే యతిః । 

ఉపద్రవే తు మనసి సమాధి ర్నైవ జాయతే ॥ 

ఒక ముహూర్తసమయ మైనను ఉపద్రవ (శాంతిలేని స్టలములో 
ధ్యానయోగి నివసించరాదు. మనోబాధ గల స్థలములో నుండిన నిర్వికల్ప 
సమాధి సిర్లింపదు. 

ముఖ్యముగా ఏప్రదేశములో నుండిన విషయవాసన గలుగునో, అట్టి 
స్టలమును తప్పక స్త్రీయైనను, పురుషుడైనను త్యజింపవలయును. అనగా ఏ 
ప్రదేశమున విషయవాసన గల (స్త్రీ యుండునో అచ్చోట పురుషుడును, ఏ 
స్థలమున విషయవాసనగల పురుషుడుండునో ఆ ప్రదేశమున (స్త్రీయును 
ఉండరాదు. విఘ్నములలో నిదే మొట్టమొదటిది. 


సమాధినా నయేత్కాలం వృథా చిన్తాం వివర్జయేత్‌ | 
ధ్యానేన విలయం యాని పాపాని బహుజన్మనామ్‌ il 


కాలము కొంచెమేయని తెలిసి వ్యర్ణము చేయక, వ్యర్దమైన చిన్తలను 
హృదయములోనికి రానీయక సమాధినిష్టలో కాలమును గడుపవలయును. 
ఇట్టి ధ్యానమువలన అనేక జన్మములలో జేసిన పాపములుగూడ నశించును. 


ఇ(న్టియేషు చ సర్వేషు వాగుపస్టా మహాబలౌ । 

ఆదౌ తయోర్టయే యత్నం కుర్యాద్యోగీ విశేషతః ॥ 

ఇంద్రియము లన్నింటిలోను జొహ్వేంద్రియము, గుహ్యేంద్రైియమును 
మహాబలము గలవి. కావున ధ్యానాద్యనుష్టానము జేయువాడు మొట్టమొదట 
నీ రెండింద్రియములయొక్క విషయములను జయించుటలో మిక్కిలి 
యత్నము గలిగయుండవలయును. 


ఈ రెండింద్రియములను జయించినచో, మజల ప్రకృతి దగ్గరకు చేర 
జాలదు. 


యకథ్రాకం చ సువర్ధాది మిళితం రజతాదినా | 

అల్పమూల్యం ప్రజాయేత తథా జీవో£_ప్యహం యుతః ॥ 

యథైవ హి సువర్జాది క్షారాదేశ్ళోధితం శుభమ్‌ | 

పూర్వవన్మూల్యతాం యాతి తథా జీవోల పి సంస్కృతేః ॥ 

ఏలాగున అపరంజి బంగారైనను రజతతామ్రూదులతో మిళితమైన 
దానికి స్వల్పమైన వెల గలుగునో, ఆలాగున శుద్దజ్ఞానశివ స్వరూపుడగు 

ఆత్మ దేహాద్యహంకారములతో గూడినవాడైన వానియొక్క శివత్వము నశించి 
జీవత్వమును బొందుచుండును. మలినమగు బంగారమును స్పుటమువే సిన 
అపరంజి బంగారముగా మారి పూర్వముండిన విలువ యేర్పడునట్లు భక్తి, 
ధ్యాన, జ్ఞానాదులచే జీవుడు సంస్కరింపబడినప్పుడు జీవత్వము నశించి 
శివత్వము గలుగుచుండును అని వాసిష్థము. 


మలినమగు బంగార మెంతవరకు స్పుటము జేయబడదో అంతవరకు 
అపరంజి బంగారముయొక్క విలువ గలుగనట్లు జీవునియందుగల (ప్రకృతి 
దోషముధ్యాన తపస్సులచే నెంతవరకు నశించదో, అంతవరకు జీవుడు దీనా 
వస్టను బొందియుండును. వసిష్టమునీంద్రుడు ఎటువంటి దృష్టాన్హమును దెలి 
పరి! ప్రపషృములో పవిత్రాత్ములైన వారిని భగవంతునివలె పూజించుట జూచు 
చున్నారముగదా! ఆలాగున పాపజీవులను కారాగారములో కఠినముగా 
శిక్షించి పశువులకంటెను నీచముగా జేయుటయు గానవచ్చుచున్నది గదా! 
వసిష్ణలు దెలిపిన యుపదేశమువల్ల (్రద్దగలవారికి తరించుటకెంతో యుత్సా 
హము గలుగుచున్నది. 


జ్ఞానేన తు తదజ్ఞానం యేషాం నాశితమాత్మనః । 
తేషా మాదిత్యవద్‌జ్ఞానం ప్రకాశయతి తత్పరమ్‌ ॥ 


తనలోగల యజ్ఞానమును ఎవరు రహిత మొనర్చ్భుచున్నారో అట్టివారికి 
ఆత్మజ్ఞానము సూర్యునివలె ఆ పరబ్రహ్మస్వరూపమును ప్రకాశింప 
జేయుచున్నది. 

మేఘముచే సూర్యుడుగాని చంద్రుడుగాని ఆవరింపబడియున్నప్పుడు 
కనిపించరు. గాలివలన మబ్బు తొలగునప్పుడు ఎట్టు కనబడుదురో ఆత్మ 
జ్ఞానోదయముయొక్క స్థితియు నాలాగున నుండును. మేఘావరణము 
గలిగియుండు నపుడును సూర్యచంద్రులు పూర్ణముగనే ఉంటున్నారు. 
మబ్బువలన గోచరించక పోవుచున్నారు. ఆలాగున అజ్ఞానదశలోను 
ఆత్మజ్ఞానము పూర్ణముగనే యుంబున్నది. జ్ఞానులకును, అజ్ఞానులకును 

ఇంతియే భేదము. మేఘముతో గూడియుండునట్లు అజ్ఞానులును, మేఘము 
తొలగిపోయినరీతి జ్ఞానులును ఉంటున్నారు. మజీయు సూర్యోదయములేని 
కారువీకటిలో ఏమియు గనిపించదు. భాస్కరోదయము గలిగిన తదుపరి 
అంతయు గనిపించెడు తీరున అజ్ఞానావస్టలో ఈశ్వరసృష్టిశక్తి ఏమియు 
తెలియదు. జ్ఞానోదయము కాగానే ఈళ్వరసృష్టిశక్తి కనిపించును. 


న తు మాం శక్యసే ద్రష్టుమనేనైవ స్వచక్షుషా ! 
దివ్యం దదామి తే చక్షుః పశ్య మే యోగమైశ్వరమ్‌ i 


ఓ యర్షునా! నీ యొక్క యీ మాంసచక్షువువలన విశ్వరూపధరుడ 
నగు నన్ను జూడజాలవు. కావున అప్రాకృతమైన దివ్యనేత్రము నిచ్చు 
చున్నాను. ఈ దివ్యదృష్టిచే నాయొక్క యోగమహిమను (ఈశ్వరశక్తి ని 
జూడుము. 


పంచభూతాత్మకమైన ఈనేత్రము పంచభూతమయములైన వస్తువు 
లను జూచుశక్తిని మాత్రమే గలిగియున్నది. ఈశ్వరత్వమును జూడజాలదు. 
రత్నములైనను దీపము నేలాగున ్రకాశింపజేయజాలవో, దీప మేలాగున 
స్వప్రకాశమై రత్నాది వస్తువులను (ప్రకాశింపజేయునో; ఆలాగున 
జడమునకును, చైతన్యమునకును తారతమ్యము గలదు. పైజెప్పున 
వాక్యమువలన జీవునికి దివ్యదృష్టి కలుగవలసియుండిన ఈశ్వరుని 
యను[గ్రహముచేత మాత్రమే కలుగవలసియున్నదని గోచరించుట లేదా? 
ఈశ్వ రభక్తి వల్ల గలిగెడి ప్రయోజన మిట్టిది. 


త్రివిధం నరకస్యదం ద్వారం నాశన మాత్మనః | 
కామః క్రోధ స్తథా లోభ స్తస్మాదేతత్రయం త్యజేత్‌ ॥ 


సర్వదోషములకు మూలము కామము, క్రోధము, లోభము; కనుక 
నీ మూడును నరకమును బొందుటకును, ఆత్మనాశమునకును కారణ 
ములు. అందువలన నరకమునుండి విడివడదలంచినవారు ఈ మూడింటిని 
వదలవలయును. 

ముక్తః కౌన్తేయ తమోద్వారై(స్త్రిభిర్నరః । 
ఆచరత్యాత్మనఃశ్రేయ స్తతో యాతి పరాం గతిమ్‌ ॥ 


ఓ యర్షునా! నరకద్వారమునకు హేతువులైన ఈ మూడు దుష్ట 
గుణములచే విడివడిన నరుడు తనకు శ్రేయస్సును గలుగజేసెడి దైవభక్తి 
జీవకారుణ్యధ్యానాదులను జేసికొనుచో సర్వోత్కృష్టమైన మోక్షగతిని 
బొందు చున్నాడు. 


పాపమునుండి యేలాగున విమోచనము గలుగునో అను చింత 
గలవారికి భగవానుడే ఉపాయమును తెలిపియున్నాడు. కాముక్రోధ 
లోభములు నరకద్వారములనియు, ఈ మూడు గుణములను త్యజించి 
యాత్మశ్రేయస్సుకొఅకు యత్నించువాడు మోక్షద్వారమును తెరచిన 
వాడనియు నుపదేశించిరి. దీనికంటె నుపాయమును ఎవరేమి వచించగలరు? 


యజ్ఞదానతపఃకర్మ న త్యాజ్యం కార్యమేవ తత్‌ ! 
యజ్ఞ దానం తవైవ పావనాని మనీషిణామ్‌ ॥ 


యజ్ఞ దాన తపంబులు ఫలాభిలాషలేని ప్రజ్ఞాశాలురకు చిత్తశుద్దిని 
గలుగజేయును గాన యజ్ఞ దాన తపోరూపమగు కర్మలను తప్పక చేయ 
వలయును. 


పాపకర్మ లుండుటచేతనే విఘ్నములు గలుగుచున్నవని పలుసారులు 
తెలుపడమైనది. అట్టి పాపశాంతి గలుగునప్పుడే విఘ్నములు నశించును. అట్టి 
పాప శాంతికొ అకు పైజెప్పిన మూడువిథులను ఆచరించవలయును. కావుననే 
“న త్యాజ్యం కార్యమేవ తత్‌” తప్పక చేయవలయుననియు, ఉపేక్ష చేయరా 
దనియు తెలిపిరి, తనకుగల దోషములు, లేక దుఃఖములు నశించుట 
కొజికును, సుఖములు పుణ్యములు గలుగుట కొజకును పైజెప్ట్సన యజ్ఞ 
దాన, తపస్సుల నాచరించునప్పుడు మనస్సున బాగుగ ధ్యానము జేసినచో 
అట్టి ఫలము బొందగలరు. అయితే ఇది కామ్యకర్మతో గూడినది గదాయని 
సందియపడ నక్కరలేదు. దుఃఖనివృత్తి గలుగుటకొఅకు పరమాత్ముని 

ధ్యానించి చేయు కర్మయు, బంధనివృత్తికొజికు గాగలది గాన దానివలన 
దోషము లేదు. లాభప్రాప్తి నివిత్తము చేయునది ఫలమును గలుగజేయునే 
గాని దానిచే దైవప్రీతి గలుగదు. అయితే నిష్కామ కర్మయోగము కేవలము 
ముముక్షువులకుమా త్రమే చెల్లును. తక్కిన పుణ్యకర్మలు సాధారణ జనులు 
చేయుటలో విరోధము లేదు. 

సర్వకర్మాణ్యపి సదా కుర్వాణో మద్వ్యపాశ్రయః | 

మత్రృసాదాదవాప్నోతి శాశ్వతం పదమవ్యయమ్‌ ॥ 

నన్నాశ్రయించెడి వాడెల్లప్పుడు సర్వకర్మలను చేయుచున్నవాడైనను 
నాయను(గహమువలన నిత్యమైనదియు, నాళము లేనిదియు నగు 
మోక్షమును బొందుచున్నాడు. 


దీనియందు “సర్వకర్మాణి యని చెప్పుటచే విధిచోదితవుగు 
గృహస్టాశ్రమమునందుండినను. లేక విరక్తుడై యేకాంతమునందున్న 
వాడైనను విరోధము లేదు. “మత్రసాదాదవాష్నోతి శాశ్వతం పదమ 
వ్యయమ్‌”* అని భగవంతుడు చెప్పుటచే భగవదనుగ్రహమువల్లనే విఘ్నము 
లన్నియు తొలగి శాశ్వతమగు మోక్షపదము లభించునని (గహించవలయును. 
భగవదను[గ్రహము గలుగవలసియుండిన భగవత్రీతికర కార్యములను 
భగవదర్శిత భావముతో జేయవలయును. 


మళచ్చిత్తస్సర్వదురాణి మత్రసాదాత్తరిష్యసి | 
అథ చే త్వమహంకారాన్న శ్రోష్యసి వినజ్‌క్యసి ॥ 


ఓ యర్జునా! నన్ను ధ్యానించుచున్న, నీవు నా యనుగ్రహమువలన 
సకలములైన సంసారబంధములను (సమస్త విఘ్నములను దాటగలవు. 
అట్టుగాక యహంకారము గలిగి, విననొల్లవేని చెడియెదవు. అనగా 
మోక్ష భ్రష్టుడ వగుదువు. 

““మచ్చిత్తస్సర్వదుర్గాణి మ[త్రసాదాత్తరిష్యసి? ఇచట సర్వదుర్గాణి 
అని సర్వనావు ప్రయోగమును జేయుటవలన సమస్త విఘ్నములను 

దాటగలవు అను భగవద్వాక్యమున విశ్వాసమును గలిగియుండుడు. 


తమేవ శరణం గచ్చ సర్వభావేన భారత । 

తత్రసాదాతృరాం శాన్లిం స్థానం ప్రావ్యుసి శాశ్వతమ్‌ ॥ 

ఓ యర్జునా! అన్నివిధములచే నా సర్వేశ్వరుని రక్షకునిగ వేడు 
కొనుము. ఆ సర్వేశ్వరుని యనుగ్రహమువలన సర్వోత్కష్టమగు పరమ 
శాంతిని (ప్రకృతి రహితమగు నుపరతిని, శాశ్వతమగు మోక్షమును 
బొందగలిగెదవు. 


ఈ శ్లాకములోను “తమేవ శరణం గచ్చు" అనియు, “తత్రసా 
దాత్సరాం శాన్తిం” అనియును ఉపదేశించుటవలన పరమేశ్వరాను గ్రహము 
వల్లనే విఘ్నము లన్నియు తొలంగును. గీతయొక్క యంతిమస్టితిలోను 
నిట్లుపదేశించుటవలన మిక్కిలి జాగరూకతతో నిది గ్రహించవలసీయున్నది. 
పైజెప్పున ప్రకారము అర్జునుడు మొదలగువారు చేసికొనుటవలననే 
భగవంతుడు వారికిగల సమస్త విఘ్నములను రహిత మొనర్చి సామ్రాజ్య 
పట్టాభిషిక్తులనుగా చేసెను. యుద్దములో భీష్మ ద్రోణ, కర్ణాదులను 
జయించుట భగవదను[గగ్రహమున గాక వురేమున్నది? అంతియగాక 
అర్జునునకు భగవంతుడే సారథిగా నుండి విజయమును గలుగజేసెను. 
భగవదను[గ్రహబలమును దీనిచేతనే గ్రహించుకొనవచ్చును. ఇచట సామ్రాజ్య 
విజయము, పట్టాభిషకము ముముక్షువులకు మోక్షసామ్రాజ్యాఖి సకకుని 
గ్రహించదగినది. అంతరాయములు ఆటంకములే. 

మన్మనా భవ మద్భకో మద్యాజీ మాం నమస్కురు । 

మామేవైష్యసి సత్యం తే ప్రతిజానే ప్రియో౬సి మే ॥ 

నాయందర్శిత చిత్తము గలవాడ వగుము. నాయందు భక్తిగలవాడవు 
గమ్ము. నన్నే నమస్కరించు వాడవు గమ్ము. సకలమును నాయందు సమర్చిం 
చితివేని నన్ను బొందెదవు. నాకిష్టుడవైనందున నీకు సత్యముగా ప్రతిజ్ఞచేసి 
చెప్పుచున్నాడను. 


న ర్‌ 
రఘు 
90 ర్వెఘ్ను యోగంద్ది 


“సత్రం తే ప్రతిజానే”” - ఇచట భగవంతుడు ప్రతిజ్ఞజేసి (ఆనపెట్టి 
చెపుటయు, ఇది సత్యమని పలుకుటయు జూచినచో సర్వవిఘ్నములనుండి 
విముక్తి గలుగవలసి యుండినను, “మామేవైష్యసి* భగవంతుని (మోక్ష 
మును) పొందవలసియుండినను, ఇది యొక్కటియే యుపాయమని తప్పక 
(గహించవలసియుండును. ఈశ్వరవిశ్వాస మొకటి లేనిచో జీవునకు 
ఆత్మశాంతి గలుగుటలో వేరొండుపాయము లేదు. 

కష్టావస్టలో ఉన్నప్పుడిట్టి ఈశ్వరవిశ్వాస మొక్కటియే ఆత్మశాంతిని 
గలుగజేయును. అయితే ఈశ్వర విశ్వాసము గలవానివలె నటించి 
యధర్మమును గావించిన నతనికి ఈశ్వరకరుణ గలుగునా? యనెడి ప్రశ్న 
యొక్కటి లోకమున నిలిచియున్నది. ఈశ్వర విశ్వాసము గలవాడైనచో 
నతడీశ్వర ధర్మమునకు భిన్నమైన కార్యమును జేయడనియే దానికి 
సమాధానము. ఈశ్వర భక్తునివలె వేషములు భాషణములు గలిగియుండి 
అధర్మకార్యమును జేయుచుండిన; నతని హృదయములో నీశ్వర విశ్వాసము 
లేదనియే మనము (గ్రహించవలయును. అతడు సీతాపహరణకొఅకు 
రావణుడు ధరించిన పరమర్షివేషమువంటివాడని మనము (గ్రహించవలయును. 


అపత్కాలములో ఈశ్వర విశ్వాస మొక్కటి లేనిచో మనస్సమాధా 
నము గలుగుటకు వేరు మార్గము లేదు. సముద్రములో పడిపోయినవాడు 
నావికుని సహాయము లేనిచో నెట్లు తీరము జేరగలుగును? అగాధమైన 
పాడునూతిలో బడినవాడు రెండవ వాని సహాయము లేనిచో నెట్లు వెలుపలికి 
రాగలుగును? ఆలాగున నీ విఘ్నములనుండి విముక్తి గలుగవలసియుండిన 
ఈశ్వరాను గ్రహము తప్పక గలిగియుండవలయును. గజేంద్రుని చరిత్రయే 
ఇందులకు దార్కాణము. 


ఐతే వేదాంతములయొక్క నిజస్వరూపము చక్కగ తెలియని వా రీ 
విషయమై ఇది భక్తియోగమేగాని తత్త్వవిచారణ పరమగు జ్ఞానవిచారణ 
గాదనియు, తక్కువ మెట్టనియు బలుకుదురు. వేదాంతసత్య మెటీంగిన 
మహనీయులందరు ముఖ్యముగా శంకరాచార్యులుగూడ ఈళ్వరాను 

[గ్రహము లేనిచో ఈశ్వర తత్త్వమును బొందజాలరని వక్కాణించిన భాగముల 
నుండి కొంతవరకు ఈ (గ్రంథములో నిరూపించడమైనది. ఇక నీ విషయమై 
విస్తారముగా వ్రాయవలసి యండిన అదియే ఒక గొప్పు గ్రంథమగును. ఇట్టి 
ఈశళ్వరకృపకు దూరులై “*అహంబ్రహ్మాస్మ” యను మహావాక్యమును 
జెప్తువారలలో చాలవుంది పతితు లగుటకును, విఘ్నబాహుళ్యముచే 
బద్దులగుటకున్ను ఇదియే కారణము. నిజముగా లోతులోనికి దిగి ద్వీర్రముగా 
నాలోచించిన వేదాంత తత్త్వమగు “అహం బ్రహ్మాస్మి, యొక్క ఫలమే 
కలుగును. ఏలన నతడు తనయొక్క జీవభావమును త్యజించి బ్రహ్మభావన 
జేయుటయు నొక విధమగు ఉపాసనయే యగును. అట్టి బ్రహ్మభావములో 
రూఢిగ నిలుకడ గలిగినవారు ధన్యులే. 


అయితే బ్రహ్మము (ప్రకృతిరహిత మగుటచే అట్టివాని నుండి ప్రకృతి 
గుణము లెవ్వియు బయలుపడగూడదు. అలాటి స్టితి గలుగుటకు మహా 
ప్రజ్ఞావంతులకు మాత్రమే సాధ్యమగును. తక్కిన వారలందరు ఇట్టి యీశ్వర 
భక్తిపరమగు (బ్రహ్మాత్మైక భావమును బొందుటయే సులభమార్గము. దీనినే 
శ్రీ శంకరభగవత్సాదులు “భేజే భ్రమర కీటవత్‌” అను భ్రమరకిటక 
న్యాయమని తెలిపిరి. పైజెప్పిన విధముగ వేదాంతతత్త్వ బ్రహ్మసిద్దిలో 
ఆరూఢస్టతి గలిగియుండిన మహాత్ముడైన తనయొక్క సర్వందద్రియముల 
ద్వారా రోవుకూపములతో సహా ఉచ్చ్వాస నిశ్చాసములతో సహా 
బ్రహ్మభావమున కనువైన ప్రకృతివాసనగాని, గుణముగాని గలిగియుండ 
రాదు. ఉండినచో గిల్చ్టునగను బంగారునగయని చెప్పి విక్రయమునకు 
తెచ్చినవానివలె నుండునని మనము [గ్రహించుకొనవలయును. 


ఈశ్వరాను గ్రహాచ్చాన్సి దాన్వాదిగుణసంయుతమ్‌ | 
జన్మ చేల్లభ్యతే తస్మిన్‌ విద్యయా మోక్షమాప్షుయాత్‌ ॥ 


ఈశ్వరాను గ్రహమువల్లనే జీవునికి శమదమాది గుణములతో గూడిన 
జన్మము లభించును. అట్టి శాన్తిదాన్యాది దైవగుణములు గల జన్మమందే 
జ్ఞానము గలుగును. అట్టి జ్ఞానమువల్లనే జీవన్ముక్తి (మోక్షము) సిద్దించును 


అని అనుభూతి[ప్రకాశము. 


వనం తు సాత్తికో వాసో గ్రామో రాజస ఉచ్యతే । 
తామసం ద్యూతసదనం మన్నికేతం తు నిర్గుణమ ॥ 


సాత్తికులకు చనవాసము, రాజసులకు (గామవాసము, తామసులకు 
జూదమాడు ప్రలమును, నిర్గుణులకు నా స్థానమును (పరమేశ్వర స్థానము) 
ఇష్టములు. 


దేవానామమృతం న్యాణామృషీణాం చాన్న మోషధిః | 
దై త్యరక్షఃపిశాచాదేర్దత్తం మద్యామిషాది చ ॥ 


బ్రహ్మదేవుడు సృష్టికాలమున ఎవరెవరి కేయే యాహారములను 
విధించెనో, వాని నీళోకము నిరూపించుచున్నది. 1.దేవతలకు అమృతము, 
2.మానవుల కన్నము, 3.బుషులకు కందమూల ఫలాదులు. 4.భూత ప్రేత 
పిశాచ రాక్షసాదులకు మద్యమాంసాదులును బ్రహ్మదేవునిచే నేర్చరుపబడెను. 
కావున మద్యమాంసాదులను ఎవరికొర కేర్పరచిరో విజ్ఞులు తెలిసికొనగలరు. 


దీనియందు సత్త్వగుణము గలవారి కేకాంత (ప్రదేశమును విధించెను. 
ఆలాటి స్థలములో నుండిన విఘ్నములు గలుగనేరవు. 


ఇన్టియాణాం జయే యోగం సమాత్శొ్టిద్దివానిశమ్‌ ! 
జితే(న్రియో హి శక్నోతి వశే స్థాపయితుం (ప్రజాః ॥ 


ఇంద్రియములయొక్క జయముకొటజకు రాత్రింబవళ్ళు యోగా 
నుష్టానమును గలిగియుండవలయును. ఇం[దద్రియజయవు గలవాడు 
మాత్రమే ప్రజలను స్వాధినములోనుంచి నడుపుటకు శక్తి మంతుడగును అని 
మనుస్ఫృతి. 


ప్రభువు ప్రజలను, బోధకుడు జనులను, గురువు శిష్యులను ధర్మ 
మార్గములో నడుపుటకు ఇంద్రియజయము గలుగవలయును. వ్యష్టికిని, 
సమష్టకిని పరస్పర సంబంధము గలదు. తన దేహములోగల ఇంద్రియము 

లను తన యిజ్టానుసారముగా నడుప శక్తిగలవాడు మాత్రమే లోకమున గల 
జనులను న్యాయమార్గములో నడుపగలుగును. రాజులికును ఇబ్టీ భక్తి 
గలిగియుండిన మాత్రమే (ప్రజలను న్యాయమార్గములో నడుప సమర్దత 
గలుగును. 

అసాధ్యః కస్యచిద్యోగః కస్యచిద్‌జ్ఞాన నిశ్చయః | 

ఇళ్టం విచార్య మార్గా ద్వౌ జగాద పరమేశ్వరః ॥ 

ఒకానొకనికి యోగము సాధ్యము గాదు. కాని జ్ఞానము సాధ్య 
మగును. మజీయొకనికి జ్ఞానము సాధ్యము గాదు కాని యోగము సాధ్య 
మగును. ఈ ప్రకారము భగవాను డాలోచించి కెండైన యోగజ్ఞాన 
మార్గములను సృష్ట్వాదియందే ఏర్పాటుచేసెను. 

జీవులకు పూర్వజన్మ సంస్కారము ననుసరించియే యోగమునందు 
గాని జ్ఞానమునందుగాని, భక్తీయందుగాని, నిష్కామకర్మయందుగాని 
ప్రవృత్తి గలుగుచుండును. ఆయా సంస్కారముల ననుసరించి యభిరుచి 
పుట్టును. ప్రకృతిగుణములు నశించిన నెవ్వరైనను ముక్తు లగుదురు. 


యోగాత్సరతరం పుణ్యం యోగాత్సరతరం శివమ్‌ । 
యోగాత్సరతరం సూక్ష్మం యోగాత్సరతరం న హి ॥ 


ధ్యానయోగమునకంటెను శ్రేష్టమైన పుణ్యము వేరొండు గానం 
బడదు. ధ్యానయోగముకన్న అధికతరమగు మంగళకరము మజీయొకటి 
లేదు. ధ్యానయోగమునకన్న శ్రేష్టమైనది, (గ్రహించందగినది సూక్ష్మతరము 
నైన జ్ఞానము మటీయొకటి లేదు. ధ్యానయోగమునకన్న ఉత్కృష్టమగు 
వస్తువు మటీయొకటి గానంబడదు. 


శ్రవణం మననం ధ్యానం విద్యాయాస్సాధనం త్రయము । 
అజ్ఞానం సంశయో భ్రాన్లి రిత్యేతేషాం నివర్తకమ్‌ ॥ 


శ్రవణముచే నజ్ఞానము, మననముచే సంశయము, నిదిధ్యాసముచే 
Fg (భాన్తియు నశించును. (బ్రహ్మఎద్యయొక్క సాధనత్రయము దినివలన 

నిరూపించడ మెనది. 


శ్రుత్వా తత్త్వమసీత్యేవం బోధ్యమానో9_ప్యనేకశః | 
న విజానాత్యయం తత్త్వమీశాను[గ్రహవర్షితః ॥ 


బహుకాలము తత్త్పమస్యాది మహావాక్యములను శ్రవణము గావించి 
నను, బహువిధములుగా దేశికేంద్రునిచే బోధింపబడినను ఈశ్వరాను 
(గ్రహము లేనివాని కీతత్త్వము బోధపడనేరదు అని సర్వవేదాన్తసార 
సం(గ్రహము. ((శ్రీశంకరాచార్యులు) 


పతిహీనా యథా నారీ మాతృహీనో యథా శిశుః | 

గురుహీన స్తథా ప్రాణీ తస్య జన్మ నిరర్ధకమ్‌ ॥ 

భర్తలేని (స్త్రీయు, ఆలాగున తల్లిలేని శిశువును, తద్విధముగనే 
గురువు లేని మానవుని జన్మయు నిరర్టకము. 


బ్రహ్మనిష్ణడైన గురువు లభించిన విఘ్నములు గలుగనీయక తగు 
మార్గము నుపదేశించును. 


శైలే శైలే న మాణిక్యం మౌక్తికం న గజే గజే | 
సాధవో న హి సర్వత్ర చన్దనం న వనే వనే ॥ 


ఎచట చూచిన కొండలలో రాళ్ళు గనిపించునేగాని వాటిలో మాణిక్య 
మెంత దుర్గభమో, ఆలాగున గజము లనేకములు గోచరించును గాని గజ 
ముత్యముగల యేనుగెంత దుర్త్లభమో, ఆలాగున ఎచట చూచినను 
విస్తారముగ వనములలో పలు విధములగు వృక్షములు గనిపించునుగాని 
శ్రీగంధపు చెట్టెంత యరుదుగ నుండునో, ఆలాగున నెచట జూచినను 
సాధువు లనేకులు గనుపించినను నిజమగు సాధనానుష్టానము గల సాధువు 
లభించుట కడుంగడు ద్యుర్గభము అని అమ్హావక్రగీత. 


దుర్లభో విషయత్యాగో దుగ్గభం త త్త్వదర్శనమ్‌ । 
దుర్గభా సహజావస్థా సద్దురోః కరుణాం వినా ॥ 

విషయనివృత్తి మహాదుర్లభము, తత్త్వదర్శనముగూడ అట్టు 
దుర్లభము. సహజా మనస్కస్తితి మిక్కిలి దుర్రభము. ఇవన్నియు సద్దురు 
దేవునికృప వలననే గలుగవలసియున్నవి అని హఠయోగ (ప్రదీపిక. 

విరక్తుడైన శిష్యునకు వైరాగ్యపురుషుడగు గురువు దొరకుట కన్న 
మించిన భాగ్యము లేదు. ఆలాగున పుణ్యవతియగు నారీమణికి ఉత్తముడగు 
భర్త లభించుటకన్న మించిన భాగ్యము లేదు. 


బహుజన్మ కృతైః పుణ్యః వైరాగ్యం ఖలు జాయతే । 
వెరాగ్యేణ వినా జ్ఞానం కదాచిన్నోపజాయతే ॥ 


అనేకజన్మములలో జేసిన నిష్కామ పుణ్యకర్మలచేతనే జీవులకు 
వైరాగ్యము జనించును. అట్టి వైరాగ్యము లేకయే జీవికిని జ్ఞాన మేకాలమందైనను 
గలుగుట లేదు. 


రోగులు, దారిద్ర్యపీడితులు, అనేక సంతానములు గలవారు, వార్రక్యా 
వస్టలో నుండువారు, తక్కువ జాతిలో జనన మొందిన వారు, నివసించుట 
కొక గుడిసెయైనను లేక తిరిగెడివారు, నిరాధారులైన వారుగూడ విరక్తిని 
బొందక మజల మఅల సంసారవిషయములలోనే పడియుండుట జూడ 
ఉత్తమకులములో బుట్టి, సర్వావయవములు పూర్ణముగా గలిగి, ఆరోగ్య 
వంతుడై, సర్వసౌఖ్యములుండి, యౌవనదశయం దున్నప్పుడే, విషయాదుల 
యందు విరక్తి గలిగియుండిన ఆ జీవి యెంత పుణ్యాత్ముడో యోచించ 
వచ్చును. 

నాస్తి శ్రద్దాసమం పుణ్యం నా స్తి శ్రద్దాసమం సుఖమ్‌ । 

నాస్తి శ్రద్దాసమం తీర్థం సంసారే ప్రాణినాం నృప ॥ 

ఓ రాజా! శ్రద్దగల స్వభావమునకు సమమగు పుణ్యము వేరొండు 
గానరాదు. శ్రద్దగల స్వభావమునకన్న సుఖము మజీయొకటి లేదు. శ్రద్దగల 
స్వభావమునకన్న వేరొక తీర్రస్నాన ఫలము ఈ (ప్రపఇమున గానరాకున్నది. 


96 నిర్విఘ్న యోగసిక్టి 


యుంజీత (ప్రణవే చేతః (ప్రణవో బ్రహ్మ నిర్భయమ్‌ | 
ప్రణవే నిత్యయు క్తస్య న భయం విద్యతే క్వచిత్‌ ॥ 


ప్రణవమునందు సాధకుడు మనస్సును బొందింపజేయ వలయును. 
ప్రణవమే నిరర్భ్వయమగు బ్రహ్మము, ప్రణవమునం దెల్లప్పుడు మనస్సును 
లయముగావించి ధ్యానము జేయువాని కెచ్చొటను భయ ముండదు. వాని 
కెల్ణపుడును మంగళమే గలుగును, విఘ్నము లుండవు. 

అధథాతస్సం [ప్రవక్ష్యామి శుద్దకైవల్యము క్తిదమ్‌ । 

అను[గ్రవాన్మహేశస్య భవదుఃఖస్య భేషజమ్‌ ॥ 

ఓ మునివరులారా! నేను శ్రీపరమేశ్వరుని యనుకంపాతిశయంబున 
పరమపవిత్ర మైనదియు, సంసారమను రోగమునకు నౌషధ మగునదియు, 
బ్రహ్మరూపకవమగు ముక్తినిచ్చు కైవల్యప్రదమునగు జ్ఞానమును జెప్పు 
చున్నాడను (శివగీత). 

““అను[గ్రహాన్మహేశస్య'””- ఈశ్వరానుగ్రహము వల్లనే విఘ్నము 
లన్నియు దొలగి ముక్తి గలుగును. 

కంచిత్కాలముమామహేశ భవతః పాదారవిందార్చనైః 

కంచిద్దానసమాధిభిశ్చ నతిభిః కంచిత్క థా కర్ణనైః | 

కంచిత్కంవిదవేక్షణైశ్ళు నుతిభిః కంచిద్దశామాదృశీం 

యః ప్రాప్నోతి ముదా త్వదర్శితమనా జీవన్‌ స ముక్తః ఖలు ॥ 


ఓ ఉమామహిశ్వరా! కొంతకాలము నీ పాదార్చనచేతను, కొంత 
కాలము నీ ధ్యానసమాధులచేతను, కొంతకాలము నీ నమస్కారముల 
చేతను, కొంతకాలము నీకథా శ్రవణములచేతను, కొంతకాలము నీదర్శన 
ములచేతను, కొంతకాలము నీస్తోత్రములచేతను కూడి సంతోషముచేత 
నీయందుంచబడిన మనస్సు గలవాడెవ్వడో వాడు జీవించియుండినను 
ముక్తుడే. (శివానందల హరి- (శ్రీశంకరాచార్యులవారి వాక్యము). 


“మి, 


పై జెప్పిన ప్రకారము చేయువారి మనస్సు ఎల్లప్పుడు ఈశ్వర 

భావములో నుండుటచే నితరములగు చెడు సంకల్పుముల కవకాశమే 
కలుగదు. రాత్రికాలమున నింటిలో దీపము వెలుగుచుండిన చీకటి ప్రవేశింప 


జాలనట్లు అతని హృదయమందును తమస్సు ప్రవేశింపజాలదు. 


ఆశ్రమధ్యాననిరతః సంశయన్చిత్సు బుద్దిమాన్‌ | 
నిత్యానుష్థానసంయుక్తస్వాచార్యః పరికీర్తితః ॥ 


తన యాశ్రమమునకు తగిన ధ్యానానుష్టానములు గలవాడును, సంశ 
యమును నేదించువాడును, నిర్మలమైన బుద్దిగలవాడును, నిత్యానుష్టానము 
నందు ముంచి నిష్టగలవాడును ఆచార్యు డనంబడును. (గురుగీత- 
ఈశ్వరవాక్యము.) 


భావహీనో నరస్ఫర్వం కృత్వా౭ి_పి న విముచ్యతే । 

భావయుక్తః పునస్సర్వ్యమకృత్వా£_పి విముచ్యతే ॥ 

ఆత్మభావనాశుద్ది లేనివాడు ఎన్ని పుణ్యకర్మానుష్పానములను, బ్రహ్మ 
విచారణను చేసినను మోక్షమును బొందజాలడు. ఆత్మయందు శుద్దమైన 


స్తితి గలిగి బ్రహ్మభావన జేయువాడు పైజెప్పిన క్రియల నేవియు చేయకుండి 
నను బీవన్ముక్తుడగును. 


భావనతో జేయకపోవుటయే జపధ్యానాదులచే పొందెడి ఫలమును 
బొందకుండుటకు గారణము. హృదయమందు పవిత్రత గలిగి దైవభావన 
గలవా డేక్రియలను జేయకుండినను ముక్తుడగును. పూర్విక బుషులు 
జపించిన మంత్రములను ధ్యానములను ఇపుడుండు వారు చేసియు ఆ 
మహనీయులు బొందిన స్థితిని బొందకుండుటకు వారు భావనప్రకారము 


చేయకపోవుటయే కారణమగును. 
ఈ విషయమై పతంజలి మహర్షి యోగదర్శనమున నిట్లు వచించిరి. 
త 


ఏ మంత్రమును జప మొనర్చ్భునో దానియొక్కయర్థమును దైవ 
భావమును గలిగి జపము చేయవలయును. 


98 నిర్విఘ్న యోగర్ట్‌ 


మంత్రార్ధం మంత్రవైతన్యం యో న జానాతి సాధకః । 

శతకోటిప్రజపా౭_పి తస్య సిద్దిర్న సిధ్యతి ॥ 

సాధకుడు తాను జపించు మంత్రాద్దమును, ఆవుంత్రా ధిష్టాన 
దెవమును భావనచేయక నూరుకోట్ల జప మొనర్భినను దానియందు 
చెప్పబడిన సీద్దిని బొందజాలడు. 


సాధకుడు, జపధ్యానపరాయణు డీసత్యమును బాగుగ జ్ఞప్తిలో 
నుంచుకొని ప్రవర్తించవలయును. 

బ్రహ్మజ్ఞానాత్సాశహానౌ క్షీణక్షేశో న జన్మభాక్‌ | 

పాశాళ్ళతుర్విధాళ్చ్రావ శా(స్తేషు ప్రతిపాదితాః ॥ 

బ్రహ్మజ్ఞానమువలన పాశములు నశింపగానే శ్లేశములు లేనివాడై 
జీవుడు మరల జన్మించడు. పాశములు నాల్గువిధములని శా(న్హ్రములయందు 
చెప్పబడినవి. 

మలో మాయా కర్మ తత్వతిరోధానం చ తే మతాః | 

మలో జ్ఞాన క్రియాశక్యోశ్సాదకో దోష ఉచ్యతే ॥ 

మలము, మాయ, కర్మ తత్త్వము మూతబడియుండుట - యని పాశ 


ములు నాల్లు విధములు. మలమనగా జ్ఞాన క్రియాళక్తులను మూతవేసయున్న 
దోషమునకు పేరు. 


రాగాది హేతుర్మాయోక్తా కర్మ పుణ్యం చ పాతకమ్‌ । 
మూఢై స్తత్వతిరోధానం సారప్యనుభూయతే ॥ 


రాగద్వేషాదులను కలిగించునది మాయ యనబడును. పుణ్యము, 
పాపము కర్మ యనబడును. తత్త్వతిరోధానము నిజము తెలియకుండుట 
మూఢులందరికిని అనుభవసిద్దమే. 


ఈ దోషములు నశించుటకు ఈశ్వరాను(గహము తప్ప వేరు మార్గము 
లేదని అనుభూతి ప్రకాశము. 

ఉపాయః (ప్రణవేనాత్మధ్యానం తేనైష లభ్యతే | 
తిలాత్తెలాదయో యద్వల్లభ్యా స్తత్తదుపాయతః ॥ 


ఓంకారముతో ఆత్మను ధ్యానించుట యుపాయము. దానిచేత 
బ్రహ్మము తెలియబడును. తిలలనుండి నూనె మొదలగునవి ఆయా 
యుపాయములతో నెట్లు తీయబడునో అట్టు. 


సర్వవ్యాపినమాత్మానం క్షీరే సర్పిరివార్చితమ్‌ । 

ఆత్మవిద్యాతపోభ్యాం తముపలభ్య విముచ్యతే ॥ 

పాలలో నేయివలె సర్వత్ర జగత్తులో వ్యాపించియున్న ఆత్మను ఆత్మ 
జ్ఞానముచేతను, తపస్సుచేతను దెలీసికొని ము శ్రీని బొందును. 


యదు క్తం ప్రణవధ్యానం స యోగ స్తత్ర యత్నవాన్‌ | 

మనో బ్రహ్మణి యుంజాన స్తత్సాక్షాత్కురుతే ధియా ॥ 

ఎ ప్రణవధ్యానము చెప్పబడినదో అది యోగ మనబడును. దాని 
యత్నించువాడు మనస్సును బ్రహ్మమునందు గూర్చిన వాడగుచు బుద్దితో 
బ్రహ్మమును సాక్షాత్కరించుకొనును. 

ఉరోత_౦సమూర్దస్థానేషు త్రిషు దేహం సమున్నతమ్‌ । 

అవస్థాప్యాసనం జిత్వా ప్రత్యాహారం సమాశ్రయేత్‌ ॥ 

వక్షఃసలము, భుజము, శిరస్సు- ఈ మూటియందు దేహము నున్న 
తముగా నుంచి యాసనమును జయించి అనగా లొంగదీసికొని ప్రత్యాహా 
రము చేయవలయును. 


హృద్యక్షాణాం నిరోధో యః ప్రత్యాహారః స ఉచ్యతే । 

జయేత్రాబల్యమక్షాణాం ప్రాణాయామేన ధైర్యవాన్‌ ॥ 

ఇంద్రియములను హృదయమందు నిలుపుటయే ప్రత్యాహార మన 
బడును. ప్రాణముల ప్రాబల్యమును ప్రాణాయామముచేత ధైర్యవంతుడై 


జయింపవలెను, 


100 నిరి;ఘు యోగసి! 


ప్రాణాధీనవ్యాప్పృతానామక్షాణాం ప్రాణరోధనాత్‌ । 
నిరోధః స్యాత్తతశ్చిత్తం ధారయేతాప్రమాదతః ॥ 


ప్రాణమున కధినమైన వ్రాపారముగల యిందద్రియములకు ప్రాణమును 
నిరోధించుటయే నిరోధము. పిమ్మట పొరపాటులేక మనస్సును నిలుపవలెను. 


సమే శుచౌ శర్కరాది మశకాది వివరితే | 
మనో౭_నుకూలే2_వస్థాయ దేశే ధ్యానం సమాచరేత్‌ ॥ 


హెచ్ళుతగ్గలు లేనిది, శుచి యగునది, రాళ్ళు మొదలయినవి లేనట్టిది, 
దోషములు మొదలయినవి లేనట్టిది తన వనస్సున కిష్టమునగు 
ప్రదేశమునందు ధ్యానము చేయవలయును. 


నాడీరూపాణి నీహారధూమాన్యత్ర విభాంతి చేత్‌ | 

బ్రహ్మసన్నిధిమాప్తా ధీరితి నిశ్టీయతాం తదా ॥ 

మంచుపొగవలె నాడీరూపములు కనబడినట్లయిన బుద్ది బ్రహ్మ సమీ 
పమునకు జేరెనని యపుడు నిశ్చియించవలయును. 

నిర్ణరత్వవితృష్ణత్వ శుభగంధాది చేద్భవేత్‌ | 

యోగసిద్దిః ప్రవృత్తేతి జ్ఞాత్వా యోగే స్టిరో భవేత్‌ ॥ 

ముసలితనము లేకుండుట, దాహము లేకుండుట, సుగంధము 


వాసించుట మొదలగునవి గలిగిన యోగసిద్ది ప్రారంభించినదని తెలిసి 
యోగమందు నిలకడ గలవాడు గావలయును. 


మేఘన్సన్నం చంద్రబింబం మేఘాపాయే£_తినిర్మలమ్‌ । 
తథైవ బుద్దిచాంచల్యశాంతావాత్మా (ప్రసీదతి ॥ 


మేఘముతో గప్పబడిన చంద్రబింబము మేఘము పోయిన పిమ్మట 
అతినిర్మల మగునట్టు బుద్దిచాంచల్యము శాంతించగా నాత్మ నిర్మల మగును. 


స్వాత్మతత్వప్రసాదేన బ్రహ్మత త్వం [ప్రసీదతి ! 
శాస్రాద్చ్బుద్దం బ్రహ్మత త్త్యమాత్మత్వేనానుభూయతామ్‌ ॥ 

తన యాత్మతత్తము ప్రసన్న మగుటచేత బ్రహ్మతత్త్యము ప్రసన్న 
మగును. అంతవజకు శా(స్త్రమువలన దెలిసికొనిన బ్రహ్మతత్తము తానే 
యని యనుభవము నొందగలుగును. 


అజం (ధ్రువం మాయికై సః కార్యః సర్వై ర్వివర్జితమ్‌ । 

జ్ఞాత్వా దేవం పరాత్మానం సర్వపాపైర్విముచ్వతే ॥ 

జన్మము లేనిది, నిత్యమైనది ఆయా మాయాకార్యములు లేనిదియు 
నగు దానినిగా పరమాత్మను దెలిసికొని సర్వపాపములచే ఎడువంబడును. 


ఏష దేవః సర్వదిక్షు వహ్వా దిష్యఖిలేషు చ । 
వ ర్తతే తం విచింత్యాథ (ప్రణమేత్సర్వదైవతమ్‌ ॥ 


ఈదేవుడన్నిదిక్కులయందును, అగ్ని మొదలయిన అన్ని వస్తువు 
లయందును గలడు. అతనిని ధ్యానించి సర్వకాలములందును అతనికి 
నమస్కరింపవలయును. 


ఇక మనుమహర్షి మనుస్మృతియందు కట్టకడపటి యధ్యాయము 
నందు తెలిపిన భావమును గుటీంచి చూడుడు. - 

యథోక్తాన్యపీ కర్మాణి పరివాయ ద్విజోత్తమః | 

ఆత్మజ్ఞానే శమే చ స్యాద్వేదాభ్యాసే చ యత్నవాన్‌ ॥ 


మానవుడు శా(న్హ్రవివాతములగు ఇదివరలో జెప్పబడన అగ్నీ హూ|త్ర 
నిత్యనైమిత్తిక కర్మల నాచరించక పోయినను పరమాత్మచింతనము, 
ఇం|దియజయము, ప్రణవజపము (ఉపనిషదాది పారాయణము) - 
వీనియందైనను ప్రయత్నము గలిగియుండవలయును. 


అన్ని యనుష్టానములను జేయకపోయినను పైజెప్పున మూడింటి 
యందైనను ప్రయత్నవంతుడై యుండవలయునని మనుపుపదేశించెను. ఇది 
సామాన్యజనులకు సయితము సాధ్యమైనదే. అంతమాత్రముగూడ జేయక 
పోయిన ఆత్మశుద్ది యెట్లు గలుగును? మోక్షసొఖ్యమును ఎట్టు బొందగలుగును? 


102 నిరిఘు యోగసి 


సర్వధర్మాన్సరిత్యజ్య మామేకం శరణం ప్రజ | 
అహం త్వా సర్వపాపేభ్యో మోక్షయిష్యామి మా శుచః ॥ 


సమస్త ధర్మములను విడిచి నన్నూకనినిమాత్రము శరణుబొందుము. 
అట్లయిన నేను నిన్ను సమస్త పాపములనుండి విముక్తునిగా జేసెదను, దుఃఖిం 
పకుము. 


వునువుహర్షి సవుస్తధ ర్మములను సం[గ్రహించి ఆత్మజ్ఞానము, 
ఇం(ద్రియ ని(గహము, (ప్రణవజపము అను మూడు విషయములనైన తప్పుక 
యనుష్టించు విధమును ఉపదేశించెను. శ్రీకృష్ణభగవానుడు ఇంకను 
ధర్మములను 'సంక్షేపమొనర్భి యొక్క అనన్య భగవచ్చిన్తనమునే 
యుపదేశించెను. వునువు కృతయుగవుందుండినవాడు. అందువలన 
పెజెప్పున మూడు ధర్మములనైన ఆచరించు లాగున దెలిపెను. 


(శ్రీకృష్ణభగవానుడు ద్వాపరాంతమునందుండిన వాడగుటచే కాలగతి 
నాలోచించి మనువు చెప్పిన మూడు వాక్యములనుగూడ మానవు 
డనుష్టించలేడని తలంచి ఒక్క అనన్యభక్తి నైన గలిగియుండు లాగున 
నుపదేశించెను. ఇది (శ్రీభగవద్గీత యొక్క యంతి మోపదేశము.( అ. 18 శ్లో॥ 
56) గీతయొక్క బుష్యాది న్యాసములలో దీనిని గీతయొక్క శక్తియనియు, 
గీతయొక్క కీలకమనియు తెలుపడమైనది. 


“సర్వధర్మాన్సరిత్యజ్య మామేకం శరణం జే” తి శక్తిః। 
“అహం త్వా సర్వపాపేభ్యో మోక్షయిష్యామి మా శుచ ఇతి కీలకమ్‌”? ॥ 


అనన్యభక్తి యనగా సామాన్యమని తలంచరాదు. దీనికే చరమళ్లోక 
మని పేరు గలిగియున్నది. హృదయములో నొకే దైవచింతన దప్ప, దైవ 
భావము దప్ప ఇతర సంకల్పములుగాని భావములుగాని జనింపగూడదు. 
ఇట్టివారికి భగవత్రాప్తి గలుగుటకు గల విఘ్నము లన్నిటిని దొలగించి 
భగవానుడే మోక్షమును గలుగజేయును. సంశయము లేదు. 


xxx 


నాల్లవ భాగము 
నిరతిశయానంద బహ్మపాప్తి 


పూర్ణమదః పూర్ణమిదం పూర్ణాత్సూర్డముదచ్యతే । 
పూర్ణస్య పూర్ణమాదాయ పూర్ణమేవావశిష్యతే ॥ 


ఓమ్‌ శాన్తిః శాన్తిః శాన్తిః 


పూర్ణం- అదః- పూర్ణం- ఇదం- పూర్ణాత్‌- పూర్ణం- ఉదచ్యతే - 
పూర్ణస్య - పూర్ణం - ఆదాయ - పూర్ణం - ఏవ - అవశిష్యతే॥ 


అదః = పరోక్షవుగు పరబ్రహ్మము, పూర్ణం= అంతటను నిండి 
యున్నది, ఇదం= నామరూపాత్మకమై ప్రత్యక్షముగు బ్రహ్మము, పూర్ణం= 
పరమాత్మ రూపముతో నంతటను వ్యాపించియున్నది. పూర్ణాత్‌ = 
కారణబ్రహ్మమునుండ పూర్ణం = కార్యబ్రహ్మము. ఉదచ్యతే = ప్రకట 
మగుచున్నది. పూర్ణస్య = కార్యాత్మక (బ్ర వ్మాముయొక్క, పూర్ణం = 
ఆత్మస్వరూపత్వమును, ఆదాయ (గ్రహించి, పూర్ణవేవ= పరిపూర్ణ 
పర|బ్రహమే, అవశిష్యతే= మిగులుచున్నది. 


ఈ పరబ్రహ్మము, ఆకాశమువలె సర్వత్ర వ్యాపించి నిరుపాధికమై 
యున్నది. వ్యవహార యోగ్యమైన ఈ సోపాధిక బ్రహ్మము పరమాత్మ 
స్వరూపముతో వ్యాపించియున్నది. నిరుపాధిక కారణబ్రహ్మమునుండి 
సోపాధిక కార్యబ్రహ్మము ప్రకటమగుచున్నది. కార్యబ్రహ్మమునకు ఆత్మ 
స్వరూపైకరసత్వమును బొందించి (జ్ఞానముచే తత్తదుపాధిగత సంబంధ 
మును దూరికరించి పరిపూర్ణ బ్రహ్మమే ప్రజ్ఞానఘనమై శేషించియున్నది. దోష 
త్రయ నివారణకొఅకు శాన్తిత్రయ మేర్చడినది అని మొదటనే వ్రాయడమైనది. 

జా(గ్రత్స్యష్న సుషుష్వాది ప్రపంచం యత్ర్రృకాళశతే | 

తద్హ్రవ్మాహమితి జ్ఞాత్వా సర్వబన్దైః (ప్రముచ్యతే ॥ 


జా[గత్నప్పసుషుప్పులు మొదలుగా గల ఈ దేహేంద్రియ ప్రపంచము 

లను ఏ యాత్మ ్రకాశింపజేయుచున్నదో, అట్టి యాత్మను పరమాత్మ 
స్వరూపముగా దెలిసికొనినవాడు సమస్త బంధములనుండి విముక్తుడై పర 
బ్రహ్మాకార స్టీతి గలవాడగుచున్నాడు (కైవల్యోపనిషత్తు). 


ఇట్టభావన ఒక్కదానివలన సమస్తబంధములును, విఘ్నములును 
దొలగిపోవును. మొట్టమొదట అట్టి భావన గలుగుటకు కొంత ప్రయాసగా 
నుండినను ఎప్పటికినైన నిట్టి స్తితి గలుగనిచో బంధనములుగాని, విఘ్నములు 
గాని తొలగవు. నిరతిశయానంద [బ్రహ్మ(్రాప్తియు సిద్దించదు. ఇది 
“ప్రజ్ఞానం బ్రహ్మ” అను మహావాక్యమునకు సంబంధించినది యగును. 


గాలిలేని స్థలమున (ప్రమిద, తైలము, వత్తియు నమర్భిన తదుపరి 
దీపమును వెలిగించిన నెట్లు వెలుగునో, ఆలాగున నిర్వాసనస్టలవును 
వాయువులేని ప్రదేశము, వైరాగ్య మను ప్రమిద, అనన్యదైవభక్తియను 
తైలమును ఏర్పడిన పిమ్మటనే “తత్త్వమసి” అను మహావాక్యము 
నుపదేశించిన “అహం బ్రహ్మాస్మి*'యను జ్ఞానజ్యోతి వెలుగుచుండును. 
దీపము వెలిగిన వెంటనే చీకటి పారిపోవునట్లు ఆత్మజ్యోతి వెలిగిన తత్‌క్షణమే 
యవిద్య హృదయమునుండి వెడలిపోవును. ప్రమిద, తైలము, వత్తి సరిగా లేని 
గాలి గల స్టలములో వెయ్యి నిప్పుపుల్లలు గీచి వెలిగించినను దీపము మండని 
విధమున పైజెప్పిన నాలుగు సాధనలు గలుగనిచో “తత్త్వమసి” మహావాక్యము 
నెంతకాలము శ్రవణము చేసినను బ్రహ్మజ్ఞానోదయము గలుగదు. పూర్విక 
బుషులకును, వర్తమాన జనులకును ఇచటనే భేదమేర్చడినది. అందువలననే 
నాలుగు వేదముల సారమగు నాలుగు మహావాక్యములను ఇప్పుడుండు 
ముముక్షువులు శ్రవణ, మనన, నిదిధ్యాసనాదులు చేసియు ఫలమును బొందక 
పోవుచున్నారు. మటీయు ప్రస్తుత జనులలో చాలమంది శ్రవణము మాత్రము 
చేతనే తృప్పులగుచున్నారు. మనన, నిదిధ్యాసనలను జేయువారు చాల 
అరుదైరి. ఆ కారణమువలనను పూర్విక బుషుల స్థానమును బొందజాలరైరి. 


దీనియందు మజీయొక రహస్యముగూడ గలదు. బంగారము, వెండి, 
రాగి, ఇత్తడి మొదలైన లోహములతో జేయబడిన ప్రమిదలైనను విరోధము 

లేదు. తైలము, వత్తి, గాళీలేని ప్రదేశముండి వెలిగంచినచో దీపము వెలుగు 
చుండును. అట్లయిన బదరికాశ్రమమునందుగాని, హృషీకేశమునందు గాని, 
కాశియందుగాని, స్వగృహవుందుగాని యుండినను దీపము వెలుగును. 
పైసాధనలు నాలుగు గలిగి యుండినచో ఎచ్చోట నుండినను ఆత్మజ్ఞానజ్యోతి 
వెలుగును. లేనిచో నెచ్చట నుంచినను వెలుగదు. మజీయు నాలుగు 
విధములగు లోహములను చెప్పినట్లు బ్రాహ్మణ, క్షత్రియ, వైశ్య, 
శూద్రులైనను విరోధమేమియు లేదు. సాధనములు నాలుగింటిని కలిగి 
యుండిన చాలును. ఇంకను వినుడు. ఆ పాత్రలు ఎజుపు, తెలుపు, పసుపు, 
నలుపు రంగులను కలిగియున్నను బాధ ఏమియు లేదు. ఆలాగుననే సన్నాసి, 
వానప్రస్ట, గృహస్ట, బ్రహ్మచారులైనను విరోధ ముండనేరదు. సాధనములు 
నాలుగు గలిగియుండిన చాలును. 


శ్రవణాయాపే బహుభిర్యో న లభ్యః 

శృణ్వంతో౭_పి బహవో యం న విద్యుః | 

ఆశ్ళర్యో వకా కుశలో౭_స్య లబ్బా 

ఆళ్చర్యో జ్ఞాతా కుశలానుశిష్టః ॥ 

ఈ ఆత్మ యనేకులచేత శ్రవణమునకును పొందబడుట లేదు. ఈ 
యాత్మను అనేకులు వినుచున్నను తెలిసికొనజాలరు. ఈ ఆతానుగూర్చి 
చెప్పువా రరుదు. ఈ ఆత్మను నిపుణముగా (గ్రహించిన వారును అరుదు. 
నిపుణుడైన ఆచార్యునిచే సుశిక్షితుడైన జ్ఞాతయు అరుదు (కఠోపనిషత్తు). 


వేలకొలది జనులలో పుణ్యవిశేషముచేతను, ఈశ్వరుని యను 
గహముచేతను ఆత్మసంస్కారము గల జీవు లరుదు. వారిలో నుత్తమ, 
మధ్యమ, మంద, తీవ్రాధికారులను తారతమ్య ముంటున్నది. కావుననే 
కొందరు శ్రవణము మాత్రమే చేయుదురు. మజీకొందరు మననమును 
గొంతవరకు శీలింతురు. ఇకకొందరు నిదిధ్యాసములోనికి (ప్రవేశింతురు. 
సాక్షాత్కారము వరకు అనుస్టించువారు చాల అరుదుగా నుందురు. అయితే 
దీనియందొక రహస్యము గలదు. ఏ ఏ జన్మములో ఏయే స్టితిలోనికి 

వచ్చునప్తు డేయే కారణములచే ఈ దేహము పతనమై పోయినను మజల 
వచ్చెడి జన్మలో నిపుడు గలిగియుండు ప్రతిబంధములు లేని జన్మము తప్పక 
గలుగును. ఇది |బ్రహ్మవిద్యానుష్టానములో గల ఫలితము. గీతయందును 
శ్రీకృష్ణభగవాను డీలాగున వచించెను- 

మనుష్యాణాం సహస్రేషు కశ్చిద్యతతి సిద్దయే । 

యతతామపి సిద్దానాం కశ్చిన్మాం వేత్తి త త్వతః ॥ 

మనుష్యులలో వేలకొలది సంఖ్యలయం దొకానొకడు పూర్వపుణ్య 
విశేషములచే ఆత్మజ్ఞానసిద్దికి యత్నించుచుండును. అట్లు యత్నము 
జేయువారలలో జ్ఞానసిద్దిని బొందినవారిలో సయితము ఒకానొకడు నన్ను 
(పరమాత్మను) బొందగలుగుచున్నాడు. 


ఇచటగూడ ప్రారంభించినవాడు పూర్ణత్వమును బొందక పోయినను 
విరోధము లేదు. పుణ్యాత్ముల లోకమును బొంది మజల పూర్ణత్వమును 
బొందుటకు దగిన ప్రజ్ఞయు, జ్ఞానమును, బలమును గల జన్మము నొందును. 

ప్రాప్య పుణ్యకృతాం లోకానుషిత్వా శాశ్వతీస్సమాః । 

శుచీనాం | శ్రీమతాం గేహే యోగభ్రష్టోతి భిజాయతే ॥ అని గీత, 

యదా సర్వే ప్రముచ్యన్తే కామా యేల స్య హృది శ్రితాః । 

అథ మర్యోత_మృతో భవత్యత్ర బ్రహ్మ సమశ్నుతే ॥ (కఠోపనిషత్తు) 


ఎవనియొక్క అంతఃకరణములోగల సవుస్త (ప్రపంచ వాసనా 
రూపమగు వృత్తులు సంపూర్ణముగా వదలిపోవునో, అట్టి బ్రహ్మనిష్టు డిచటనే 
యమృతత్వమును బొందుచున్నాడు. ఈ దేహముతో గూడియున్నప్పుడే 
బ్రహ్మమును బొందుచున్నాడు అని కఠవల్లి (శ్రుతి. 


ముక్తయనగా విడుదల అని యర్దము. దేనినుండి విడుదల? ఆత్మ 
కనాత్మ వస్తువులతోగల బంధములనుండి విడుదల యని భావము. అది 
ఇచట జీవించి యున్నప్పుడే గలుగవలయును. కావుననే ఆ ముక్తి జీవన్ముక్తి 
అని పేర్కొనబడినది. మరియు “అత్ర బ్రహ్మ సమశ్చ్నుతే''* అని చెప్పబడినది. 

ఏకాకీ రమతే నిత్యం స్వభావగుణవర్షితః 


ఎవ డేకాంతమునందు ఏకాకియై ఇదివరలో గలిగియుండు ప్రకృతి 
గుణములను విడిచి బ్రహ్మజ్ఞానామృతముచే తృప్తుడగునో వాడు జీవన్ము 
క్తుడని వవింపబడుచున్నాడు అని జీవన్ము క్ష గీత. 


స్వభావగుణ మనగా నిది నా జాతిస్వభావము, నా దేహ స్వభావము, 
నా వాక్కుయొక్క స్వభావము, నా యాగ్రమస్వభావము, నా మానసిక 
స్వభావము, నాదేశస్వభావము అని యీలాగున స్వభావమును గురించి 
గొప్పగా బెప్తుక్‌నువారు కొంతమంది గలరు. ఈ స్వభావములను త్యజించ 
వలయు నని విజ్ఞు లుపదేశించినను, ఇది నా పూర్వజన్మకర్మస్వభావమని 
వీరముగా బలుకువారుగూడ లేకపోలేదు. ఆత్మజ్ఞాని యీ స్వభావమును 
దేహసంబంధము, మానసిక స్వభావమని తలంచి అతని అనాత్మ స్వభావము 
గలవానినిగా గుర్తించి ఆత్మయొక్క స్వభావము బొత్తిగా తెలియని వాడనియే 
తలంచును. 


ఆత్మానాత్మ విచారణచే, పెజెప్పిన స్వభావము లన్నియు అనాత్మ 
స్వభావములని త్యజించి, తన యాత్మస్వరూపముయొక్క లక్షణమును 
గ్రహించుకొన్నప్పుడే ముక్తి గలుగును. అట్టుగాక ఒకడు ధరించియుండు 
తెలుపు, నలుపు , ఎటుపు, పసుపు రంగులుగల ఉడుపులను జూచి నీ వెవరవని 
యడిగినచో తాను ధరించిన యుడుపుల యాకృతిని రంగులను జూపి అదే 
తానని చెప్పినచో అట్టి వానిని జూచి జనులేమి తలంతురు? ఇతడు పీచ్చివాడని 
గ్రహింతురు. అట్టి భ్రమలేని మానవుండైన తన పేరును, జాతినిమా త్రమే 
చెప్పును. ఆలాగున అజ్ఞాన భ్రాన్లిగల మానవుడు పైజెప్పీన స్వభావము తానని 
వచించును. ఈ విషయమై శంకరాచార్యులు తెలిపినది చూడుడు- 


తా | 
స్వభావస్పచ్చిదానందనిత్యనిర్మలతా£_£_త్మనః ॥ 

సూర్యునకు ప్రకాశమును, నీళ్ళకు చల్లదనము, అగ్నికి ఉష్ణత్వమును 
స్వతస్సిద్దమైన స్వభావ మైనట్టు, ఆత్మకు సత్‌ చిత్‌ ఆనందాదులే స్వభావమని 
ముముక్షువు తెలిసికొనవలయును. 

ప్రశాన్తమనసం హ్యేనం యోగినం సుఖముత్తమమ్‌ |! 

ఉపైతి శాన్తరజసం బ్రహ్మభూతమకల్మషమ్‌ ॥ 

ప్రశాన్తమైన మనస్సు గలవాడును, రజోగుణము నశించినవాడును, 
కల్మషరహితుడును, బ్రహ్మమే తనయాత్మ యను నిశ్చయము గలవాడు నగు 
యోగిని ఉత్తమమైన నిరతిశయానందము వచ్చి పొందును. 


ఈశ్లోకమున చెప్పిన గుణములు గలవానిని నిరతిశయానందము 
స్వయముగా వచ్చి వరించునని తెలుపడమైనది. విరక్తుడై యాత్మనిష్ట 
గలవాడు మోక్షముకొటకు ప్రయత్నింప నక్కరలేదు. మోక్షము వచ్చి వీనిని 
వరించును. ఇట్టి విరాగిని బ్రహ్మనిష్టుని ముక్తికాంత స్వయముగా వచ్చి 
వరించును. అట్టు గానివాడు మోక్షము కొటికు వెదకి వెదకి ప్రార్టించినను 
లభించదు. రాచకన్య ధీరుడైన రాకుమారుని వరించునేగాని, రో గిష్టుడు, 
హీనకుల సంజాతుడగు వాడు కోరినను దొరకునా? మోక్షలక్మి యను 
ముక్తికాంతయొక్క స్తితి యీలాగున నుండును. మజీయు బ్రహ్మచర్య |వ్రతనిష్ట 
గలవాడును, వేదాధ్యయన పరుడును, ఇంద్రియజయము గలవాడును నగు 
బ్రాహ్మణునికి శ్రేష్టకులజులు (శ్రీమంతులును నగు విప్రులు సుగుణనిధియు, 
విద్యావతియునగు తవుకన్నెను దానము చేయుదురేగాని హీనజాతి” 
ఎంజాతుడును, దుర్షణభూయిష్టుడునగు వాడెంత ధనమిచ్చినను, ప్రాధేయ 
పడినను ఇవ్వనేర్తురా? బ్రహ్మజ్ఞానముయొక్క ప్టితియు నీలాగున నుండును. 


అచ్యుతోల హమననో౭ హం గోరిందో౭.హమహం శివః | 
ఆనన్స్‌ల _హమశేషోల_హమజోల_ హమమృతో౭ స్మహమ్‌ I 
నిత్యోల హం నిర్వికల్పోల హం నిరాకారోలి_-హమవ్యయః | 
సచ్చిదానందరూపో౬_హం పరిపూర్చో౭ిస్మి సర్వదా ॥ 

బ్రహ్మైవాహం న సంసారీ ముకోల_హమితి నిశ్చయః | 
శుద్దబోధస్వరూపో£_హం నిర్మలో£_హం సనాతనః ॥ 


నేనచ్యుతుండను, నేననంతుండను, నేను గోవిందుడను, నేను 
శివుడను, నే నానందస్వరూపుడను, నే నశేషుండను, నే నజుడను, నే నమృత 
స్వరూపుడను అగుచున్నాను. నేను నిత్యుండను, నేను నిర్వికల్పస్వరూపు 
డను, నేను నిరాకారుండను, నే నవ్యయుండను, నేను సచ్చిదానంద 
స్వరూపుడను, నే నెల్లప్పుడు పరిపూర్ణ స్వరూపుండనుగా నుంటున్నాను. 
నేను పరబ్రహ్మస్వరూపుడను, నేను సంసారినిగాను, నేను ముక్తుండను. ఇది 
నిశ్చయము. నేను శుద్దబోధస్వరూపుండను, నేను నిర్మలుండను, నేను 
సనాతనుడవై యుంటున్నాను. ఇట్లు (శ్రీవేదవ్యాసులు మానసిక స్నానవిధి 
యందు భావనచేయుట కుపదేశించిరి. ఇట్టి బ్రహ్మభావనవలననే జీవుని 
యొక్క అజ్ఞానము నశించునుగాని వేరుమార్గమున నశించదు. జలస్నాన 
ముచే దేహమలము నశించునేగాని ఆత్మమలము నశించదు. 


ధ్యానహ్రదే జ్ఞానజలే రాగద్వేషమలాపహే । 
యః స్నాతి మానసే తీర్చే స యాతి పరమాం గతిమ్‌ ॥ 


ధ్యానవును అగాధవుగు మడుగునందు, రాగద్వేషములనెడీ 
మలినమును పోగొట్టు జ్ఞానజలమందు ఎవడు స్నానమాచరించునో అతడు 
అజ్ఞానవును మాలిన్యము లేనివాడై సర్వోత్తమవుగు (బ్రహ్మమును 
బొందుచున్నాడు. 


కావున బాహ్యతీర్ణములలో స్నానమాచరించినందుచే కృతార్టుడ 
నైతినని తలంచి మోసపోక ఆత్మతీర్ణములో స్నానము చేయులాగున జూడ 
వలయును. భారతమున ధర్మరాజు, భీష్ముని తీరమాహాత్మ్యమును అడిగి 
నప్పుడు సమస్తతీరములయొక్క మహిమయు, స్నానవిధియు, అనంతరము 
జేయవలసిన దాన ధ్యానములను గుటీంచి తెలిపి చివరి కీయాత్మతీర్థమును 
గురించిన ఒక శ్లోకము నుపదేశించెను. తీర్రయాత్ర చేయువారు స్నానము, 


ఇందొనము, ధ్యానము అను నంతిమ నకారత్రయమును గలిగి యుండవలయు 

రిం 


fin 


నని వచించిరి. శాంతిపర్వమున భీష్ముడు చెప్పిన శ్వొకము- 


ఆత్మానదీ సంయమతోయపూర్ణా సత్య (ప్రదా శీలతబాదయోర్శిః । 
తత్రావగాహం కురు పాణ్ణపుత్ర న హ్యన్యథా శుధ్యతి చాంతరాత్మా ॥ 


ఆత్మ యనునది యింద్రియముల సంయమవును జలములతో 
నిండినది. సత్యమను మడుగుతో గూడినది. పవిత్రశీలమను తీర్థములతో 
గూడినది. జీవరాసులలో కరుణయను నలలతో గూడినది. ఓ ధర్మరాజా! 
అట్టి నదిలో స్నానమాచరింపుమా! వేరు ఎ విధమైన దానివలనను అంత 
రాత్మశుద్ది కాజాలదు. 

ఆత్మా క్షేత్రజ్ఞసంజ్ఞో9_యం సంయుక్తః ప్రొకృతెర్లుణైః | 

తై రేవ విగతళ్ళుద్దః పరమాత్మేతి గద్యతే ॥ 


ఆత్మయనియు, జీవాత్మయనియు, క్షేత్రజ్ఞుడనియు పేరు గల ఈ 
యాత్మవస్తువు ప్రకృతిగుణములను సత్త్వరజస్తమస్సులచే బద్దుడై జీవుడను 
పేరు గలిగియుండును. అట్టి ప్రకృతిసంబంధ త్రిగుణములనుండి బ్రహ్మ 
నిష్టానుష్టానముచే శుద్దుడై విడుదల పొందునప్పుడు పరమాత్మ యని చెప్ప 
బడుచున్నది అని ఎష్టుపురాణము. 


ప్రకృతితో గూడియున్నప్పుడు జీవుడనియు, ప్రకృతినుండి విముక్తిని 
బొందినప్పుడు శివుడనియు (గ్రహించదగినది. ఈవిషయమై యిదివరలో 
అపరంజి బంగారపు దృష్టాంతము తెలుపడమైనది. 


యల్లాభాన్నాపరో లాభో యత్సుఖాన్నాపరం సుఖమ్‌ | 
యజ్‌జ్ఞానాన్నావరం జ్ఞానం తద హ్మేత్యవధారయేత్‌ ॥ 


ఏ యాత్మలాభముకంటె అనగా బ్రహ్మప్రాప్తికంటె వేరు లాభము 
లేదో, యే జ్ఞానసుఖముకంటె వేరుసుఖము లేదో, యే యొక్క జ్ఞానమును 
తెలిసికొనుటకంటె వేరుగ తెలియందగినది లేదో, అదియే బ్రహ్మమని 
నిశ్చయముగా తెలిసికొనవలయును అని యాత్మబోధము. 

(బ్రహ్మ ప్రాప్తికి మించిన లాభముగాని, సుఖముగాని, జ్ఞానముగాని 
మజియొకటి లేదని గ్రహించినవాడే ఆత్మజ్ఞానముయొక్క మహిమను 
ఎటీంగినవాడు. ఏలన తక్కినవన్నియు నశించును. ఈ యాత్మజ్ఞాన 
మొక్కటియే నాశము లేనిది. 


జ్ఞానయజ్ఞొోడుపేనై వ బ్రాహ్మణో వాఠి_న్హ్యజోతి పి వా | 

సంసారసాగరం తీర్వా ము క్రిపారం హి గచ్చతి ॥ 

ఆత్మనిష్ట్ణాపరమగు జ్ఞానయజ్ఞమనెడి యోడచే బ్రాహ్మణుడైనను సరి, 
అంత్యజుడైనను సరి ఈ దుఃఖసాగరమను సంసారమునుండి తరించినవాడై 
నిత్యశాంతియు, శాశ్వతసుఖమగు మోక్షమును బొందగలుగును. 


బ్రహ్మజ్ఞానము గలవా డెవ్వడైనను సంసారసాగరమును దాటి 
మోక్షపుదరిని జేరగలుగును. 


ధర్మమేఘమిమం ప్రాహుస్సమాధిం యోగవిత్తమాః | 

వర్షత్యేషయతో ధర్మామృతధారాస్సహ(స్రశః ॥ (పంచదశి) 

బ్రహ్మజ్ఞానులగు మహాత్ములు నిర్వికల్పసమాధిని (ఆత్మసాక్షాత్కార 
జ్ఞానమును) ధర్మమేఘమునుగా వర్ణించియున్నారు. మేఘము కుంభవృష్టి 
చేయునట్లు ఈనిర్వికల్పసమాధి పుణ్యలక్షణములైన యమృతధారలను 
అపరిమితముగాను, సహస్ర సంఖ్యాకములుగాను వర్షించుచున్నది. 

ఇట్టి మహిమాతిశయ మీ యాత్మజ్ఞానమునందు లేనిచో రారాజులు, 
చక్రవర్తులు సహా వార్దక్య దశారంభమునందు రాజ్యమును, రాజభో గమును 
త్యజించి వనమునకేగి యోగనిష్ట నవలంబింతురా? 

ధన్యో౭_హం ధన్యో౭_హం నిత్యం స్వాత్మానమంజసా వేది | 

ధన్యో౭_హం ధన్యోతి-హం బ్రవ్మానన్లో విభాతి మే స్పష్టమ్‌ ॥ 

సర్వదా నాయొక్క నిజరూపమగు దేశకాలాద్యనవచ్చిన్న (ప్రత్య 
గాత్మను సాక్షాత్తుగా నెటీగితిని. అందువలననే నేను కృతార్చుడనైతిని. 

కృతార్చుడనైతిని. వుజీయు బ్రహ్మస్వరూపమగు ఆనందము నాకు 
స్పష్టముగా స్ఫురించుచున్నది. అందువలన నేను కృతార్జుడనైతిని. నేను 
కృతార్చుడనైతిని. 

ధన్యోఇ_హం ధన్యోహం దుఃఖం సాంసారికం స వీక్షేల ద్య | 

ధన్యోహం ధన్యో౭_హం స్వస్యాజ్ఞానం పలాయితం క్వాపి ॥ 

వుటీయు నిప్పుడు దుఃఖస్వరూపమగు సంసారమును నేను చూచు 
చున్నవాడను గాను. అందుచే నేను కృతార్ణుడనైతిని. నేను కృతార్చుడవైతిని. 
నాయొక్క అనేక జన్మకర్మవాసనా సమూహము గల అజ్ఞానము ఎక్కడనో 
పారిపోయెను (నశించెను. అందుచేత నేను కృతార్జ్చుడ నైతిని. నేను 
కృతార్హుడ నైతిని, 

ధన్యోఇహం ధన్యో౭ హం కర్తవ్యం మే న విద్యతే కించిత్‌ | 

ధన్యోల హం ధన్యోవి హం ప్రాప్తవ్యం సర్వమద్య సంపన్నమ్‌ ॥ 

వమటీయు నాకు జేయందగినది కొంచెమైనను ఇప్పుడు లేనందున 
నేను కృతార్జుడ నైతిని. నేను కృతార్జుడ నైతిని. మటీయు పొందదగిన ఫలవర్గ 


మంతయు ఇప్పుడు నాచే పొందబడినట్లాయెను కనుక నేను కృతార్హుడ 
నైతిని. నేను కృతార్థ్టుడ నైతిని. 


థన్యో9_ హం ధన్యోత హం తృప్తేర్మే కోపమా భవే లోకే | 

ధన్యోల హం ధన్యో౭_హం ధన్యో ధన్యః పునః పునర్రన్యః ॥ 

మటీయు నాయొక్క తృప్తికి సమానమైన వస్తువెద్దియు లోకము 
నందు లేదు. అందువలన నేను ధన్యుడ నైతిని. నేను ధన్యుడ నైతిని. ఈ 
తృప్తికంటె మణీ యొకటి చెప్పందగినది కనబడని కారణముచేత నేను 
కృతార్జుడ నైతిని. నేను కృతార్టుడ నైతిని. మాటిమాటికి కృతార్జుడ నైతిని. 
నేను కృతార్జ్చుడ నైతిని, కృతార్హుడ నైతిని. 

అహో పుణ్యమహో పుణ్యం ఫలితం ఫలితం దృఢమ్‌ | 

అస్య పుణ్యస్య సంపత్తే రహ వయమహో వయమ్‌ ॥ 

ఆహా! నాయొక్క పుణ్యము దృఢముగా ఫలించెను. ఓహో! నా 
యొక్క పుణ్యము దృఢముగా ఫలించెను. ఈ పుణ్యసంపత్తివలన నోహో 
మేము ధన్యులము, అహో మేమే ధన్యులము. 


అహా శా(న్హ్రమహోా శాన్హ్రమ హో గురురహూ గురుః | 
అహో జ్ఞానమహో జ్ఞానమహో సుఖమహో సుఖమ్‌ ॥ 


(దతాత్రేయోవనిషత్రు.) 


వేదాంతశాస్త్ర మెంత మనోహరము! వేదాంతశా(స్త్రము ఓహో, 
ఎంత సారమైనది! ఓహో, వేదాంతగురు వెంత గొప్పవాడు! ఓహ, 
మాగురు వెంతగొప్పువాడు! ఓహో, అద్వైతాత్మ తత్తజ్ఞానమెంత మంచిది! 
అహో, అద్వైతాత్మ తత్త్వజ్ఞానమెంత సారమైనది! ఓహో మా యాత్మసుఖ 
మెంత గొప్పుది! ఓహో! మా సుఖ మెటువంటిది; ఓహో! అళ్ళర్య 
మాశ్చర్యము!! 


దత్తాత్రేయులకు కలిగిన యానందావిర్భావము పట్టజాలక 
తాండవము చేసి యిట్లు వచించిరి. నిరతిశయానందమనియు, అతిహర్ష 
మనియు దీనికి పెరుగలదు. అందువల్ల ద్విరుక్షప్రయోగ మిచ్చోట దోషము 
గాదు. ఆత్మజ్ఞానముయొక్క మహిమ యెట్టిదియో దీనివలన తెలిసికొన 
వచ్చును. ఇట్టి వుహివు దీనియందు లేనిచో శ్రీబుద్ద, (శ్రీశంకర, 
శ్రీదయానంద, శ్రీవివేకానంద ప్రభృతులు బాహ్యలోకమును త్యజంచి, 
ఆత్మలోకములో ్రవేశింతురా? 


వాష్రంతి జన్మ మానుష్యం భువి దేవాళ్ళత[క్రతుః | 
చిద్విద్యాయాం పరో౭_పాసో యతో నాన్యో౭ి_ధికారభాక్‌ ॥ 


ఇంద్రుడును, దేవతలును ఎప్పుడెప్పుడు భూలోకములో మనుజు 
జన్మము లభించునాయని వాంభించుచుందురు. ఏలన బ్రహ్మవిద్యను సాధించి 
ముక్తిని బొందుటకు మనుష్యశరీరము తప్ప వేరు ఏ జన్మము నెత్తినవారికిని 
సాధ్యపడదు. 

దీనివల్ల మానవజన్మముయొక్క మహిమ యెట్టిదో తెలిసికొనవచ్చును. 
దేవతలు ఒకానొకప్పుడు భూలోకమున మనుష్యులై యుండి యజ్ఞాది 
క్రతువు లొనర్భి స్వర్గలోకమును బొందిరి. ““క్షీణేపుణ్యే మర్హ్యలోకం విశ స్తా. 
ఆ పుణ్యము నశించిన మటల భూలోకములో మనుష్యులై పుట్టవలసి 
యుందురు. ఇచటనే తపమొనర్చి జ్ఞానమును బొంది ముక్తులు గావలసి 
యున్నారు. ఈ విషయమై కఠోపనిషత్తు నుడివినది చూడుడు- 


యథా స్వప్నే తథా పితృలోకే। 
యథా౭ి_ప్పు పరీప దదృ శే తథా గన్హర్వలోకే 
ఛాయా౭_ ౨ _ తపయోరివ బ్రహ్మలోకే॥ 


ఏవిధముగా అద్దమునందు తన (ప్రతిబింబము స్పష్టముగా గనబడు 
చున్నదో, అదే విధముగా నిర్మలమైన మనుష్యబుద్దియందు ఆత్మదర్శనము 
స్పష్టముగా నగుచున్నది. స్వప్షమునందు తన దేహమేలాగున వికార రూప 
ముగా కనబడుచుండునో, పితృలోకమందును ఆలాగుననే యుండును. 
నీటియందు తనముఖ ప్రతిబింబము స్పష్టముగా దెలియక ఎట్టు విభ 
కావయవములుగ కనబడుచుండునో, అట్లే గన్టర్వలోకమున (స్వర్గ 
లోకమున) ఆత్మదర్శనము స్పష్టముగా గలుగజాలదు. మటీయు బ్రహ్మలోక 
మందుగూడ ఛాయా౭.౭ తపములవలె అనగా తనయొక్క నీడవలె 
అస్నష్టముగానే కనబడును. కావున దీనిని బట్టీ యాలోచించిన మానవుని 
జన్మ యెట్టి గొప్పతనమును గలిగినదో (గ్రహించుకొనవచ్చును. 


కుక్కకు టెంకాయ దొరకినట్లును, కోతికి రత్నహారము లభించి 
నట్లును సామాన్యమానవులు మానవ జన్మము దొరకియు దానిచే బొందెడి 
ఫలమును బొందకయున్నారు. 


స్పృష్ట్వా పురాణి వివిధాన్యజయా£౬_౬_త్మశక్యా 
వృశాన్‌ సరీస్ఫపపశూన్‌ ఖగదంశుమత్సాాన్‌ । 

తై స్తెరతుష్రప్ప్ర్రదయః పురుషం విధాయ 
బ్రవ్మావలో కధిషణ ముదమాప దేవః ॥ 


బ్రహ్మదేవుడు తనశక్తిచే వృక్ష సర్బ, పశు, పక్ష్యాది వివిధ జంతువు 
లను సృజించి సంతోషింపక, మానవుని సృజించి యతడు పరబ్రహ్మస్వరూప 
మును తెలిసికొనుటకు తగిన బుద్దిగలవాడని తలంచి సంతసించెను అని 
భాగవతము. 


బ్రహ్మదేవుడు సమస్త చరాచర ప్రాణికోటు లన్నిటిని సృష్టించిన 
తదుపరి వాటికి, వేటికిని అత్మజ్ఞానస్వరూపమును తెలిసికొనెడి శక్తి 
లేకపోవుట చేత తనసృష్ట నిరుపయోగమైనది గదా యని తలంచి 
విషాదపడెనట. తరువాత మటీంత తపస్సుచేసి, ఆత్మశక్తిని కేంద్రీకరించి 
బ్రహ్మస్వరూపమును తెలిసికొనే లాగున మానవుని సృష్టించెను. అతనిని 
పరీక్షించి బ్రహ్మావలోకమును జేయందగిన బుద్దిగలవాడని తలంచి, ఇప్పుడు 
తన సృష్టి సార్ధక మైనదని తలంచి యానంద భరితుడాయెను. పైకఠోపనిషత్తు 
వాక్యమును ఈ భాగవత వాక్యమును గ్రహించిన మానవజన్మయొక్క 
యుత్కృష్టత [గ్రహించుకొనవచ్చును. (శ్రీశంకర భగవత్సాదాచార్యులవారు 
“జంతూనాం నరజన్మ దుర్లభవు* అనియు, ఉత్తరగీతయందు 
(శ్రీకృష్ణభగవానుడు: - 

ఆవారని[దద్రాభయమైథునాని సామన్యమేతత్పశుభిర్నరాణామ్‌ । 

జ్ఞానం నరాణామధికో విశేషో జ్ఞానేన హనాః పశుభిస్పమానాః ॥ 
అనియు వచించిరి. మరియు “దుర్లభో మానుషో దేహః ప్రాణినాం క్షణ 
భంగురఖ? అని భాగవతము తెలుపుచున్నది. ఇక నీ విషయమై యెన్నియో 
ప్రమాణములు గలవు. 

అహం బ్రహ్మేతి వాక్యార్టబోధో యావద్ద్ర ఢీభవేత్‌ | 

శమాది సహితస్తావదభ్య సేచ్రవణాదికమ ॥ 

బ్రహ్మాత్మెక్యజ్ఞానము దృఢముగ గలుగువరకు శమదమాది ధర్మము 
లతో గూడినవాడై వేదాంత శ్రవణ, మనన, నిదిధ్యాసములను బ్రహ్మనిష్పలు 
తప్పక యభ్యసింపవలయును. 


రోగియైనవాడు సంపూర్ణారోగ్యము గలుగువరకు జౌషధపథ్యాదు 
లెట్లు గలిగియుండవలయునో, ఆలాగున భవరోగముగల జీవులుగూడ 
(ప్రకృతిదోషము నశించువరకు బ్రహ్మాభ్యాసము, ఆహార నియవుము, 
నివాసస్టల యోగ్యతయు గలిగియుండవలయును. పూర్విక బుషు 
లాలాగున నుండిరి. వర్తమాన ముముక్షువు లట్లు చేయకపోవుటయే సంపూర్ణ 
భవరోగ విముక్తులు గాకపోవుటకు గారణము. 


భావితం తీవ్రవేగేన యద్వస్తు నిశ్చయాత్మనా | 
పుమాం స్తద్ది భవేచ్చీమఘ్రం జ్ఞేయం (భ్రమరకీటవత్‌ ॥ 
నిశ్చయబుద్ది గలవానిచేత నేవస్తువు తీవ్రవేగముతో రేయింబవళ్ళు 


భావింపబడుచున్నదో అట్టి జ్లేయవస్తువును భ్రమరకీటకమువలె నతడు 
పొందుచున్నాడు (అపరోక్షానుభూతి). 


కీటకము ఎడతెగక (భమరమును భావనచేయుటచే తుమ్మెదగా 
మారునట్లు జీవుడున్ను ఎడతెరపిలేక బ్రహ్మభావన చేయుచుండవలయును. 

అఖండైక రసం బ్రహ్మ చాఖండైకరసం |వ్రతమ్‌ | 

అఖండైక రసో జీవ శాఖండైకరసో హ్యజః ॥ 1 

అఖండైక రసో [బ్రహ్మా చాఖండైక రసో హరిః | 

అఖండైక రసో రుద్ర శాఖండైక రసో స్మ్యహమ్‌ ॥ 2 

అఖండైక రసో వ్యోత్మా హ్యఖండైక రసో గురుః । 

అఖండైక రసం లక్యమఖండైక రసం మహః ॥ 3 


అఖండైక రసో దేహ శాఖండైక రసం మనః । 
అఖండైక రసం చిత్తమఖండైక రసం సుఖమ్‌ ॥ 4 

ఆఖండైక రసం కించి దఖండైక రసం పరమ్‌ । 
అఖండైక రసాదన్యత్‌ నాస్తి నాస్తి షడానన ॥ 


అఖండైక రసం సర్వం చిన్మాత్రమితి భావయేత్‌ ! 
చిన్మాత్రమేవ చిన్మాత్రమఖండైకరసం పరమ్‌ ॥ 


భవవర్షిత చిన్మాత్రం సర్వం చిన్మాత్రమేవ హి | 

ఇదం చ సర్వం చిన్మాత్రమయం చిన్మయమేవ హి ॥ 
చిత్తవృత్తివిహినో£_.హం చిదాత్మైకరసో౬_స్మ్యహమ్‌ । 
సర్వదృశ్యవిహినో£_హం దృ(గూపో౭_స్మృహమేవ హి ॥ 
చిద్రూపమాత్రబ్రహ్మైవ సచ్చిదానందమద్వయమ్‌ । 
ఆనందఘన ఏవాహమహం (బ్రహ్మాస్మి కేవలమ్‌ ॥ 
సత్యానందస్వరూపో9 హం జ్ఞానానందఘనోఐ_స్మృహమ్‌ । 
విజ్ఞానమాత్రరూపో2_హం సచ్చిదానంద లక్షణ: ॥ 
బంధముక్తి విీహీనోల హం శాశ్వతానంద విగ్రహః | 
ఆదివైతన్యమాప్రోత_హ మఖండైక రసో౭_స్మ్రహమ్‌ ॥ 
ముకో£_.హం మోతక్షరూపో9 హం నిర్వాణసుఖరూపవాన్‌ । 
నిత్యవిజ్ఞానమాత్రో౭_.హం సన్మాత్రానందవానహమ్‌ ॥ 


అహం (బ్రహ్మాస్మి మం|త్రోల యం దేహదోషం వినాశయేత్‌ । 
అహం[బ్రహ్మాస్మి మంత్రోలియం జన్మపాపం వినాశయేత్‌ ॥ 
అహం బ్రవ్మాస్మి మంత్రో౭_యం మృత్యుపాశం వినాశయేత్‌ । 
అహం బ్రవ్మాస్మి మంత్రో౭_యం ద్వైతదుఃఖం వినాశయేత్‌ ॥ 


అహం (బ్రహ్మాస్మి మంత్రో౭.యం భేదబుద్దిం వినాశయేత్‌ । 
అఆహంటబ్రహ్మాస్మి మంత్రో౭_యం చిన్తాదుఃఖం వినాశయేత్‌ ॥ 


అహం(బ్రవ్మాస్మి మంపత్రోలి_యం కోటిదోషం వినాశయేత్‌। 

అహం (బ్రహ్మాస్మి మంత్రో౭.యం జ్ఞానానందం ప్రయచ్చతి ॥ 4 

అహంబ్రవ్మాస్మి మం(త్రోలి యం సర్వశోకం వినాశయేత్‌ | 

అహం బ్రహ్మాస్మి మంటత్రోల యం దృశ్యపాపం వినాశయేత్‌ ॥ 5 

అహం బ్రహ్మాస్మి మంత్రో౭_యం క్రోధశక్తిం వినాశయేత్‌ | 

అహంబ్రవ్మాస్మి మంత్రో. యం బుద్దివ్యాధిం వినాశయేత్‌ ॥ 6 
(ధ్యానబిందూపనిషత్తు.) 


ఇది ధ్యానానంతరము పగలు పారాయణచేయుటకు తగినది. అర్హము 
సులభ([గ్రాహ్య మగుటచేత తాత్పర్యము వ్రాయలేదు. 


అనాదిమాయయా సుపో యదా జీవః ప్రబుధ్యతే | 
అజమని ద్రమస్వప్నమద్వైతం బుధ్యతే తదా ॥ 


(మాండూక్య ఉపనిషత్తు) 


ఈ జీవుడెప్పుడు మాయారూపమైన నిద్రనుండి మేలుకొనుచున్నాడో 
అప్పుడే జన్మాదులు లేని అద్వయస్వరూపమైన స్వయం ప్రకాశకమగు 
నాత్మను తెలిసికొనుచున్నాడు( పొందుచున్నాడు). 

మానవు డెంతవరకు నిద్రయందున్నాడో అంతవరకు తానెవ్వడు, 
ఎచ్చట నుంటున్నాడు, దేనికై యేతెంచెను అను మూడు విషయములను తెలి 
సికొనజాలడు. నిద్రనుండి మేల్కాంచిన వెంటనే తానెవ్వడు, ఎచటనున్నాడు, 
ఎందుల్సకై వచ్చెను- ఇవన్నియు నెజుంగుచున్నాడు. ఆలాగున మాయా 
మోహముండువర కాత్మస్వరూప మిట్టిదనియు, జన్మమునకు గారణమును, 
జన్మాంతరస్టితియును తెలిసికొనలేడు. ఇది అందరికిని ననుభవమే. పండితు 
డైనను, సార్వభౌముడైనను, సన్న్యాసియ్రైనను, గృహస్టుడైనను, (స్త్రీయయి 
నను, పురుషుడైనను, అగ్రజన్మము గలవాడైనను, అంతిమ కులజాండైనను, 
అత్మప్రబోధ జ్ఞానోదయము గలుగువరకు నెవ్వరును తన నిజస్వరూపము 
నెబుంగజాలరు., 


య్‌ 

మటీయు నిద్రలో నుండువారు పై నిరూపించిన వారైనను నిద్రలో 
నుండు మరియొకనిని ఎట్లు లేపంజాలరో, నిద్రనుండి లేచినవాడు 'పైజెప్పిన 
వేలాదిజనులను నిద్రనుండి యెట్లు లేపగలుగునో, ఆలాగున ఆత్మ 
ప్రబోధము గలుగనివాడు అజ్ఞాననిద్రలో నుండువారిని ప్రబోధము గావించ 
జాలడు. గురువులుగా నుండు వారందరును ఈసత్యము నెరుంగవలయును. 


ఇది బ్రాహ్మణాది జాతులకును, సన్న్యాసాది ఆశ్రమములకును, స్త్రీ) 
పురుషులకును సంబంధించినది గానేరదు. కావున సన్వ్యాసియే గురువుగా 
నుండవలయును. బ్రాహ్మణుడే యుపదేశాధికారము గలిగియుండవల 
యును. పురుషుడే అర్హుడు అని చెప్పునది సరిగాదు. దేహధర్మము లన్నియు 
గురుత్వమునకు సంబంధించినవి గావు. ఆత్మప్రబోధవే కారణమని 
గ్రహించుకొనవలయును. జౌషధమున్సు రోగమును ఎరిగినవాడే వైద్యుడు 
గాని తక్కినవారెవరును కానట్లు ఈ బ్రహ్మోపదేశవిషయము గూడ 
తెలీసికొ నవలయును. 


ఘటమధ్యే యథా దీపో బాహ్యే నైవ ప్రకాశతే । 

భిన్నే తస్మిన్‌ ఘటే చైవ దీవజ్వాలా చ భాసతే ॥ 

స్వకాయం ఘటమిత్యు కం యథా జీవో హి తత్సదమ్‌ | 

గురువాక్యసమాభిన్నే బ్రహ్మజ్ఞానం (ప్రకాశతే ॥ 

ఎలాగున కుండలోనుండు దీపము బాహ్యమున ప్రకాశింపనేరదో, 
అట్టి ఘటమును భేదించిన దీపజ్వాల యేలాగున బాహ్యమునకు 
ప్రకాశించునో, ఆలాగున హృదయగుహయందు అవరింపబడియుండు 
అజ్ఞానమునకు ఘటమని పేరు. దానియందు వెలుగుచుండు ప్రజ్ఞాన 
స్వరూపమై యుండు ఆత్మను దీపమని గ్రహించవలయును. గురుబోధైక 
జ్ఞానమనెడి దండముచే ఉపాధిని పగులగొట్టునప్పుడు పరబ్రహ్మస్వరూప 
మగు జ్ఞానజ్యోతి ప్రకాశించును. 


కొందరు ఆత్మ స్వప్రకాశస్వరూప మైనది కావున దానిని తెలిసి 

కొనుటకు మజీయొక సాధనమేలయని యడుగుచున్నారు. ప్రకాశించు 
చుండు దీపమును ప్రకాశింపజేయుటకు వురియొక దీప మేలాగున 
అవసరము లేదో ఆలాగున మరియొక గురు వవసరము లేదని వచింతురు. 
ఇక కొందరు ఘటములోపల దీపము వెలుగుట సత్యమైనను, ఘటావరణ 
మును ధ్వంస మొనర్భకపోయిన దీపముండియు నేలాగున ప్రయోజనము 
లేదో, అది (ప్రకాశింపజాలదో, ఆలాగున అజ్ఞానరూపమగు ఆవరణమును 
రహిత మొనర్భుటకు దగిన యనుష్టాన మువసరమనియు, గురువాక్య 
ముండవలయుననియు జెప్పుదురు. ఈ మూలశ్ళోకమున, “గురువాక్య 
సమాభిన్నే బ్రహ్మజ్ఞానం (ప్రకాళతే”” అని యుండుటవలన గురువాక్య 
మవసరవుని తేలుచున్నది. పైవాక్యద్వయమునకు ఈ శ్లోకమున 
సమాధానము గలదు. ఆత్మ స్వప్రకాశ మైనదియు సత్యమే. ఆవరణ 
గలిగియుండుటయు నిజమే యగుచున్నది. 

అహో జ్ఞానస్య మాహాత్మ్యం మయా వక్తుం న శక్యతే । 

అత్యల్పో£_పి యథా దీపస్సుమహన్నాశయేత్తమః ॥ 

జ్ఞానాభా స స్తథా౭_ల్ఫో౭ పి మహత్సాపం వ్యపోహతి | 

ఆత్మజ్ఞానమును గురించి సాక్షాచ్చంకరుడు సూతసంహీతయందు 
వర్ణన చేయుచున్నాడు. ఓహో! పరమాళ్చర్యము. జ్ఞానముయొక్క మహి 
వును జెప్పుటకు నాకే యలవిగాదు. దీపము చిన్నదైనను గృహాంత 
రాళములోనుండు గొప్పదగు చీకటిని ఏలాగున విలయ మొందించునో 
ఆలాగున ని యాత్మజ్ఞానాభ్యాసము కొంచెమైనను అజ్ఞాన మనెడి మహాపాప 
మును ఎలయ మొందింప గలుగును. 


జ్ఞానముయొక్క మహిమను గుజించియు, అభ్యాసముయొక్క 
ప్రయోజనమును గుతీంచియు మహేశ్వరుండు ననకాది యోగుల 
కుపదేశించినది చూడుడు- 


యథా వహ్నిర్మహాదీ ప్తశ్ళుష్కమాగ్రంచ నిర్ధహేత్‌ । 
తథా శుభాశుభం కర్మ జ్ఞానాగ్నిగహతి క్షణాత్‌ ॥ 

ఏలాగున మిక్కిలి ప్రజ్వలించుచున్న యగ్ని యెండినను గాని, ఎండ 
కుండిననుగాని కట్టెలనన్నింటిని భస్మ మొనర్భుచుండునో, ఆలాగున ఈ 
జ్ఞానాన్ని పాపపుణ్యములనెడి కర్మకట్టెల నన్నింటిని దహింపజేయుచుండును. 

పుణ్యపాపములను గూడ జ్ఞానాగ్ని దహింపజేయునని చెప్పుటలో 
వేదాంతతత్తుము లెస్సగా తెలియని వారికొక సందేహము కలుగును, 
“పుణ్యముగూడ నశించునా? పుణ్యముకొజకుగదా ఈసత్కర్మలను 
వునము చేయుచున్నాివుని తోచును. ఇచట సకావుముగా జేసిన 
పుణ్యకర్మగూడ పునర్ణన్మమునకు హేతువగుచున్నది. మంచి విత్తనముగాని, 
చెడువిత్తనము గాని భూమిలో పాతినచో రెండింటికిని నంకురించు స్వభావ 
మెట్లు గలిగియుండును? వేగిన విత్తనములైనచో అంకురించక జీర్ణించి 
పోవును. ఆలాగున సకామ పుణ్యకర్మలకు పునర్ణన్మము గలుగును. కావున 
జన్మ రాహిత్యము గలుగదని భావము. 


మానవుండు ప్రప్రధమమున కొంత అత్మశుద్ది గలుగునప్పుడు 
పాపకర్మముల నన్నింటిని మానును. పుణ్యకర్మలను ఫలాసక్తితో జేయును. 
అధికమగు ఆత్మశుద్ది గలుగునప్పుడు ఫలాసక్తి ని విడిచి ఈశ్వరార్చణబుద్దితో 
సత్కర్మ మొనర్చును. అందువలన మనస్సు మిక్కిలి శుద్దమగుతరి ఆత్మోద 
యమగును. అత్తరి జేయు పుణ్యకర్మలన్నియు నిష్కామముగా జేయునవి 
యగుటచే పునర్జన్మమును గలుగజేయవు. మహనీయు లందరీలాగుననే 
చేయుచుందురు. ఈ సత్యమును తెలిసికొనజాలక శా(స్త్రజ్ఞానములేని 
కొందరు వేదాంతులు “పుణ్యకర్మగూడ చేయరాదు, ఆ కర్మఫల 
మనుభవించుటకుగాను వుజల జన్మమును ఎత్తవలసియుండు”” నని 
పలుకుదురు. ఇది వారి బుద్దిమాంద్యముచే కలిగిన ప్రమాదము. అయితే 
గురుసేవ లెస్సగా జేయవలెననియు, ధన, తను, మనములను గురుస్వాముల 
వారికి సమర్పింప వలయుననియు చెప్పుదురు. దీనికి మాత్రము ఫలమెద్దియు 
లేదా? యని విజ్ఞాలెవరైన నడిగిరేని “శేషం కోపేన పూరయేతొ లేక “మౌనేనా 
ఇంతియే సమాధానము దొరకును. 


122 నిర్విఘ్న యోగసిద్ది 


రాజయోగస్య మాహాత్మ్యం కో విజానాతి తత్త్వతః । 

తద్‌జ్నో నివసతే యత్ర స దేశః పుణ్యభాజనమ్‌ ॥ 

దర్శనాదర్చనాదస్య త్రిస ప్పకులసంయుతాః । 

అజ్ఞా ముక్తి పదం యాన్ని కిం పునస్తత్సరాయణాః ॥ 

అంతర్యోగం బహిర్యోగం యో జానాతి విశేషతః । 

త్వయా మయా౭._హ్వసౌ వంద్య శే షైర్వంద్యస్తు కిం పునః ॥ 

ఆత్మసాక్షాత్కార జ్ఞానముయొక్క మాహాత్మ్యమును ఉన్నదున్నట్లు 
ఎవ్వడెటుంగగలుగును? అట్టి మహాత్ము డెచ్చట నివసించుచున్నాడో ఆ 
దేశము పుణ్యభూమి యగును. ఈ యోగిని దర్శించుటచేతను, పూజించుట 
చేతను ఇరువదియొక్క తరములవా రజ్ఞానులైనను తరింతురు. అంతర్యోగ 
మును, బహిర్యోగమును ఎవడు తెలిసికొనుచున్నాడో వాడు నాచేతను, 
నీచేతను నమస్కరింపదగినవాడు. ఇట్టుండగా తదితరులచే పూజింపదగిన 
వాడని మజల చెప్పవలయునా? అని సూతసంహితయందు పరమశివుడు 
వామదేవాదులకు తెలిపెను. 

సర్వపాపప్రసక్షోి_పి ధ్యాయన్నిమిషమచ్యుతమ్‌ । 

భూయ స్తపస్వీ భవతి పంక్తిపావన పావనః ॥ 


పాపము గలవాడైనను ఒక నిమిషము నారాయణ మూర్తిని ధ్యానము 
చేసిన యెడల సమస్త పాపములు నశించినవాడై పాపములనుండి విముక్తి 
గలిగినవాడై మజిల గొప్ప తపస్వి యగును. అట్టి మహాత్ముడెప్పు డేపంక్తిలో 
గూర్చొని భోజనము చేయునో, ఆ తరుణమున నా పంక్తిలో గూర్చొనిన 
వారందరును పావను లగుదురు. 


ఇట్టి కారణమువలననే మహనీయుల పంక్తిలో నందరును భోజనము 
చేయుటకు వాంఛింతురు. అయితే భోజన సమయములో ఇతర భావము 
లెవ్వియు మనస్సులోనికి రానీయక, ఆ మహనీయుని చూచుచు వారెట్టి భావ 
మును గలిగియున్నారో అట్టి దైవభావము గలిగి మౌనముతో భోజనము 

చేయవలయును. 

యద్యేకో బ్రహ్మవిద్భుం క్షే జగ త్తర్బయతే2_ఫీలమ్‌ । 

విధేయమపి సత్కారం యద్యల్పమపి తద్భహు ॥ 

బ్రహ్మవేత్తయగువా డొకనికి భోజనముచే తృప్తిని గలుగజేసిన యెడల 
ప్రపంచమున కంతయు తృప్తిని గలుగజేసిన వాడగుచున్నాడు. అట్టి 
బ్రహ్మవేత్తకు అతి స్వల్పమయిన సత్కారము నాచరించినను అదియే మిక్కుట 
మగుచుండును. 


బ్రహ్మవేత్త చరాచరములలో వ్యాపించియుండు బ్రహ్మమునే తన 
యాత్మగా దైవభావన చేయుటచే నిట్టి ఫలితము గలుగుట కవకాశ మగు 
చున్నది. 

యచ్చ కామసుఖం లోకే యచ్చ దివ్యం మహత్సుఖమ్‌ । 

తృష్టాక్షయసుఖస్వైతే కలాం న్నార్ల న్లి షోడశీమ్‌ ॥ 

ప్రపంచములో సకల సంకల్పములను పూర్తిగా అనుభవించిన వాని 
కేసుఖము గలదో, స్వర్గలోకమం దేమహత్తయిన దివ్యసుఖములు గలవో, 
అవన్నియు అంతఃకరణములోగల తృష్టాదిదోషములు నశించిన సంయమి 
యొక్క నిర్వాణసుఖములో పదునారవ భాగము సుఖము నైనను 
గలుగజేయజాలవు. 

సమాధినిర్జాతమలస్య చేతసో నివేశితస్యాత్మని యత్సుఖం భవేత్‌ | 

న శక్యతే వర్ణయితుం గిరా తదా స్వయం తదన్తఃకరణేన గృహ్యతే ॥ 

సమాధినిష్టచేత చక్కగా శుద్దము చేయబడినదియును, ఆత్మ 
యందుంచబడినదియును అగు వునస్సున కేబ్రహ్మసుఖము గలుగు 
చున్నదో, దానిని వాక్కుచే నుడువుట కెవ్వరికిని అలవిగాదు. అనుభవైక 
వేద్యమై యున్నది. 

మందబుద్దిగల యొక శిష్యుడు గురుదేవులతో కలకండ గుణమెట్టిదని 


124 నిర్విఘ్న యోగసిడ్డ 


యడిగెను. మధురమే దాని స్వభావమని గురు డుపదేశించెను. తదుపరి ఆ 
శిష్యుడు మధురమెట్టిదని యడిగెను. మధుర మిట్టిదని చెప్పుటకు వేరు 
పదము లేదు. అడి మధురమే కావున నీవు స్వయముగా తిని చూడవలసినదే 
యని గురుమూర్తి సమాధాన మొసంగెను. ఈ (బ్రహ్మాత్మానందముయొక్క 
స్టితియు ఆలాగున నున్నది. 


సంసారార్హవమగ్నానాం జనూనామవివేకినామ్‌ | 
అగతీనాం గతిస్సాక్షాద్‌జ్నానమేవ హి కేవలమ్‌ ॥ 


జననమరణమను భవార్హవమున మునింగిన వారికిని, అవివేకులగు 
మానవులకును, ఏ సహాయము లేనివారికిని, కేవల మీ యాత్మజ్ఞాన 
మొక్కటియే గతి యగును. అనగా నిది యొకటియే దరిజేర్చును. 


అయమాత్మా స్వయంజ్యోతిర్మహానందమయశ్శివః । 
అయోగినః పరోత్షస్స్యాదపరోక్షళ్ళ యోగినః ॥ 


ఈ యాత్మ స్వయంజ్యోతిస్ప్యరూపము, మహానందమయము, 
ప్రకృతిదోషములు లేని శివస్వరూపము. యోగనిష్ట లేనివారికి అప్రత్యక్షము, 
ధ్యాననిష్ట గలవానికి ప్రత్యక్షము. 

ఆత్మజ్ఞానానుభవము గలుగక పోవుటకును, కలుగుటకును కారణ 
మిచట నిరూపించడమైనది. 

సంసారదుఖతప్తానామాత్మజ్ఞానామృతాంభసా । 

తాపశాంతిర్న చాన్యేన సత్యమేవ న సంశయః ॥ 


సంసారదుఃఖమనెడి తాపత్రయాగ్నిచే తపించెడు జీవకోట్లకు ఆత్మ 
జ్ఞానమనియెడు అమృత మొక్క దానివల్లనే తాపశాంతి గలుగునుగాని వేరు 
మార్గము లేదు. ఇది సత్యము, సంశయ పడకుము. 

ముక్తిస్తు బ్రహ్మత త్వజ్ఞానాదేవాస్య న చాన్యథా | 

స్వ ప్రబోధం వినా నై వ స్వస్వప్నో హీయతే కథమ్‌ ॥ 

జీవన్ముక్తి కలుగవలయునని సాధనచేయువానికి, బ్రహ్మసాక్షాత్కార 
జ్ఞాన మొక్కదానిచేతనే అది సిద్దించును. ఎట్లన స్వవ్నావస్టలో నుండువానికి 
జాగ్రదవస్ట గలుగకపోయిన స్వప్నములో గనిపించిన దృశ్యము లన్నియు 
మిధ్యయని బోధ యెట్లు గలుగును? 


సర్వగం సచ్చిదాత్మానం జ్ఞానచక్షుర్ని రిక్షతే | 

అజ్ఞానచక్షుర్నేకేత భాస్వన్తం భానుమంధవత్‌ ॥ 

లోకమందు సర్వత్ర ప్రకాశించుచుండు సూర్యుని, (గుడ్డివాడు తప్ప 
అందరును చూచినప్పటికిని వాడాసూర్యుని చూడనేరనట్లు సచ్చిదా 
నందాత్మ సర్వత్ర వ్యాపంచియున్నప్ప టికిన్ని శ్రవణాదులవలన విచారించి 
తెలిసికొనిన ఆత్మజ్ఞాని ఆ యాత్మను చూచుచున్నాడు. అజ్ఞాని చూడలేడు 
(ఆత్మ బోధము). 


ఆత్మ యొకటి యుండిన, ఈశ్వరుడు ఏల కనిపించుటలేదను ప్రశ్నకు 
అనేకవేల సంవత్సరములకు పూర్వమే సమాధానము చెప్పడమైనది. అట్టి ఆర్ష 
[గ్రంధములను చదువకపోవుట చేతను, అట్టి బుషిసదృశులతో సహవాసము 
చేయకపోవుట చేతను ఇట్టి సందేహములు గలుగుచున్నవి. 


నిమిషం నిమిషార్దం వా యత్ర తిస్టన్లి యోగినః | 
తథైవ సర్వశ్రేయాంసి త త్తీర్ణం తత్తపోవనమ్‌ ॥ 


ఒకనిమిషముగాని, అర్ధనిమిషముగాని ఆత్మసంయములగు యోగులు 
ఎచట బ్రహ్మనిష్ట చేయుచుందురో అచట సర్వశ్రేయస్సులు గలుగును. ఆ 
స్థలము పుణ్యతీర్మముగను, తపోవనముగను అగుచున్నది. 

ఇప్పుడు ప్రపంచములో కానిపించెడు పుణ్యాశ్రమములు, పుణ్య 
తీర్ధములు, పుణ్యక్షేత్రములు ఒక కాలమున మామూలు ప్రదేశములుగా 
నుండినవి. అచ్చోట మహనీయాత్సులు తపస్సు జేయుటచేతను, బ్రహ్మనిష్ట 
చేయుటచేతను, బ్రహ్మవిచారణ సలుపుటచేతను ఇప్పుడు పుణ్యక్షేత్రములైనవి. 

బాహ్యస్పర్శేష్వసకాత్మా విన్హత్యాత్మని యత్సుఖమ్‌ ! 

స బ్రహ్మయోగయుక్షాత్మా సుఖమక్షయమళ్ళుతే ॥ 

బాహ్యములగు ఇం ద్రియసుఖములయం దాసక్తి లేని యంతఃకరణము 
గలవాడై తనయాత్మయందు ఏ జ్ఞానసుఖమును బొందునో అట్టి యక్షయ 
మగు సుఖమును బ్రహ్మయందు నిశ్చలమైన యంతఃకరణము గలవాడు 
బొందగలుగును అని గీత. 


స్నాతం తేన సమ స్తతీర్ణనిచయే ద త్తం మహీమణ్ణలం 

వి(ప్రేభ్యః పితృదేవతాస్సురగణాస్పర్వే£_పి సంతర్శితాః | 

జపా మంతసహస్రకోటిరమునా త ప్తం చ తీవ్రం తపో 

యస్య బ్రహ్మవివారణే క్షణమపి ప్రాప్నోతి స్టైర్యం మనః ॥ 

ప్రపంచములోగల సమస్త తీరములలో సంకల్పదాన పూర్వకముగా 
స్నానము చేసిన ఫలమేది గలదో, చక్రవర్తి యయినవాడు పుణ్యకాలములో 
కాశ్యాది క్షేత్రములలో వేదవేదాంత పారంగతులగు బ్రాహ్మణులకు 
భూమండల మంతయు దానమిచ్చిన ఫలమేది గలదో; విప్రులను, పితృ 
దేవతలను, సంతృప్తిగా ప్రతిష్టించి పూజించిన ఫలమేది గలదో; గాయత్ర్యాది 
మహామంత్రముల నన్నింటిని వెయ్యికోట్ల సారులు జపించిన ఫలమేది గలదో; 
కృచ్చచాంద్రాయణాది తీవ్రతపస్సుచే గలిగెడు ఫలమేది గలదో- అవన్నియు 
నొక్క క్షణకాలము వృత్తిరహితమై బ్రహ్మాకార వృత్తిలో నుండెడు ఫలమునకు 
సరి కానేరవు (యోగవాసిష్టము). 


వేదేషు యజ్లేషు తపస్సు చైవ దానేషు యత్సుణ్యఫలం ప్రదిష్టమ్‌ | 

అత్యేతి తత్సర్వమిదం విదిత్వా యోగీ పరం స్థానముపైతి చాద్యమ్‌ ॥ 

నియమ పూర్వకముగా వేదవేదాంతములను జదువుటవలనను, 
సాంగోపాంగములుగా యజ్ఞముల నన్నిటిని ఆచరించుటవలనను, కాయ 


శోషణాదులగు కృద్ర్రచాంద్రాయణాది తపముల నొనర్భుటచేతను,; దేశకాల 
పాత్రానుసారముగా సమస్తదానముల నాచరించుటవలనను కలిగెడి పుణ్యఫల 

మేది గలదో, ధ్యానయోగి వీటన్నిటివలన గలిగెడు ఫలమునకన్న యధికమైన 
ఫలమును బొందుచున్నాడు. పై నిరూపించిన వారు పొందెడు ఫలమునకన్న 
ఎక్కువెన మోక్షమును బొందుచున్నాడు అని గీత, 


బ్రహ్మనిష్టచే గలిగెడు ప్రయోజన మెట్టిదియో, దీనియందు 
నిరూపించడమైనది. పెజెప్పిన సత్కర్మలను జేయ శక్తిలేదని తలంచి 
వ్యాకులమును బొందు బీదలు కొందరు గలరు. అబ్టివారిపై కరుణగలిగి 
భగవాను డీ శ్లోకమును ఉపదేశించెను. అక్షర పరబ్రహ్మమును బొందెడు 
అష్టమా ధ్యాయమున నిది చెప్పుటవలన శాశ్వత బ్రహ్మప్రాప్తికి ధ్యానయోగమే 
యుపకరించునని తెలుపడమైనది. దీనికి విద్యతోగాని, ధనముతో గాని, 
జాతితోగాని ఎలాటి సంబంధమును లేదు. కేవలము ధ్యానయోగ మొకటియే 
చాలును. ఇది సర్వజనులకు సులభము, అనుష్టేయమున్ను అయియున్నది. 

న హి జ్ఞానేన సదృశం పవిత్రమిహ విద్యతే । 

తత్స్వయం యోగసంసిద్దః కాలేనాత్మని విన్దతి ॥ 

ఈ లోకమందాత్మజ్ఞానముతో సమానమగు పవిత్రమైనది మటథి 
యొకటి లేదు. అట్టి జ్ఞానమును యోగనిష్టుడు అనుష్టానము పరిపక్వ 
మగునపుడు తానే తనయందు బొందుచున్నాడు అని గీత. 

“కాలేనాత్మని వినతి” అని తెలుపుటవే కాలము పరిపక్వదశను 
బొంది నప్పుడు, అట్టిజ్ఞాన ముదయ మగుచున్న దనియు, కాలపరిపక్వత 
గలుగువరకు అనుష్టానమును విడువరాదనియు నుపదేశించడమైనది. 
మటీయు అట్టి జ్ఞానము ఇతర లోకములలో గాని, స్థలములలో గాని పొంద 
బడునది గాదనియు, తనలోనే కలుగవలయుననియు (గ్రహించు 
కొనవలయును. 


యధథా౭._గాధనిధేర్షాభే నోపాయః ఖననం వినా | 
మల్గాభేఅ పి తథా స్వాత్మచింతాం ముక్తా న చాపరః ॥ 


భూమియొక్క అగాధ భాగమునంటుండు నిక్షేపమును తీయుటకు 


“RN యాగ 


గడ్డపారచే త్రవ్వుటగాక మజియొక యుపాయ మెట్లు లేదో, ఆలాగున 
బుద్దిగహయందుండు జ్ఞానధనము లభించుటక్‌"టికు తదేకధ్యానమగు 
నిరంతర చిన్తనము వినా, వేరుపాయము లేదని ఆత్మ గీత చెప్పుచున్నది. 


సతు దీర్ణకాలనెరంతర్యసత్కారాసేవితో దృఢభూమిః ॥ 


(బ్రహ్మాభ్యాసమన్ననో చాలకాలమువరకును ఎడతెగని తపముచేతను, 
బ్రహ్మచర్యముతో డను, శ్రద్దతోడను, అనుష్టంపబడినదై దృఢజ్ఞానానుభవము 
(సమాధిస్టితిని గలుగజేయును. 


(శ్రీపతంజలిమహర్షియు పై జెప్పిన యభిప్రాయమునే యోగదర్శ 
నమునందు తెలిపిరి. 

న తత్సుఖం సురేంద్రస్య న సుఖం చక్రవర్తినామ్‌ । 

యత్సుఖం వీతరాగస్య మునేరేకాంతవాసినః ॥ 

ఏకాంతవాసియై, రాగరహితుడై, మౌన (మనన) శీలుడగు 
మహాత్మునికి ఏయొక్క బ్రహ్మానందము గలదో, అట్టిసుఖము దేవేంద్రునికి 
గాని చక్రవర్తులకు గాని లేనే లేదు (గురుగీత.) 

రసం (బ్రహ్మ పిబేద్యశ్చు తృపో యః పరమాత్మని । 

ఇంద్రం చ మన్యతే రంకం నృపాణాం తత్ర కా కథా ॥ 

ఎవడు బ్రహ్మానంద రసామృతమును పానముచేసి పరమాత్మధ్యానము 
నందు తృప్తుడగుచున్నాడో, ఆ మహాత్ముడు దేవేంద్రునిగూడ పేదవాడైన 
భృత్యునివలె చూచుచున్నాడు. అట్టుండ రాజులయొక్క గతి యేమున్నది! 


నాతస్సుఖతరం కించిత్రిషు లోకేషు విద్యతే । 
వీతతృష్ణస్య కామేభ్యో ముక్తసంగస్య యత్సుఖమ్‌ ॥ 


సమస్తమైన కామాది విషయములను వదలినవాడై నిస్సంగుడైన వాని కే 


యొక్క బ్రహ్మానందము గలదో, దానికి సరియయిన మటీయొక సుఖము 
మూడు లోకములయందును లేదు(గురుగీత.). 

తద్వైరాగ్యాదపి దోషబీజక్షయే కైవల్యమ్‌ il 
పరవైరాగ్యముగలిగి అనుష్టానము చేయు యోగిచిత్తమున నింతకు 


ముందున్న క్లేశబీజములు, వేగినవడ్డు మొలకలెత్తని చందమున, సంపూర్ణ 
ముగా నశించిపోవును. (యోగదర్శనము.) 


అనేక జన్మములనుండి వచ్చిన సంస్కార బీజములన్నియు జ్ఞానాగ్ని 
యందు దహించిపోయినందుచే, జ్ఞానులకు (ప్రకృతిగుణము లుండవు. 
ఉండినచో వేగని విత్తనములవలె జ్ఞానాగ్నియందు కర్మబీజములు దహించ 
బడలేదని (గ్రహించుకొనవలయును. 

సత్త్వపురుషయో శ్ళుద్రిసామ్యే కైవల్యమ్‌ । 

బుద్దిసత్త్యమునకు వివేకఖ్యాతి యుదయించుటవలన పురుషుని 
(ఆత్మ) తో సమానమగు నైర్మల్య మొదవును. అట్టి బుద్దినెర్మల్యము 
సిద్దించెనేని సిద్ద్యంతరాపేక్ష లేకయే కైవల్యము లభించును. 

బుద్దియందుగల సత్వరజస్తమోగుణములు నశించు నప్పుడును, 
ఆత్మయందుగల అవిద్యాక్లేశములు నశించునప్పుడును క్రైవల్యప్రాప్తి 
గలుగును. జీవుడు శుద్దజ్ఞాన స్వరూపుడైనను మూలావిద్యచే గూడియుండు 
వరకు శుద్దజ్ఞానస్వరూపుడు గాజాలడు, శుద్దజ్ఞానప్రకాశుడుగా జీవుడును 
త్రిగుణదోషములు నశించినదిగా హృదయమును ఎప్పుడేర్పడునో అప్పుడే 
మోక్షము సీద్దించును. ఇందువల్ల ఆత్మస్వరూపము తెలిసికొనిన చాలు 
ననియు, ప్రకృతిగుణములతో నేమి సంబంధమనియు, గుణములు దృశ్య 
ములుగదా, దృక్కయిన తనకు ఏమి బాధ గలదనియు చెప్పు వేదాంతము 
యొక్క రహస్యము ముముక్షువులు తెలిసికొనందగినది. 


మైత్రీ కరుణా ముదితో పేకాణాం సుఖదుఃఖ పుణ్యాపుణ్య 
విషయాణాం భావనాతల్చిత్త ప్రసాదనమ్‌ ॥ 


ఇల్ల 


సుఖవిషయమున, దుఃఖవిషయమున, పుణ్యవిషయమున, పాపవిష 
యమున (క్రమముగా) 1.మైత్రి, 2. కరుణ, 3.ముదిత 4. ఉపేక్షలయొక్క 

భావనవలన చిత్తము నిశ్ళలవుగును. అనగా నిర్మల మగును. అనగా 
పుణ్యాత్ములతో మైత్రియు, దీనులయందు దయయు, తనకన్న యధికులను 
జూచి యానందించుటయు, పాపాత్ములయం దుపేక్షయు (సంబంధము లేక 
యుండుట) గలి గియుండవలయును. అట్లయిన మనోనిర్మలత్వమున కేలాటి 
మార్పును గలుగదు. 


లోకములో నేదైన నొక సంస్టను నిర్వహించు వాడెల్ణ్లరతోను సమ 
త్వము గలిగియుండుట అసాధ్యమగునని తలంపుగల మహనీయాత్ములు 
గూడ చాలమంది గలరు. దుష్ట శిష్ట భేదము లేక అందరిని సమానముగా 
జూచుట గదా జ్ఞానము. భేదముతో జూచిన నజ్ఞాన మగును. కార్యము 
నిర్వహించు నప్పుడు, రాజ్యమును పాలించునప్పుడు, సంస్టను నడపునప్పుడు 
దుష్టులను, శిష్టులను వేరు వేరుగా జూడకపోయిన కార్యము జరుగదు. గొప్ప 
వివేకజ్ఞానులకు గూడ నిది గొప్పధర్మసంకట మగు గండముగా నున్నది. 
కావున (శ్రీ పతంజలిమహర్షి చెప్పిన ఈ చతుర్విథోపాయములచేత గొప్పు 
సంస్థను నిర్వహించుకొని ఆత్మశాంతికి భంగములేక యుండవచ్చును. (శ్రీ) 
యోగవాసిష్టమున శ్రీ (శ్రీవసిష్టులకును, (శ్రీరాముచం ద్రులకును గలిగిన 
వాథప్రతివాదములు దీనిని గురించియే యేర్చడెను. ఆ ఘట్టము 
యోగవాసిష్టమున గనందగును. 


కులం పవిత్రం జననీ కృతార్జా విశ్వంభరా పుణ్యవతీ చ తేన | 
అపారసచ్చిత్సుఖసా గరే౭_స్మీన్‌ లీనం పరే బ్రహ్మణి యస్య చేతః ॥ 


ఎవని మనస్సు ఒక్కక్షణ కాలమైనను అపారజ్ఞానసారమగు పరమాత్మ 
ధ్యానమందు లీనమగునో, అట్టివాని కులము పవిత్రమగును. తల్లి కృతార్జురా 
లగును. తండ్రియును కృతార్దు డగును. వాడు నివసించు భూమియు 
పుణ్యక్షేత్ర మగును అని సూతసంహిత. 


మహాత్ములయొక్క జన్మమువే గలిగెడి ఫలితమెట్టిదో ఇచట నిరూపిం 
చడమెనది. 

సమాధిమథ కర్మాణి మా కరోతు కరోతు వా | 
హృదయే నాస్త సర్వాస్తో ముక్త ఏవో త్తమాశయః ॥ 


జీవన్ముక్తస్టితి గలిగిన పిమ్మట నిరంతర సమాధినిష్టలో నుండినను 
సరి, లేక పర|ప్రాణుల కుపకారము చేయుచుండినను సరి, హృదయమునం 
దేలాటి విషయభావములును, దృశ్యవాసనలును లేనందుచే వారు సర్వదా 
ముక్తు లగుచున్నారు. ఇదియే యుత్తములయొక్క యాశయము. 


నివృత్తిరపి మూఢస్య ప్రవృత్తిరుపజాయతే । 
ప్రవృత్తిరపి ధిరస్య నివృత్తిఫలభాగినీ ॥ 


మూూఢబుద్దిగలవా డే ప్రవృత్తి చేయకున్నను, అతని వునస్సు 
నిరంతరము ్రపంచవిషయములలో ్రవర్తించుచునే యుండును. ఆత్మ 
సాక్షాత్కారము గల ధీరుని యింద్రియములు సత్కర్మలో (ప్రవర్తించు 
చుండినను, ఫలాపేక్ష లేక ప్రవర్తించచుండుటచే అవి నివృత్తిఫలమునే గలుగ 
జేయుచుండును. 


వేదాంతముయొక్క కీలక మిచట నిరూపించడ మైనది. ఆత్మశుద్ది లేక 
కొందరు ఏ కర్మమును జేయకయుండుటయే గొప్పతనమని తలంతురు. 
ఆత్మజ్ఞానులు ఫలాపేక్షను విడిచి, పరప్రాణులకు మేలుచేయునది చూచి, అట్టి 
శుద్దాత్ములను ప్రవృత్తిగల వారివలె తక్కువగా జూచెదరు. విద్యా వివేకములేని 
లోపమే వారికిట్టి విపరీత భావము గలుగుటకు కారణము. వేగిన విత్తనములు 
ఎచట చల్లినను మొలకలెత్త నేరవు. పచ్చివిత్తనములను మూటగట్టి ఏకాంత 
ములో నుంచినను నీరుతడి గలిగిన వెంటనే మొలకలెత్తు విధముగ, పైజెప్పి న 
యుభయులయొక్క స్థితియు నుండును. అయితే అంతఃకరణ శుద్దిగలిగి 
ఆత్మజ్ఞానము దృఢముగ గలుగువరకు తననిష్టకు విఘ్నము గలుగని లోక 
సేవగాని, పరోపకారములుగాని, దైవకైంకర్యము గాని, పుణ్యకర్మగాని చేసిన 
జాలును. లేనిచో, అసలు మూలమునకే మోసము వాటిల్లును. మూలము 
చెడిన వృక్షము వ్యర్ధమగు నట్టు తన నిష్టనుండి పతనము గలిగినచో అంతయు 

వ్యర్ణమగును. ఈ రహస్యము బుద్దిమంతు డెజీంగియుండవలయును. 


సర్వభూతస్టితం యో మాం భజత్యేకత్వమాస్థితః । 
సర్వథా వర్తమానో9£_పి స యోగీ మయి వర్తతే ॥ 


సమస్త భూతాంతరాత్ముడగు నన్ను సర్వచరాచరములలో వెలుగు 
చుండు ఒకేయాత్మగా తెలిసినవాడై యెవడున్నాడో, అట్టి జ్ఞానయోగి సర్వ 
ప్రకారముగా వర్తించుచున్న వాడైనను, ఎల్లప్పుడు నాయందున్న వాడగు 
చున్నాడు. అనగా పెజెప్పిన (ప్రకారము నిరంతరము సమాధినిష్ట 
యందుండినను, లేక ఫలాపేక్షలేక పరసప్రాణుల కుపకారము జేయు 
చుండినను, గృహస్తాశ్రమమునందుండినను, లేక 'సన్న్యాసా[శ్రముము 
నందుండినను, వనమందుండినను, పట్టణమునందుండినను విరోధము 
లేదు. అతడు దేశకాల దేహేంద్రియముల కతీతస్టితిలో నుండుటవలన 
పైజెప్పీన వేవియు అతని కడ్డు రాజాలవు. ఆ మార్చులన్నియు నతని ప్రారబ్ద 
కర్మానుసారముగా నుండును అని గీత. 


బ్రహ్మవేత్త తన జీవనాధారమునకు తగిన ధనమున్నచో నేలాగున 
జీవయాత్ర గడుప వచ్చునో, ఆ విషయము నిరూపించబడుచున్నది. 

ఆత్రావారార్థం కర్మ కుర్యాదనిన్హ్యం 

కుర్యాదాహారం ప్రాణసంరక్షణార్ధమ్‌ । 

ప్రాణాస్పంధార్యా స్తత్తసంపాదనార్ధం 

తత్త్వం సంపాద్యం యేన భూయో న జన్మ॥ 


ఆహారముకొజుకై ధర్మవిరుద్దముగాని కర్మను జేయవలయును. ప్రాణ 
సంరక్షణకొజకు మూత్రవే ఆహారమును భుజింపవలయును. ప్రాణ 
సంరక్షణము తత్త్వసంపాదనకొజికే యగును. పునర్జన్మరాహిత్యమునకై తత్త 
మును సంపాదింపవలెను అని వాసిష్టము. 


నిరాశీర్యతచిత్తాత్మా త్య క్త సర్వపరి[గ్రహః | 
శారీరం కేవలం కర్మ కుర్వన్నాప్నోతి కిల్చిషమ్‌ ॥ 

దేనియందును ఆశలేనివాడును, మనోని[గ్రహము గలవాడును, 
పరవస్తు పరిగ్రహము లేనివాడును, దేహధారణకు మాత్రము విధి 
ననుసరించిన కర్మను జేయువాడు పాపమును బొందడు అని గీత. 


పూర్వముండు మహర్షులు అరణ్యములోనుండి యీలాగుననే 
జీవించిరి. గృహస్టులైన జనకుడు, తిరవళ్ళూరినాయన, కబీరుదాసు, 
సూరాకుంభారు, వీరబ్రహ్మయ్యగారు మొదలగు మహనీయులు 
గృహస్థాశ్రమములో నుండియు నిట్టివిధి ననుసరించియే జీవించిరి. పరవస్తు 
పరిగ్రహముచేత పుణ్యము నశించి దాతయొక్క పాపము తనలో చేరు 
చుండును. అందువలననే పరవస్తు పరి(గహమునుగురించి మనువు చెప్పిన 
వాక్యము ఈ (గ్రంథమున నిరూపించినది చూడుడు. భుక్తికిమాత్రము 
నిషెధము లేని పనిని చేయుట ముక్తికి అడ్డు గాజాలదు. భోగముపెరిగిన 
యోగము తరుగునని (గ్రహించుకొనిన చాలును. అయితే నిరంతరము 
బ్రహ్మనిష్ట యందుండువారిని, తీవ్రతర బుద్దితో నధ్యయనము చేయువారిని 
ఈ విధి బాధింపజాలదు. సామాన్యు లందరును పెజెప్పిన విధముగా 
జరుపుటయే మంచిది. 

ఇక చెప్పబోయెడి విషయము త్రిపుటిరహితమైనది. దృద్దుశ్యముల 
యేకత్వము. దీనినే నిర్వికల్ప సమాధియనియు, అద్వైత బ్రహ్మసాక్షాత్కార 
స్తితి యనియు [గ్రహించుకొనవలయును. ఇది వేదాంతముయొక్క విచారణచే 
గలిగెడి పరమకాష్థ యని తెలియందగును. ఈ స్టితిలోనికి వచ్చుటకే జప, 
జ్ఞాన, భక్తి యోగములన్నియు నేర్పడినవి. 


అజ్ఞానాద్భాసతే సర్వం త్వయి రజ్బా భుజంగవత్‌ | 
ప్రజ్ఞానాల్లీయతే సర్వం త్వయి రజ్టా భుజంగవత్‌ ॥ 
అజ్ఞానముచేత నీయందు రజ్ఞావునందు సర్పమువలె నీ దృశ్యము 


ప్రతీతి యగుచున్నది. పప్రజ్ఞానమువలన నీయందు, రజ్ఞావునందు కల్పింప 
బడిన సర్పము లీనమై రజ్ఞువుమాత్రము ప్రతీతి యగునట్లు దృశ్యము లీనమై 

నీవు మాత్రము శేషింతువు. 


ఒక యవస్టయందు త్రాడుప్రతీతి గాక సర్పప్రతీతి గలుగుచున్నది. 
మటీయొక యవస్టయందు త్రాటియందు సర్పము లేనిదై త్రాడు మాత్రమే 
ప్రతీతి యగునుగాని సర్ప ప్రతీతి గలుగదు. ఇదియే అజ్ఞాన జ్ఞానావస్టలలో 
గలిగెడి యవస్టయని (గ్రహించదగినది. వాస్తవముగా త్రికాలములందును 
రజ్ఞువునందు సర్పము లేనప్పటికిని అవిచారణచే సర్పము గోచరించుచున్నది. 
భయము గలుగుచున్నది. దిపసహాయముచే పరిశో ధన సలుపునప్పుడు త్రాడు 
వ్యక్త వుగుచున్నది. సర్పభీతి నశించుచున్నది. ఇది వేదాంతములో 
వివర్తవాదమనియు, వేదాంతముయొక్క తుది స్థితి యనియు (గ్రహించు 
కొనవలయును. 


రజ్ఞాసర్పవదాత్మానం జీవం జ్ఞాత్వా భయం వహేత్‌। 
నాహం జీవః పరాత్మేతి జ్ఞాతశ్చేన్నిర్భయో భవేత్‌ ॥ 


త్రాటిని పామువలె సత్యజ్ఞానానంద స్వరూపియగు నాత్మను కించిద్‌ 
జ్ఞాడగు జీవునిగా భ్రమించి భయమును బొందుచున్నాడు. శ్రుతి, యుక్త 
నుభవములచేత నేను కించిజ్ఞుడనగు జీవిని గానేరను; ఇక నేవున 
సర్వపరిపూర్ణ స్వరూపుడనని గుర్తెటింగి నట్టయిన భయ మేమాత్ర మైనను 
లేనివాడు కాగలడు. 


కారుచీకటిలో త్రాడు కనిపించదు. ప్రాతః సంధ్యాకాలములలో మంద 
ప్రకాశమందు త్రాటిని చూచి సర్పమను భయము గలుగుచున్నది. మజల 
సూర్యుడు ప్రకాశించుతరి త్రాడుగానే గోచరించుచున్నది. సర్చుభ్రాంతి గలు 
గదు. ఆలాగున గాఢాజ్ఞానస్టితిలో నుండువారికి ఆత్మను గుటీంచిన విచారణ 
చేయనందుచే సంశయము గలుగదు. సూర్యోదయమైన పీమ్మట నుండు 
వారికిని సందేహ ముండదు. ఇంకెవరికి సంశయము గలుగుచున్న దనగా 
మంద ప్రకాళవుగు అరుణోదయ స్టితిలో నుండువారి కేర్పడుచున్నది. 
ఆలాగున కేవల బద్దాత్ములకును కేవల ముక్షాత్ములకును సందేహము 

గలుగదు. జిజ్ఞాసువులకే కలుగుచుండును. అట్టి సందేహము గలవారు 
తమ్ము పాపులని గాని, హీనులనిగాని తలంచవలదు. వీరు మధ్యమస్థితిలోనికి 
వచ్చినవారు. అరుణోదయ స్తితిలో నున్నవారు. అరుణోదయముయొక్క 
స్టితిలో సూర్యోదయము గాబోవుచున్నదనియు, కాలరాత్రి తొలగిపోయిన 
దనియు ఎట్టు [గ్రహించుచున్నారమో; ఆలాగున కొలది కాలములోనే 
సంశయము నశించి పూర్ణబ్రహ్మాత్మైక జ్ఞానము గలిగి ధన్యులు గాగలరనియు 
తలంచవలయును. 

రజ్ఞారూపే పరిజ్ఞాతే సర్పఖండం న తిష్టతి | 

అధిష్యానే తథా జాతే (ప్రపంచః శూన్యతాం గతః ॥ 

రజ్ఞావుయొక్క యధథార్గజ్ఞానము గలుగుచుండ గా రజ్ఞావునందు 
త్రికాలములయందును సర్పము ఉండలేదని దృఢముగ జ్ఞానమెట్లు గలుగు 
చున్నదో ఆలాగున నధిష్టానమగు యాత్మయొక్క దృఢజ్ఞానము గలుగు 
చుండగా కల్పితమగు జగ[ద్రాంతియు నశించును. 

గృహత్వేనైవ కాష్టాని ఖడ్గత్వేనైవ లోహతా । 

వినిర్ణీతా విమూఢేన దేహత్వేన తథాత్మతా ॥ 

కొయ్య యొక్కటైనను అనేక గృహోపకరణములుగా నేర్చడి 
నట్లును, ఇనుమొక్కటైనను అనేక యంత్రములుగాను, ఖడ్డాదులుగాను 
ఏల్పడి నట్లును మాయచే నొకేబ్రహ్మము అనేకములుగా గనిపించుచున్నది. 
గృహపరికరములయొక్కయు, యంత్రములయొక్కయు నామరూపములు 
తీసివేసిన నొకే కట్టెయు, నొకే లోహ మెట్లగుపడుచుండునో; ఆలాగున 
మూఢత్వముచే అనేకత్వమును, జ్ఞానిత్వముచే నేకత్వమును గలుగుచున్నవి. 


ఒకే కట్టచే అనేకములగు బొమ్మలను జేయునట్లు మాయచే నానాత్వ 
మేర్చడినది. విచారణ చేసిన నొకే సద్వస్తువు మాయచే ననేక వస్తువులైనట్టు 
[గ్రహంచుకొనవచ్చును. ఆలాగున బాహ్యదృష్టిచే అనేక విధములుగా గనపడిన 
ఈ జగత్తు ఆంతరదృష్టిచే జూచువారికి నొకే సద్వస్తువుగా గోచరించును. 

ఆలాగున నొక వృక్షమును చూచినప్పుడు ఫలము, పుష్పములు, విత్తన 
ములు, గుజ్జాలు, రసములు భిన్న భిన్నముగా గనిపించినను, విచారణ సలిపిన 
అవన్నియు నొకే బీజమునుండి యేర్చడినట్లు తెలిసికొననగును. ఆత్మవిచారణ 
చేయని వారికి జగత్తు అనేకముగానే గోచరించును. విచారణచేయువారి 
కేకముగా గనిపించును. 


యథాతరంగకల్లో లైర్ణలమేవ స్ఫురత్యలమ | 

పాత్రరూపేణ తామ్రం హి బ్రవ్మాండా ఘ్రైస్తథాత్మతా ॥ 

సము|[ద్రమునందుగల తరంగ, బుద్భుద, సేనాదులు సముద్ర 
జలమున కన్యములుగా నుండవు. ఒకే తామ్రము పంచపాత్ర, కమండలువు 
మొదలగు అనేక పాత్రములుగా గనిపించినను, నిజముగ విచారించిన న్‌ 
తామరూపముగా నెట్టుండునో, ఆలాగున నీ ప్రపంచములో గనిపించెడు 
నానాత్వము ఒకే బ్రహ్మ యగుచున్నది అని అపరోక్షానుభూతి. 


మర్వో౭౨ి_హమితి సంధాయ మైయతే జాయతే చ సః । 
(బ్రహ్మాహమితి సంధాయ ముచ్యతే న చ జాయతే ॥ 


మర్తుడను బుద్ది యెంతకాలమువజికు మానవుడు గలిగియుండునో 
అంతవరకు మరణించుటయు, జన్మించుటయు జరుగుచుండును. బ్రహ్మమే 
తాననియెడి అనుసంధానము గలిగియుండిన తప్పుక ముక్తుడగును. వాడు 
మటల జన్మించడు. 


ఇప్పుడు గ్రంథము పూర్తి చేయబడుచున్నది. నిజస్వరూపములో మన 
స్సును ఎల్లప్పుడు నిలుపశక్తి లేనివారికి యోగధారణతో గూడిన ధ్యానమును 
గీత. అ.5, శ్లోో॥ 27,28, లలో పరమరహస్యముగా శ్రీభగవాను డుపదే 
శించెను. 

స్పర్శాన కృత్వా బహిర్బాహ్యాంశ్చక్షుశ్రౌైవాంతరే భ్రువోః 

ప్రాణాపానౌ సమౌ కృత్వా నాసాభ్యంతరచారిణా ll 

యతేంద్రియ మనోబుద్దిర్మునిర్మోకపరాయణః | 

విగతేచ్చాభయక్రోధో యస్సదా ముక్త ఏవ సః ॥ 

ఎవడు బాహ్యములగు స్పుర్శాదివిషయములను బయలున నుంచి 
మనస్సునందు జొరనీయక దృష్టిని కనుబొమలయొక్క మధ్య ప్రదేశమునందే 
నిలిపి ముక్కులోపల సంచరించునట్టి ప్రాణాపానవాయువులను సమముగా 
జేసి * స్వాధీనములైన యిం|డ్రియములు, మనస్సు, బుద్దియును; నశించిన 
యాశయు, భయమును, క్రోధమును గలవాడో, మోక్షమునం దాసక్తి గల 
వాడును, మననశీలము (మౌనము గలవాడునగునో అతడెల్లపుడు 
ముక్తుడే. 

ఏతదాలంబనం గ్రేష్టమేతదాలంబనం పఠమ్‌। 

ఏతదాలంబనం జ్ఞాత్వా బ్రహ్మలోకే మహీయతే॥ 


ఈ ఓంకారరూపమగు బ్రహ్మప్రాప్తి సాధనము శ్రేషముయినది. ఈ 
ఓంకారరూపమగు ఆలంబనమే పరబ్రహ్మ సంబంధమైనది. ఈ యోంకార 
రూపమగు ఆలంబనమును తెలిసికొని బ్రహ్మలోకమును పొందుచున్నాడు. 
అనగా బ్రహ్మక్రాప్తి గలవాడగుచున్నాడు. 

ఆలంబన మనగా సహాయమని యర్థము. నడువశక్తిలేని వాడు కట్ట 
సహాయముతోగాని మజీయొకని సహాయముతోగాని యెట్లు నడుచు 
చుండునో, ఆలాగున స్వయముగ “అహం బ్రహ్మాస్మి” అను భావన 
చేయుటకు మనః పరిపక్వత లేనివారు ఈ ప్రణవముయొక్క సహాయముతో 
బ్రహ్మప్రాప్తిని ప్రయాసము లేక పొందవచ్చును. అనగా ఓంకారమును 


శ ఇది కేవల కుంభకమును గుటీంచిన యోగసాధన యగును. దీని యందు ఏలాటి అపాయ 
మును గలుగదు. దీనికి కేవల కుంభకమని పేరు, పద్మాసనమందుండిగాని సిద్దాసన మందుండిగాని 
మూలబంధ, ఉడ్యాణబంధ, జాలంధరబంధమును జేసికొని ప్రాణాపానములను ఏకముజేసి 
ప్రణవమునుగాని, సోకి హం మంత్రమునుగాని భావనజేసికొని స్వప్రకాశానందమయాత్మలో 
నుండులాగున అభ్యాసము చేసికొనవలయును. ఈ విషయమై వ్యాసాశ్రమమువారివే వ్రాయబడిన 
గీతార్టప్రకాశమను (గ్రంధమున ఆ.5, శ్ఞోః27,28లోను, రజతోత్సవసంచిక 35-వ పేజీలోను 
జూడందగును. రజతోత్సవ సంచికలో ఫోటోతో గూడ జూడవచ్చును. 

ఉచ్చరించి ఓంకారముయొక్క నాలుగవపాదమును అర్ద్హమాత్రయగు 
పరబ్రహ్మమును తన యాత్మగ భావన చేయుచుండవలయును. 
ఇట్లభ్యసించుచు రాగా రాగా ఓంకారశబ్దము సహా లీనమై ఓంకారార్డ 
పరబ్రహ్మము మాత్రము మిగిలియుండును( కఠోపనిషత్తు). 


జపేచ్చ ప్రణవం నిత్యం జితాత్మా విజితేంద్రియః | 
పఠేదుపనిషద్వాక్యం వేదాన్తార్జాంశ్ళ చి న్లయేత్‌ ॥ 


ఎవడు నియమము గలవాడై మనోజయము, ఇంద్రియజయము గలిగి 
యర్దముతో గూడి ప్రణవమును జపించునో, వుజీయు ఉపనిషత్సారా 
యణము వేదాంతార్ధవిచారణయు చేయునో- అట్టివాడిచటనే ఈ దేహముతో 
నుండునపుడే మోక్షమును బొందగలుగును. 


బ్రహ్మనిష్టులయొక్క యంతిమస్టితి యీలాగున నుండవలయును. 
ఇంద్రియజయము గలిగి ప్రణవముయొక్క నాల్గవ పాదమును భావనచేసికొని 
యోంకారమును జపించుటయు; ఉపనిషత్సారాయణయు, వేదాంత విచార 
ణయు గలీగియుండవలయును. 


ఆత్మానమరణిం కృత్వా ప్రణవం చోత్తరారణిమ్‌ । 
జ్ఞాననిర్మథనాభ్యాసాద్దేవం పశ్యేన్నిగూఢవత్‌ Il 


తనయాత్మను క్రింది అరణిగాను, ప్రణవమును పై అరణిగాను 
వేసికొని జ్ఞాననిర్మథనము చేయునప్పుడు, అరణినుండి అగ్ని యుదయించు 
నట్టు ఆత్మలో పరమాత్మను దర్శింపగల్లును. 

కట్టలో నిప్పు నిగూఢమై యున్నప్పటికిని అరణిగాచేసి తరచునప్పుడు 
నిప్పు పుట్టి కొయ్యను కాల్చివేయునట్లు పైజెప్పిన అభ్యాసమువలన జ్ఞానము 
గలిగి అజ్ఞానమును నశింపజేయును. ఆలాగున క్షీరమున నవనీతము 


నిగూఢమై యుండినను చిలుకుటచే వెన్న బయలుదేరునట్లు; ఆత్మలో పర 
మాత్మయు ధ్యానమథనమువలన గోచరించును. 

ఓంకారాది జపోలి ప్యేవం భావగర్భ్చొ హ్యుదాహృతః । 

ధ్యేయవస్తుస్వరూపస్య దార్హ్యాయ హీ జపో మతః ॥ 

ప్రణవము మొదలగు మంత్రజపములు తత్తద్దవభావ గర్భితములుగా 
నుండవలయును. ధ్యేయవస్తువుయొక్క దృఢజ్ఞానముకొరకు జప మేర్చడినది. 

“ధ్యేయవస్తు స్వరూపస్య దార్ద్యాయ హి జపో మతః” అని చెప్తుటచే 
సాకార రూపమైనను. నిరాకార రూపమైనను ధ్యానించువారు ధ్యేయా 
కారముయొక్క దృఢత కలుగుటకొజ కాయా మంత్రములను జపించ 
వలయునని యేర్చడినది. ఆలాగున జపము ధ్యానమై మారునప్పుడు జపము 
గూడ ఆగిపోయి ధ్యేయాకారమాత్ర వస్తువై నిలుచును. అట్టి స్టితి గలుగు 
వరకు జపధ్యానాదులు గలి గియుండవలయును. 


(ప్రణవస్పర్వవేదాదిః ప్రణవశ్శివవాచకః | 

మంత్రాధిరాజరాజళ్ళు మహాబీజు మతఃపరమ్‌ ॥ 

ప్రణవము సర్వవేదములకు ఆదిమూల మైనది. ప్రణవము ఈశ్వర 
వాచకము (మంగళస్వరూపము). ప్రణవము మంత్రము అన్నిటికి రాజాధి 
రాజుగా నుంటున్నది. దీనికే మహామంత్రమనియు, మంత్రబీజమనియు పేరు 
గలదు. దీనికి మించిన మహామంత్రము మతీ యొకటి లేదు. 


ఓమితీదం సర్వమితి శ్రుతిరాహ సనాతనీ । 

భవంతోలి_పి విదిత్రైవం వ్రణవార్థమహేశ్వరమ్‌ ॥ 

వేదగుహ్యం చ సర్వస్వం తారకం బ్రహ్మ ముక్తిదమ॥ 

సర్వమును ఈ ప్రణవస్వరూపమని సనాతనమగు వేదము పలుకు 
చున్నది. అందువలన మీరందరును ఈ (ప్రణవస్వరూపమును ఈశ్వర 
స్వరూపముగా నెటుంగవలయును. ఇది వేదములలో నిగూఢమైనది. సమస్త 
మును దీనియందు గలదు. ఇదియే ముక్తి నివ్చెడి తారక బ్రహ్మస్వరూపము 
అని సూతసంహిత. మహేశ్వరుండు సనకాది బుషుల కుపదేశించెను. 

జపంతః (ప్రణవం నిత్యం ముచ్య న్తే సర్వపాత కః । 

సదాభ్యాసేన సంయుకాః పరం మోక్షం లభన్తి చ ॥ 

ప్రణవమును బ్రహ్మానుసంధానముగా జపమాచరించువారు సర్వపాప 
ములనుండి విముక్తు లగుదురు. అట్టి 'ప్రణవాభ్యాసముతో గూడిన వారు 
శ్రేష్టరుగు మోక్షమును బొందుచున్నారు. 

ఓంకారశ్సాథశబ్దశ్చ ద్వావేతా బ్రహ్మణః పురా । 

కంఠం భిత్వా వినిర్యాతా తస్మాన్మాంగళికావుభౌ ॥ 

సృష్ట్రాదిలో బ్రహ్మదేవుని కంఠమునుండి వెలువడిన శబ్దములు రెండు. 


మొదటిది “ఓంకారము” రెండవది “అథి? అనెడి శబ్దము. కావున నివి 
రెండును పరమపవిత్రములైన మంగళ శబ్దములు. 


ఓం శాంతిః శాంతిః శాంతిః 


య 


సంహారము. 
రా 


లోకాస్పమ 


| 

